


فَاعْتَبِرُوا يَأْوِلِي الْأَبْصَرِ

اہل نظر کے لئے
سبق آموز مرضائیں



مرتب

امتیاز احمد

ماستر آف فلاسفی (لندن)

مدینہ منورہ

PUBLICATIONS BY THE AUTHOR

- | | |
|---|---------------------------------------|
| 1. Speeches for an Inquiring Mind | 5. بين الأقوامى مسلم نوجوان |
| 2. Reminders for People of Understanding | 6. اهل نظر كلكت سبق آموز مضامين |
| 3. International Muslim Youth (in 12 languages) | 7. وَاللَّهُ يَعْلَمُ مَن يَشَاءُ |
| 4. Lessons for Every Sensible Person | 8. الْحَمْدُ لِلَّهِ الَّذِي هَدَانَا |

Readers' Comments

- ◆ Hello Imtiaz. I am Shanaz Begum, a British Indian Muslim. I was born and raised in Britain and have never been to India or any Islamic country. Therefore, like many other young British teenagers, I have found it very hard to understand Islam, even after private tutoring since I was three. However, I have found your books to be the most amazing Islamic books I have ever read in my life. My brother bought them for me when he went to Syria. The books are very simple to understand and are liberal, I guess because you are an American Muslim and I can relate to them as naturally as I have adapted to much of the Western culture. I am a Law student so I do not get much time to read the English translation of the Koran. So, I would be grateful if you could please send me some more of your books. Shanaz. UK. Nov. 5, 2001.
- ◆ I derived great pleasure from reading your most informative book entitled SPEECHES FOR AN INQUIRING MIND. I believe that this extraordinary work relating to matters pertaining to Hadith and Fiqh and substantiated by Qur'anic injunctions, must be more widely read. Its content matter makes it highly suitable for it to be incorporated as part of the core syllabus in Muslim schools in South Africa. In this regard, I humbly seek your approval and acknowledgement to publish this book in its entirety, expressly for the purpose mentioned above. May Almighty Allah reward you abundantly for your efforts in promoting the Deen. Was-salaam. Nazir Ahmed Talia. South Africa. Jan. 6, 2002.
- ◆ 'Reminders for People of Understanding' is indeed a treasure of knowledge carrying innumerable pearls of wisdom gathered from the Holy Quran and Hadith. It deals with the subtle realities of life and offers practical guidelines for human beings to lead a virtuous life. The most important quality of this book which has impressed me is author's style of writing which is marked with simplicity and lucidity. Dr. Asghar Ali Shaikh. Madinah, June, 2001.
- ◆ The moment I started reading 'International Muslim Youth' I couldn't put it down until I reached the last page. It is a very informative booklet for non-Muslims wanting to know about Islam. It also serves to strengthen the faith of Muslims and finally gives Muslims an insight on how to propagate Islam. May Allah grant you a successful life in this world and in the life to come. Jafar Cassim. Zimbabwe. March, 2002.
- ◆ I am a recent revert to Islam from Hinduism. I am a MBA and working as lecturer I read your three books (reminder, speeches...and international Muslim youth). I found them very much interesting and lucid in style. I appreciate your this contribution to Islamic books world. I want you to continue this kind of work. Mohammed Zubair, India. May 28, 2003.

فَاعْتَرُوا يَتَأْوِي الْأَبْصَرِ

اہل نظر کے لئے

سبق آموز مضا میں

مرتب

امیاز احمد

ماہر آف فلاسفی (لندن)

مدینہ منورہ

مصنف : امتیاز احمد
 شہریت : امریکی
 تعلیم : ماشر آف فلاسفی (لندن)
 تجربہ :
 ۱ - پہیڈ آف فرکس ڈیپارٹمنٹ گورنمنٹ ڈگری کالج اسلام آباد - پاکستان
 ۲ - پرنسپل اسلامک اسکولز - امریکہ
 ۳ - جزل مینجر مری انٹرنیشنل (Mercy International) رفائل ادارہ امریکہ
 ۴ - بانی توحید مسجد آف فارمنگٹن ہل میشیگن (Farmington Hill Michigan)
 اینڈ توحید مسجد آف ڈیٹرویٹ میشیگن امریکہ (Detroit Michigan)
 ۵ - مشیر عربیں ایڈوانس سسٹمز (Arabian Advanced Systems)

مصنف کا پتہ : ص.ب: 4321 - مدینہ منورہ - سعودی عرب .
 ای میل : Email:mezaan22@hotmail.com
 ویب سائٹ : Website: www.imtiazahmad.com
 نوٹ : اس کتابچے کی اشاعت کی عام اجازت ہے ، بشرطیہ مفت تقسیم کیلئے ہو اور مضامین میں کسی قسم کا رد و بدل نہ کیا جائے .
 آپ میری کتابیں پاکستان ہاؤس نمبر ۲ مدینہ منورہ سے حاصل کر سکتے ہیں۔ جو کہ العيون (یعنی عثمان بن عفان شریث) اور سید الشہداء شریث کے کراسنگ پر واقع ہے۔

مطابع الرشید

المدینۃ المنورۃ - ص.ب: ۱۱۰۱ - فون: ۸۳۶۸۳۸۲ - ۰۰۹۶۶

ح امتیاز احمد، ۱۴۲۴ھ

فهرست مکتبۃ الملک فہد الوطنیۃ اثناء النشر

احمد، امتیاز

فاعتبروا یا أولی الأبصرار / امتیاز احمد - المدینۃ المنورۃ، ۱۴۲۴ھ

۹۶ ص، ۲۱ سم

ردمک: ۹۹۶۰-۱۰-۷۷۷-۹

(النص باللغة الاوردية)

۱ - المدینۃ المنورۃ - تاریخ اے العنوان


دیوبی ۹۵۳.۱۲۲ / ۱۴۲۴/۴۹۶۷

رقم الإيداع: ۱۴۲۴/۴۹۶۷

ردمک: ۹۹۶۰-۱۰-۷۷۷-۹

فہرست

۵.....	تعارف
۹.....	مقدمہ
۱۱.....	مدینہ منورہ کے فضائل
۱۳.....	خلفاء راشدین کی زندگیوں کا سرسری جائزہ
۱۳.....	حضرت ابو بکر صدیق <small>رضی اللہ عنہ</small>
۲۲.....	حضرت عمر فاروق <small>رضی اللہ عنہ</small>
۳۳.....	حضرت عثمان غنی <small>رضی اللہ عنہ</small>
۳۷.....	حضرت علی <small>رضی اللہ عنہ</small>
۴۲.....	غزوہ احمد
۵۲.....	غزوہ احزاب
۶۵.....	مدینہ منورہ کے قدیم یہودی قبائل
۶۸.....	بنو نضیر
۷۲.....	بنو قریظہ
۷۸.....	مسجد قباء اور مسجد ضرار
۸۳.....	مسجد قبلتین
۸۸.....	سازشیں
۹۳.....	چند دیگر تاریخی مقامات
۹۳.....	مسجد اجابة
۹۵.....	مسجد غمامہ
۹۵.....	مسجد جمعہ
۹۵.....	جنت البقیع



- | |
|--|
| ۱ - شہداء احمد
۲ - بئر عثمان
۳ - مسجد ابوذر
۴ - مسجد قباء
۵ - جنگ خندق
۶ - مسجد اجابة
۷ - بنو نضیر
۸ - مسجد مسیح
۹ - مسجد جمعہ
۱۰ - مسجد قبۃ الٹھہ
۱۱ - مسجد نبوی شریف
۱۲ - مسجد قبلتین
۱۳ - جبل قریظہ |
|--|

تعارف

زارین مدینہ منورہ بہت خوش قسمت لوگ ہیں۔ اللہ تعالیٰ نے ان کو اپنی رحمت کاملہ سے نوازا۔ اور انکی زندگی بھر کی ولی خواہش کو پورا کر دیا۔ یہاں پہنچنے کیلئے ہر شخص کو بہت مرحلوں سے گزرنا پڑتا ہے۔ بالآخر ان کا خواب حقیقت بن جاتا ہے۔ اور وہ اپنے آپ کو اس روحانی فضائیں پاتے ہیں۔ مدینہ منورہ پہنچ کرتیں امور کا خاص اہتمام کرتے ہیں۔

مسجد نبوی میں باجماعت نماز قرآن کریم کی مسلسل تلاوت اور رسول اکرم (صلی اللہ علیہ وسلم)، آپ کے صحابہ کرام، آپ کی ازوں مطہرات اور انکی آل پر صلوٰۃ وسلام۔ دعا ہے کہ اللہ تعالیٰ ان کی ان سب عبادات کو قبول فرمائیں۔ آمين!

اس کے علاوہ زائرین چند تاریخی اور مذہبی مقامات پر بھی حاضری دیتے ہیں۔ مثلاً جب وہ غزوہ احمد کے مقام پر جاتے ہیں تو سید الشہداء اور دیگر شہداء کیلئے دعا کرتے ہیں۔ اسی طرح غزوہ احزاب (خندق) کے مقام پر تعمیر شدہ مساجد میں دور کعت تحریۃ المسجد ادا کرتے ہیں۔ اسکے علاوہ مسجد قباء اور قبلتین میں بھی حاضری دیتے ہیں۔

میرا خیال ہے کہ ان مقامات پر حاضری دینے سے پہلے ان کے بارے میں انہیں کچھ مطالعہ کرنا چاہیے۔ مثلاً غزوہ احزاب کے بارے میں اللہ تعالیٰ نے ایک پوری سورۃ نازل فرمادی۔ تاکہ ہم اس سے سبق سیکھیں۔ اسی طرح غزوہ احمد کی تفصیل سورۃ آل عمران میں دی گئی ہے۔ اگر ہم ان مقامات اور واقعات کے بارے میں دلجمی سے مطالعہ کر لیں گے تو وہاں پر حاضری کے دوران اسکی اہمیت اور فویت سے پوری طرح مستفید

ہو سکیں گے۔ یہ دیکھنے میں آیا ہے کہ تاریخی کتابوں میں واقعات نہایت تفصیل سے درج ہوتے ہیں۔ اور زائرین کے پاس مدینہ منورہ میں قیام کے دوران اتنا وقت نہیں ہوتا کہ وہ تفصیلی مطالعہ کر سکیں اور اس تعلیم کو اپنے اندر جذب کر سکیں اسی طرح حج و عمرہ کی گائیڈ میں ان مقامات کا سرسری ذکر ہوتا ہے اور یہ کتابیں ان مقامات سے متعلق اہم نکات و نتائج سے خالی ہوتی ہیں۔

اس کتابچہ کا مقصد یہ ہے۔ کہ ان واقعات سے جو جواہم سبق ہم سیکھ سکتے ہیں ان کو نہایت اختصار کے ساتھ زائرین کی خدمت میں پیش کر دیا جائے تا کہ انکے اس کتابچہ کو پڑھنے اور اس سے سبق سیکھنے کے ارادہ کو تقویت ملے۔ اس مطالعہ سے زائرین اپنے آبا و اجداد کی قربانیوں اور انکے روحانی مقام کو زیادہ اچھی طرح جان اور پہچان سکیں گے۔ اور ان کا ایمان بڑھے گا اور جب وہ روحانیت سے سرشار ہو کر گھر لوٹیں گے تو ان کی زندگیوں میں انشاء اللہ خود بخور انقلاب آجائے گا۔

زائرین کیلئے یہ بھی ضروری ہے کہ خلفاء الرashدین کی زندگیوں کو ہر لمحہ ملاحظہ خاطر رکھیں کیونکہ ان کی زندگیاں ہمارے لئے مشعل راہ ہیں۔ اس لئے ان کی زندگیوں کا سرسری جائزہ بھی پیش کیا گیا ہے۔ اس کے علاوہ مدینہ منورہ کے پرانے یہودی قبائل کا حال اور رویہ بھی درج ہے۔ نیز رسول اکرم (صلی اللہ علیہ وسلم) اور آپ کے صحابہ کرامؐ کے خلاف انکی چند سازشوں کا بھی اختصار کے ساتھ ذکر ہے۔ اس کتابچہ سے زائرین کو مدینہ منورہ کے حالات و واقعات اور مشکلات کا کافی حد تک اندازہ ہو جائے گا۔

اگر ہر شخص ان حالات کا اپنی موجودہ زندگی سے مقابلہ کرے تو غالباً یہ سمجھنا مشکل نہ

ہوگا کہ فی زمانہ اسلامی احکام پر کاربند ہونا نسبتاً آسان ہے۔ دعا ہے کہ اللہ تعالیٰ ہمارے ایمان کو پختگی عطا فرمادیں اور رسول اکرم ﷺ اور صحابہ کرامؐ کے نقش قدم پر چلنے اور صراط مستقیم پر گامزن ہونے کی توفیق عطا فرمائیں۔ لیکن اللہ تعالیٰ ان لوگوں کی مدد کرتے ہیں جو اپنی مدد آپ کریں۔ مثلاً ہر مرد مکہ مکرہ اور مدینہ منورہ کی حاضری کے بعد اپنے وطن میں باجماعت نماز کی ادائیگی کو ترجیح دے۔ اور ہر عورت جس طرح مکہ مکرہ اور مدینہ منورہ میں حجاب کا خیال رکھتی ہے اسی طرح اپنے وطن میں بھی اس پر کاربند رہے تو ایسی عورت نہایت خاموشی سے اپنے معاشرے کو سناوار دے گی۔ جو کہ بہت بڑا کارنامہ ہوگا۔

یہاں اس بات کا ذکر کرنا بے جانہ ہوگا کہ ایک بار میں نے اپنی اہلیہ صاحبہ ڈاکٹر صوفیہ کو یہ کہا کہ آپ مبارک باد کی مستحق ہیں۔ کیونکہ آپ نے حجاب کا اهتمام نہ صرف اسلامی ممالک میں بلکہ امریکہ میں بھی کیا۔ انہوں نے جواباً ایک بہت کام کی بات کہی۔ ڈاکٹر صاحبہ نے فرمایا۔ کہ حجاب سے ہم نہ صرف اپنی حفاظت کرتی ہیں۔ بلکہ اس سے بڑھ کر مردوں کو شر سے بچاتی ہیں۔ یہ نکتہ پہلی بار میری سمجھ میں آیا۔ کہ عورتوں کا حجاب دراصل ہم مردوں کی مدد اور اصلاح کیلئے ہے۔ اور عورتوں کا مردوں پر یہ بہت بڑا احسان ہے۔

روحانیت کی ترقی کو پر کھنے کا ایک سادہ ثیسٹ بھی ہے۔ اگر ہر مرد باجماعت نماز کا اور ہر عورت اسلامی پرده کا پہلے سے زیادہ اهتمام کرتا ہے تو واضح ہے کہ ان پر اللہ کے فضل و کرم کا اضافہ ہوا ہے۔ اور اگر اللہ تعالیٰ کی ان ہدایات پر کاربند نہیں تو وہ شخص جان بوجھ کر اپنے آپ کو اللہ تعالیٰ کی رحمت سے محروم کر رہا ہے۔

میں اللہ تعالیٰ کا بے حد شکر گذار ہوں کہ اس نے مجھے اس ضروری کتاب پر تحریر کرنے کی

سونچ اور توفیق عطا فرمائی۔ مدینہ منورہ میں مجھے اپنے سابقہ اسکول یعنی پاکستان ائیر فورس اسکول سرگودھا پاکستان کے نوجوان بھائی محمد صدیق شیخ صاحب سے مل کر دلی خوشی ہوئی۔ انہوں نے نہ صرف اس کتابچہ کو آپ تک پہنچانے میں مددی بلکہ اس کا مقدمہ لکھنا بھی قبول فرمایا۔

میں جناب ڈاکٹر اصغر علی شیخ صاحب کا بھی شکر گذار ہوں۔ کیونکہ انہوں نے اس کتابچہ کی تیاری میں بہت معونت فرمائی۔

میں اپنی اہلیہ ڈاکٹر صوفیہ صاحبہ کا بھی بے حد ممنون ہوں کیونکہ میری سب کتابوں کی اشاعت و طباعت انکی امریکہ میں میڈیا کل پریکٹس کی آمدن سے ہوئی۔ قارئین سے درخواست ہے کہ میرے کنبے اور آباؤ اجداد کو اپنی نیک دعاؤں میں شامل فرمائیں۔

احقر
امتیاز احمد

اہل نظر ذوق نظر خوب ہے لیکن
جو شے کی حقیقت کونہ دیکھے وہ نظر کیا
(اقبال)

مقدمہ

الحمد للہ ہر سال لاکھوں مسلمان اللہ تعالیٰ کے فضل و کرم سے حج و عمرہ کی سعادت حاصل کرتے ہیں۔ اور مدینہ منورہ میں بھی حاضری دیتے ہیں چونکہ نقل و حرکت کی سہولتیں اور حاجیوں کی رہائش دن بدن جدید تر ہو رہی ہیں۔ اس لئے اکثر زائرین مدینہ منورہ کے تاریخی مقامات کی زیارت بھی کرتے ہیں۔ دیکھنے میں آیا ہے کہ زائرین کے لیڈروں کے پاس نہ تو اتنی تعلیم ہے اور نہ ہی وقت کہ وہ حجاج کرام کو تاریخی مقامات کی تفصیل بتا سکیں۔ اگرچہ تاریخ مدینہ کی کئی کتب بھی بازار میں ملتی ہیں۔ لیکن اکثر حاجی صاحبان اس سہولت سے نا آشنا ہیں۔ اور جوان کتب کو حاصل کرتے ہیں انہیں بھی مدینہ منورہ کے مختصر قیام کے دوران انہیں پڑھنے اور سمجھنے کا موقع نہیں ملتا۔ اس کے عکس حج و عمرہ گاہیز میں تاریخی مقامات کا محض تعارف ہوتا ہے تفصیل نہیں ہوتی۔

لہذا سال ہا سال سے ایک ایسے کتابچے کی ضرورت محسوس ہو رہی تھی جو اختصار کے ساتھ مدینہ منورہ کے اہم تاریخی مقامات و حالات کو بیان کرے اور قرآن پاک کی روشنی میں ان پر تبصرہ بھی پیش کرے۔ اللہ تعالیٰ کے فضل و کرم سے ”اہل نظر کیلئے سبق آموز مضافیں“ نے اس خلا کو پُر کر دیا ہے۔

اس کتابچے کے پڑھنے سے نہ صرف آباد اجداد کی غیر معمولی قربانیوں کی یاد تازہ ہو جاتی ہے بلکہ عقل دنگ رہ جاتی ہے کہ اسلام نے کفار اور منافقین کی سر توڑ سازشوں کے باوجود کیسے ترقی کی اور اللہ کی مدد اور رحمت کاملہ کے باعث ایک چھوٹی

سی اسلامی ریاست نے کیسے استحکام اور فروغ حاصل کیا۔ یقیناً اس کا تمام تر سہرا رسول اللہ صلی اللہ حضرت علیہ وسلم اور ان کے صحابہ کرام رضوان اللہ تعالیٰ عنہم اجمعین کے سر ہے۔ پس ہر زمانے میں اللہ تعالیٰ کی مدد حاصل کرنے کیلئے رسول اللہ صلی اللہ حضرت علیہ وسلم اور آپ کے صحابہ کرام کے نقشِ قدم پر چلنا ضروری ہے۔

الحمد للہ اس کتاب پچ میں تمام تاریخی حالات اور واقعات مستند اور ملک انداز میں پیش کئے گئے ہیں۔ مزید برائی ان حالات اور واقعات سے اخذ شدہ نتائج کو اختصار اور آسان زبان میں درج کر دیا گیا ہے۔ مجھے یقین ہے کہ انشاء اللہ اس کتاب پچ کے مطالعہ سے قارئین کی روحانی ترقی ہوگی اور وہ اس کتاب کی مدد سے تاریخی مقامات کی زیارتیوں سے صحیح معنوں میں مستفید ہوں گے۔

میں ”اہل نظر کیلئے سبق آموز مضماین“، کے مصنف امتیاز احمد صاحب کو اس قدر معیاری کتاب کی تصنیف پر مبارکباد پیش کرتا ہوں اور دعا گو ہوں کہ اللہ سبحانہ و تعالیٰ ان کی اس کاوش کو شرف قبولیت بخشے اور انہیں جزاً خیر عطا فرمائے۔ آمین
محمد صدیق شیخ

ڈپٹی ڈائریکٹر شیخ ، مدینہ منورہ

مدینہ منورہ کے فضائل

جب رسول اکرم ﷺ نے مکہ مکرہ سے مدینہ منورہ ہجرت فرمائی تو اللہ تعالیٰ سے یہ دعا کی۔ یا اللہ آپ کے محبوب ترین شہر سے نکلا ہوں اب مجھے اپنے سب سے پسندیدہ شہر لے چلئے۔ اللہ تعالیٰ نے آپ کی دعا قبول فرمائی اور اپنے فضل و کرم سے آپ کو مدینہ منورہ لے آئے۔ پس مدینہ منورہ اللہ تعالیٰ کا سب سے پسندیدہ شہر ہے۔ اسی وجہ سے فتح مکہ کے بعد بھی رسول اکرم ﷺ نے اپنی باقی زندگی مدینہ منورہ میں ہی گزارنا پسند فرمائی۔

جب رسول اکرم ﷺ کسی سفر سے واپس مدینہ آتے تو شہر کے قریب پہنچتے ہی مدینہ کے اشتیاق کی وجہ سے سواری کو تیز کر دیتے اور اپنے چہرہ مبارک سے کپڑا ہٹادیتے۔ تاکہ مدینہ منورہ کی ہوا سے لطف انداز ہو سکیں۔ اگر راستے میں گرد و غبار بھی ہو تو بھی چہرہ مبارک سے کپڑا ہٹاتے۔ کیونکہ مدینہ کی خاک میں بھی شفا کی تاثیر ہے۔ اسی وجہ سے اس شہر کو مدینۃ الشفاء بھی کہتے ہیں۔

رسول اکرم ﷺ نے صحابہ کرام کو تلقین فرمائی کہ مدینہ منورہ میں ہی موت کی دعا کیا کریں۔ آپ نے فرمایا جس کو مدینہ منورہ میں موت آئے گی میں قیامت کے دن اس کا گواہ اور شفیع ہونگا علماء کا کہنا ہے کہ جو فرمانبردار ہو نگے آپ انکی گواہی دیں گے اور گنہگاروں کی شفاعت فرمائیں گے۔ اسی وجہ سے حضرت عمرؓ کثرا کثرا فرماتے ہے۔ اے اللہ مجھے اپنے راستے میں شہادت عطا فرمائیے اور رسول اکرم ﷺ کے شہر میں موت نصیب فرمائیے۔ اللہ تعالیٰ نے ان کی دونوں دعائیں قبول فرمائیں۔ امام مالکؓ

صرف ایک بار حج کیلئے مکہ مکرہ گئے۔ باقی سب زندگی اس آس پر مدینہ منورہ میں گزاری کہ یہاں ہی موت نصیب ہو۔

رسول اکرم ﷺ نے یہ دعا فرمائی یا اللہ ابراہیم علیہ السلام تیرے بندے تیرے دوست اور تیرے نبی تھے۔ انہوں نے مکہ مکرہ کیلئے دعا کی۔ میں بھی تیرا بندہ اور رسول ہوں۔ میں وہی دعا مدینہ منورہ کیلئے کرتا ہوں۔ اے اللہ مدینہ والوں کو مکہ والوں کی نسبت دو گنی برکت عطا فرم اور انکے موصاص (ناپ اور توں کے پیانے) میں بھی برکت عطا فرم۔

مدینہ منورہ ہر شخص کو اس کے گناہوں کو دور کرنے میں ایسے ہی مدد دیتا ہے جیسے بھٹی چاندی کو صاف و شفاف کرتی ہے۔ صحیحین میں درج ہے کہ اگر کوئی شخص ناشستے میں مدینہ منورہ کی سات عدد بجود کھجور میں کھائے تو اس پر اس دن کسی زہر یا جادو کا اثر نہیں ہوتا۔

مسجد نبوی شریف اور مسجد قبا جن کی بنیاد خالصتاً تقویٰ اور اللہ تعالیٰ کی رضا و خوشنودی پر ہے۔ مدینہ منورہ میں ہی ہیں۔ رسول اکرم ﷺ کا منبر قیامت کے دن جنت میں داخلے کیلئے سیر ہمی ہو گا۔ اور منبرا اور آپکے روضہ مبارک کا درمیانی حصہ جنت کے باغوں میں سے ایک باغ ہے۔ دجال مدینہ منورہ کے حرم کی حدود میں داخل نہیں ہو سکے گا۔ یاد رہے کہ سب شہر تلوار کے زور سے فتح ہوئے۔ لیکن مدینہ منورہ ایسا شہر ہے جو قرآن پاک کی تعلیمات سے سر ہوا۔

رسول اکرم ﷺ نے فرمایا۔ جو مدینہ منورہ کے بقعہ قبرستان میں دفن ہونگے میں قیامت کے دن ان کی شفاعت کروں گا۔

رسول اکرم ﷺ نے فرمایا کہ مدینہ والوں کی عزت کرو۔ کیونکہ میں نے نہ صرف مدینہ منورہ کے لئے ہجرت کی۔ بلکہ میری قبر بھی مدینہ منورہ میں ہوگی اور میں قیامت کے دن مدینہ منورہ سے ہی اٹھوں گا۔ پس اہل مدینہ کے حقوق کا خاص خیال رکھو کیونکہ وہ میرے پڑوئی ہیں۔ تم پر واجب ہے کہ میرے پڑوئیوں کی غلطیوں اور لغزشوں کو نظر انداز کرو۔ اگر کوئی شخص میرے پڑوئیوں کو عزت کی نظر سے دیکھے گا تو میں قیامت کے دن اس کا گواہ اور شفیع ہونگا۔ اور جو میرے پڑوئیوں کے حقوق کو نظر انداز کرے گا اس کو قیامت کے دن خون اور پیپ پینی پڑے گی۔

دعا ہے کہ اللہ تعالیٰ ہمیں مدینہ منورہ میں رکھے اور قبولیت کے ساتھ یہاں سے ہی اپنے پاس بُلا لے۔ آمین۔

اہم یادداہی

واضح ہو کہ بغیر صحیح وضو کے نماز قبول نہیں ہوتی۔ لہذا بطورِ خاص وضو کے دوران مندرجہ ذیل امور کی احتیاط فرمادیں۔

۱۔ شخنے خشک نہ رہیں۔

۲۔ کہدیاں خشک نہ رہیں۔

نماز کے دوران مندرجہ ذیل امور کا خیال رکھیں:

۱۔ امام صاحب کی کسی حرکت سے پہلے آپ وہ حرکت نہ کریں۔

۲۔ رکوع کے بعد بالکل سیدھے کھڑے ہوں۔

۳۔ دو سجدوں کے درمیان تھیک طرح سے بیٹھیں۔

۴۔ سجدے کے دوران پاؤں زمین پر جمے رہیں۔

۵۔ سجدے کے دوران ناٹک کو بھی زمین سے لگائے رکھیں۔

۶۔ مردوں کو سجدے کے دوران کہدیاں زمین سے بلند رکھنی چاہیں۔

۷۔ دوڑ کر جماعت میں شامل نہ ہوں بلکہ طبعی چال سے چل کر شامل ہوں۔

خلفاء راشدین کی زندگیوں کا سرسری جائزہ

حضرت ابو بکر صدیقؓ (11H - 13H)

مدینہ منورہ پہنچ کر زائرین کو خلفاء راشدین سے بہت قربت ہو جاتی ہے۔ پس ضروری ہے کہ وہ ان برگزیدہ ہستیوں کی زندگیوں سے سبق یکھیں اللہ تعالیٰ قرآن پاک میں فرماتے ہیں: سورۃ النساء 69

وَمَن يُطِعِ اللَّهَ وَالرَّسُولَ فَأُولَئِكَ مَعَ الَّذِينَ أَنْعَمَ اللَّهُ عَلَيْهِمْ مِنَ النَّبِيِّنَ
وَالصَّدِيقِينَ وَالشَّهِدَاءِ وَالصَّابِرِينَ وَحَسْنَ أُولَئِكَ رَفِيقًا 69

(ترجمہ) اور جو لوگ خدا اور اس کے رسول ﷺ کی اطاعت کرتے ہیں وہ (قیامت کے روز) ان لوگوں کے ساتھ ہونگے جن پر خدا نے بڑا فضل کیا یعنی انبیا اور صدیق اور شہید اور نیک لوگ اور ان لوگوں کی رفاقت بہت ہی خوب ہے۔

علماء کے قول کے مطابق صدیق اس کو کہتے ہیں۔ جو اسلام کے بارے میں سنتے ہی فوراً بلا تعلل اور پورے اخلاص سے اسلام قبول کر لے۔ حضرت ابو بکرؓ نے ایسے کیا۔ اسی وجہ سے انہیں صدیق کا خطاب ملا۔

صدیق اس کو بھی کہتے ہیں جو سچائی کی تصدیق کرے۔ چونکہ حضرت ابو بکر صدیقؓ نے حضور ﷺ کے واقعہ معراج شریف کی سب سے پہلے اور فوری تصدیق کی۔ اس لئے حضور ﷺ نے انہیں صدیق کا لقب عطا فرمایا۔ جوان کے نام کا حصہ بن گیا۔

یہاں یہ بات بھی قابل توجہ ہے کہ مندرجہ بالا آیت کریمہ سے یہ واضح ہے کہ ایک صد لیق کا مقام ایک شہید سے بھی بلند ہے۔ پس صد لیق ایک بہت بڑا اعزاز ہے۔ طوع اسلام سے پہلے بھی حضرت ابو بکرؓ کو محمد ﷺ سے بہت انس تھا اور ان کے جگری دوستوں میں سے تھے۔ سچ ہے کہ ایک شخص اپنے دوستوں سے پہچانا جاتا ہے۔ دونوں کو ایک دوسرے پر اتنا گہرا اعتماد تھا کہ حضرت ابو بکرؓ نے طوع اسلام کے پہلے دن، ہی اسلام قبول کر لیا۔ اور اپناتن من دھن اسلام کے فروع میں لگا دیا۔ کئی جلیل القدر صحابہ نے آپ کی تعلیم و تبلیغ سے اسلام قبول کیا۔

اللہ تعالیٰ کو رسول اکرم ﷺ سے حضرت ابو بکرؓ کی رفاقت بہت پسند آئی۔ یہاں تک کہ رسول اکرم ﷺ کی مکہ مکرہ سے مدینہ منورہ ہجرت کے دوران بھی حضرت ابو بکرؓ ہی آپ کے رفیق تھے۔

اللہ تعالیٰ سورۃ التوبہ کی آیت نمبر ۲۰ میں ارشاد فرماتے ہیں:

إِلَّا تَصْرُوْهُ فَقَدْ نَصَرَهُ اللَّهُ إِذَا أَخْرَجَهُ الَّذِينَ كَفَرُوا ثَانِيَّهُ
أَثْنَيْنِ إِذْ هُمَا فِي الْفَارِدِ إِذْ يَقُولُ لِصَاحِبِيهِ لَا تَحْزَنْ إِنَّ اللَّهَ
مَعَنَا فَأَنْزَلَ اللَّهُ سَكِينَتَهُ عَلَيْهِ وَأَيَّدَهُ بِجُنُوْنِهِ لَمَّا تَرَوْهَا
وَجَعَكَلَ كَلِمَةً الَّذِينَ كَفَرُوا أَشْفَلَهُ وَكَلِمَةً اللَّهِ هِيَ
أَعْلَمُ وَاللَّهُ عَزِيزٌ حَكِيمٌ

40

(ترجمہ) اگر تم پیغمبر کی مدد نہ کرو گے تو خدا ان کا مددگار ہے (وہ وقت تم کو یاد ہو گا) جب ان کو کافروں نے گھروں سے نکال دیا (اُسوقت) دو ہی شخص تھے جن

میں (ایک حضرت ابو بکرؓ تھے دوسرے) (خود رسول اللہ ﷺ) جب وہ دونوں غار (ثور) میں تھے اُس وقت پیغمبر اپنے رفیق کو تسلی دیتے تھے کہ غم نہ کرو خدا ہمارے ساتھ ہے۔ تو خدا نے ان پر تسلیکین نازل فرمائی اور ان کو ایسے لشکروں سے مددی جو تمہیں نظر نہیں آتے تھے اور کافروں کی بات کو پست کر دیا۔ اور بات تو خدا ہی کی بلند ہے اور خدا زبردست (اور) حکمت والا ہے۔

بشر کیں نئے مسلمانوں کو ایسی ایذا میں پہنچاتے کہ ان کے لکھنے پڑھنے اور سُننے سے دل تڑپ اٹھتا ہے۔ مثلاً حضرت خباب بن ارتؓ ایک عورت کے غلام تھے۔ آپ کے اسلام قبول کرنے کے بعد مشرکین ان کو آگ کے شعلوں پر ڈال دیتے اور ان کے اوپر بھاری پتھر کھو کر دیتے۔ تاکہ حضرت خباب سفر کرت نہ کر سکیں۔ کئی بار آپ کے زخموں سے بہتا ہوا خون ان شعلوں کی تمازت کو کم کر دیتا۔ حضرت ابو بکرؓ نے حضرت خبابؓ حضرت بلالؓ اور حضرت عامر بن فہیرؓ کو اپنے پیسوں سے خرید کر آزاد کر دیا۔

اسی طرح زیرِ نہدیہؓ اور ام کبیسؓ بھی غلام عورتیں تھیں جب انہوں نے اسلام قبول کیا تو مشرکین نے انہیں بہت اذیتیں پہنچائیں۔ حضرت ابو بکرؓ نے ان سب کو خرید کر آزاد کر دیا۔

حضرت ابو بکرؓ قرآن پاک کی تعلیمات کو بہت گہرائی سے سمجھتے تھے۔ مثلاً رسول اکرم ﷺ کی وفات کے بعد جب کئی جلیل القدر صحابہ کرامؓ (جن میں حضرت عمرؓ بھی شامل ہیں) اپنے حواس کھو بیٹھے تو حضرت ابو بکرؓ نے آل عمران کی آیت نمبر ۱۳۲ کی تلاوت کر کے سب کے شکوک کو رفع کر دیا۔

وَمَا مُحَمَّدٌ إِلَّا رَسُولٌ قَدْ خَلَّتْ مِنْ قَبْلِهِ أَلْرُسُلُّ أَفَيَأَنْ مَاتَ أَوْ قُتِلَ

أَنْقَلَبْتُمْ عَلَىٰ أَعْقَبِكُمْ وَمَنْ يَنْقِلِبْ عَلَىٰ عَقْبَيْهِ فَلَنْ يَضْرَبَ اللَّهُ شَيْئًا وَسَيَجْزِي

اللَّهُ أَشَدُّ كِرِينَ 144

(ترجمہ) اور محمد ﷺ تو صرف (خدا کے) پیغمبر ہیں۔ ان سے پہلے بھی بہت سے پیغمبر ہو گزرے ہیں۔ بھلا اگر یہ مر جائیں یا مارے جائیں تو تم الٹے پاؤں پھر جاؤ؟ (یعنی مرتد ہو جاؤ؟) اور جو الٹے پاؤں پھر جائے گا تو خدا کا کچھ نقصان نہیں کر سکے گا۔ اور خدا شکر گزاروں کو (بڑا) ثواب دے گا۔

جب حضرت ابو بکرؓ خلیفہ بنے تو بعض لوگوں نے زکوٰۃ ادا کرنے سے انکار کر دیا۔ آپ نے ان سے جہاد کرنا چاہا تو بعض صحابہ کرامؐ نے آپ سے کہا۔ کیا آپ ان کو قتل کرنا چاہتے ہیں جو صوم و صلوٰۃ کے پابند ہیں۔ حضرت ابو بکرؓ نے جواب دیا۔ کہ جو لوگ زکوٰۃ ادا کرنے سے منکر ہیں وہ یقیناً دائرہ اسلام سے خارج ہیں۔ زکوٰۃ ادا کے بغیر نماز بھی معلق رہتی ہے پس آپ نے منکرین زکوٰۃ سے قبال کیا۔ اور ایسے غیر اسلامی رجحانات کا قلع قمع کر دیا۔ حضرت ابو بکرؓ کا یہ عمل ان سب کیلئے بہت بڑی یاد دہانی ہے جو زکوٰۃ کی ادائیگی سے منحرف ہیں۔

ایک ایسا وقت تھا کہ کئی صحابہ کرامؐ کے گھروں کے دروازے مسجد نبوی میں کھلتے تھے۔ جیسا کہ بخاری شریف میں درج ہے۔ رسول اکرم ﷺ نے حکم دیا کہ سب صحابہ کرامؐ کے گھروں کے مسجد میں کھلنے والے دروازے بند کر دیئے جائیں سوائے حضرت ابو بکرؓ کے گھر کے۔ یہ ایک طرح کی پیش گوئی تھی کہ حضرت ابو بکرؓ پہلے خلیفہ بنیں گے۔

اگر آپ منبر نبوی سے مغرب کی طرف چلیں تو پانچویں ستون کے بعد حضرت

ابو بکرؓ کا یہ گھر تھا۔ اور یہ موجودہ باب صدیقؑ کی سیدھی میں تھا۔ مندرجہ بالا سنت کو قائم کرنے کیلئے مسجد نبوی شریف کی ہر توسعہ کے ساتھ حضرت ابو بکرؓ کے گھر کے دروازے کو قدرے مغرب کی طرف دکھایا گیا ہے۔ باب صدیقؑ اسی سنت کی اتباع میں ہے۔ اور اس پر خونخہ حضرت ابو بکرؓ کھا ہے (خونخہ کے معنی چھوٹا دروازہ)۔

رسول اکرم ﷺ کی بیماری کے دوران حضرت ابو بکرؓ گوہی امام مقرر کیا گیا یہ بھی آپ کے پہلا خلیفہ بننے کی پیشین گولی تھی۔ حضرت ابو بکرؓ کی بیعت ایک تاریخی مقام میں ہوئی جو سقیفہ بنی ساعدہ کے نام سے موسوم ہے۔ یہ جگہ ابھی بھی موجود ہے۔ اگر آپ مسجد نبوی کے نئے باب سعود سے سعودی بس اسٹاپ SAPTCO یا سعودی پلیک ٹرانسپورٹیشن کمپنی کی طرف چلیں تو سقیفہ بنو ساعدہ باب سعود اور اس کمپنی کے درمیان میں واقع ہے۔ اس جگہ اس وقت ایک با غچہ اور الیکٹریک پا درہ اوس ہے۔ حضرت ابو بکرؓ کے دورِ خلافت میں جہاد میں کئی حفاظ شہید ہو رہے تھے۔ اس لئے آپ نے قرآن پاک کو ایک کتاب کی صورت میں جمع کروادیا۔ جو کہ بہت دور انڈیشی اور غیر معمولی کار نامہ تھا۔

حضرت ابو بکرؓ اسلام کی مالی اعانت میں ہمیشہ سرفہرست رہے۔ جب نبی کریم ﷺ نے ایک مرتبہ راہ حق میں صحابہ کرامؓ سے مالی اعانت کا اعلان فرمایا تو آپ نے گھر کی ایک ایک چیز حضور ﷺ کے سامنے لا کر ڈھیر کر دی اور جب حضور نبی اکرم ﷺ نے دریافت فرمایا کہ گھر والوں کے لئے کیا چھوڑا۔ تو آپ نے فرمایا کہ صرف اللہ اور اس کا رسول ﷺ۔ اسی بات کو علامہ اقبالؒ نے یوں بیان کیا ہے۔

پروانے کو چراغ ہے بلبل کو پھول بس

صدیقؐ کے لئے خدا اور اس کا رسول بس

حضرت ابو بکرؓ نے اپنی زندگی کے آخری ایام میں کئی صحابہ کرامؐ سے مشورہ کیا اور اس کی روشنی میں حضرت عمرؓ کو خلیفہ مقرر فرمایا۔ اس سلسلہ میں حضرت ابو بکرؓ اور صحابہ کرامؐ کی مکالمات بہت دلچسپ ہیں۔ مثلاً حضرت ابو بکرؓ نے حضرت عبدالرحمٰن بن عوفؓ سے پوچھا۔ اگر میرے بعد حضرت عمرؓ کو خلیفہ بنایا جائے تو اس بارے میں آپ کی کیا رائے ہے۔ حضرت عبدالرحمٰن بن عوفؓ نے فرمایا۔ وہ اس منصب کیلئے سب سے موزوں ہیں۔ لیکن سخت مزاج ہیں۔ حضرت ابو بکرؓ نے جواب دیا۔ وہ سخت مزاج اس لئے ہیں کیونکہ وہ مجھے نرم مزاج پاتے ہیں۔ جب وہ خلیفہ بنیں گے تو خود بخود سختی کو چھوڑ دیں گے۔

جب حضرت ابو بکرؓ نے حضرت عثمانؓ کی رائے دریافت کی تو حضرت عثمانؓ نے فرمایا مجھے صرف اتنا معلوم ہے کہ حضرت عمرؓ کا باطن انکے ظاہر سے بھی اچھا ہے۔ درحقیقت ہم میں سے کوئی بھی انکا ہمسر نہیں۔

حضرت ابو بکرؓ نے حضرت اُسید بن حفییرؓ سے بھی انکی رائے پوچھی۔ تو انہوں نے جواب دیا میرا خیال ہے کہ حضرت عمرؓ آپکے بہترین جانشین ہونگے۔ کیونکہ وہ خوش ہونے والی باتوں پر خوش ہوتے ہیں اور ناراض ہونے والی باتوں پر ناراض۔ اُن کا باطن انکے ظاہر سے بھی بہتر ہے۔ وہ خلافت کے لئے سب سے زیادہ موزوں ہیں۔ اسی طرح کئی اور مہاجرین اور انصار سے بھی مشورہ کیا۔

ابن اشیفر مانتے ہیں کہ جب حضرت طلحہ بن عبد اللہؓ کو پستہ چلا کہ حضرت عمرؓ کو

خلیفہ مقرر کرنے کے لئے نہایت سنجیدگی سے غور و خوض ہو رہا ہے تو آپ حضرت ابو بکرؓ کے پاس گئے اور فرمایا۔ آپ کو معلوم ہے کہ حضرت عمرؓ نہایت سخت مزاج ہیں۔ اس کے باوجود بھی آپ ان کو اپنا جانشین بنانا چاہتے ہیں۔ آپ قیامت کے دن اللہ تعالیٰ سے اس کا جواب کیسے دیں گے۔ حضرت ابو بکرؓ نے فرمایا۔ کہ میں اللہ تعالیٰ سے کہوں گا کہ یا اللہ میں نے تیرے بندوں پر ایک بہترین بندہ کو خلیفہ مقرر کیا ہے۔

ابن آثیر نے یہ بھی لکھا ہے کہ حضرت ابو بکرؓ نے وفات سے پہلے پوچھا۔ جب سے میں خلیفہ بناؤں گوئی نئی اشیاء میری ملکیت میں آئی ہیں۔ انہیں بتایا گیا کہ مندرجہ ذیل تین اشیاء کا اضافہ ہوا ہے۔

۱۔ ایک اونٹ جو کہ پانی لانے کیلئے استعمال ہوتا ہے۔

۲۔ ایک غلام جو کہ نہ صرف بچوں کی دیکھ بھال کرتا ہے بلکہ مجاہدین کی تلواروں کو بھی تیز کرتا ہے۔

۳۔ کپڑے کا ایک ٹکڑا جس کی قیمت ایک درہم سے بھی کم ہے۔

حضرت ابو بکرؓ نے حکم دیا کہ میری وفات کے بعد یہ تینوں اشیاء نئے خلیفہ کے حوالے کر دی جائیں۔ جب حضرت عمرؓ کو یہ اشیاء موصول ہوئیں تو وہ زار و قطار رونے لگے۔ اور یہ کہتے جاتے تھے۔ یا حضرت ابو بکرؓ آپ نے ایسی بینظیر مثال قائم کر کے اپنے جانشین کا کام بہت مشکل کر دیا ہے۔

اس واقعہ میں ان سب کیلئے سبق ہے جو اعلیٰ عہدوں پر فائز ہونے کے بعد غیر قانونی طور پر دولت جمع کر لیتے ہیں۔

حضرت ابو بکرؓ کی وفات کے بعد حضرت علیؓ نے حضرت ابو بکرؓ کے گھر کے

دروازے پر کھڑے ہو کر ایک وسیع و بلیغ خطبہ دیا۔ جس کی چند سطور یہاں درج ہیں۔

حضرت علیؑ نے فرمایا:

اے حضرت ابو بکرؓ اللہ آپ پر رحم فرمائیں۔ آپ رسول اللہ کے محبوب معتمد
محرم راز اور مشیر تھے۔ آپ نہ صرف سب سے پہلے اسلام لائے۔ بلکہ سب سے مخلص
مومن تھے... آپ رفیق غار تھے... جب لوگ مرتد ہوئے آپ نے خلافت کا حق ادا
کیا اور مرتد عاجز آگئے... پس اللہ آپ کو آپ کے نبیؐ سے ملا دے...
جو نبیؐ حضرت علیؑ نے خطبہ ختم کیا تو لوگ زار و قطار رونے لگے اور سب نے
بیک زبان کہا۔ ”ہاں بیشک اے رسول اللہ کے داماد آپ نے سچ فرمایا“۔

حضرت عمر فاروقؓ (13H - 23H)

ابن ہشام فرماتے ہیں۔ کہ حضرت عمرؓ کو خبر ملی کہ ان کے خاندان بنی عدی کی ایک غلام عورت نے اسلام قبول کر لیا ہے۔ اسوقت تک آپ نے ابھی اسلام قبول نہیں کیا تھا۔ انہیں بہت غصہ آیا۔ آپ کا معمول تھا کہ روزانہ اس عورت کو اتنا مارتے کہ تھک جاتے۔ بالآخر اس مسلمان عورت سے کہتے کہ میں آج تمہیں مزید مارنا بند کر رہا ہوں۔ اس لئے نہیں کہ تم پر ترس کھارہا ہوں بلکہ اس لئے کہ میں تمہیں مار مار کر تھک گیا ہوں۔ اس عورت کو روزانہ ایسی اذیت دی جاتی تھی کہ حضرت ابو بکرؓ نے اسے خرید کر آزاد کر دیا۔

الجوزی نے اپنی کتاب تاریخ عمر بن خطاب میں لکھا ہے کہ ایک دن حضرت عمرؓ خانہ کعبہ کے غلاف کے پیچھے چھپ گئے۔ اس وقت رسول اکرم ﷺ خانہ کعبہ میں نماز ادا کر رہے تھے۔ آپ نے سورۃ الحاقہ کی تلاوت کی حضرت عمرؓ نے آن پاک کی فصاحت و بلاغت سے بہت متاثر ہوئے۔ اور دل ہی دل میں کہنے لگے کہ یقیناً یہ کسی بڑے شاعر کا کلام ہے۔ اس وقت رسول اکرم نے الحاقہ آیات نمبر 41 کی تلاوت فرمائی۔

وَمَا هُوَ بِقُولٍ شَاعِرٍ قَلِيلًا مَا ثُقِّلُونَ 41

(ترجمہ) اور یہ کسی شاعر کا کلام نہیں لیکن تم لوگ بہت ہی کم ایمان لاتے ہو۔ اس پر حضرت عمرؓ نے دل ہی دل میں کہا۔ پھر یہ ضرور کسی کا ہن کا کلام ہے اس پر رسول اکرم ﷺ نے آیت نمبر ۴۲ اور اس سورت کی باقی آیات کی تلاوت فرمائی۔
الحاقہ: 42-52

وَلَا يَقُولُ كَاهِنٌ قَلِيلًا مَا نَذَكَرُونَ 42 نَزْيِلٌ مِنْ رَبِّ الْعَالَمِينَ 43 وَلَوْ نَقُولَ
 عَلَيْنَا بَعْضَ الْأَفَوَيْلِ 44 لَا خَذَنَا مِنْهُ يَا إِيمَنِ 45 ثُمَّ لَقَطَعْنَا مِنْهُ الْوَتِينَ
46 فَمَا مِنْكُمْ مِنْ أَحَدٍ عَنْهُ حَجَرِينَ 47 وَإِنَّهُ لَذِكْرٌ لِلْمُتَّقِينَ
 وَإِنَّا لَنَعْلَمُ أَنَّ مِنْكُمْ مُكَذِّبِينَ 48 وَإِنَّهُ لَحَسْرَةٌ عَلَى الْكَافِرِينَ 49 وَإِنَّهُ لَحَقٌ
50 الْيَقِينِ 51 فَسَيِّخَ يَا شَمْ رَبِّكَ الْعَظِيمِ 52

(ترجمہ) اور نہ کسی کا ہن کا کلام ہے۔ لیکن تم لوگ بہت کم فکر کرتے ہو۔ (یہ تو) پروردگار عالم کا اوتارا (ہوا) ہے۔ اگر یہ پیغمبر ہماری نسبت کوئی بات جھوٹ بنالاتے تو ہم ان کا داہنا ہاتھ پکڑ لیتے۔ پھر ان کی رگ گردن کاٹ ڈالتے۔ پھر تم میں سے کوئی ہمیں اس سے روکنے والا نہ ہوتا۔ اور یہ (کتاب) تو پرہیز گاروں کے لئے نصیحت ہے۔ اور ہم جانتے ہیں کہ تم میں سے بعض اس کو جھٹلاتے ہیں۔ نیز یہ کافروں کے لئے (موجب) حضرت ہے۔ اور بیشک کہ یہ قابل یقین ہے۔ سو تم اپنے پروردگار عزو جل کے نام کی تسبیح کرتے رہو۔

حضرت عمرؓ فرماتے ہیں کہ تلاوت قرآن سے میرا دل اتنا متاثر ہوا کہ اس دن مجھے یقین ہو گیا اسلام ایک سچا مذہب ہے۔ لیکن میں آبا و اجداد کے مذہب کو چھوڑنے کیلئے تیار نہ تھا۔ اور حسب معمول اسلام کی بڑھ چڑھ کر مخالف کرتا رہا۔

حضرت عمرؓ کا قبول اسلام

حضرت عمرؓ سے اسلام کی دن بدن ترقی دیکھی نہ گئی۔ ایک دن شنگی تلوار لیکر اپنے گھر سے نکلے تا کہ توبہ نعوذ باللہ بانی اسلام محمد ﷺ کا کام تمام کر دیں اور اس طرح

اس نئے مذہب کا قلع قع ہو۔ راستے میں انکا ایک دوست سے ملکراوہ ہوا۔ دوست نے پوچھا کہاں کی ٹھانی ہے۔ حضرت عمرؓ نے بتایا کہ محمد ﷺ کا کام تمام کرنا چاہتا ہوں۔ دوست نے کہا۔ پہلے اپنے گھر کو سنبھالو۔ تمہاری بہن اور بہنوی بھی مشرف بالاسلام ہو چکے ہیں۔ حضرت عمرؓ غصہ سے بھڑک اٹھے اور اپنارخ بہن کے گھر کی طرف کر لیا۔ مکان کے پاس کچھ تلاوت کی آواز سنی۔ سرعت سے مکان میں داخل ہو گئے اور بہنوی کو خوب پیٹا۔ بہن آڑے آئی تو اسے بھی مار مار کر زخمی کر دیا۔ بہن کے چہرے سے خون بہنے لگا۔ بہن پھر بھی کہتی جاتی تھی۔ میں گواہی دیتی ہوں کہ اللہ کے سوا کوئی عبادت کے لاکن نہیں اور میں گواہی دیتی ہوں کہ محمد ﷺ اللہ کے رسول ہیں۔

حضرت عمرؓ اپنی بہن کے چہرے پر خون دیکھ کر تھوڑے سے کھیانے ہو گئے۔ اور کہا اچھا وہ دکھا و جو تم پڑھ رہے تھے۔ بہن نے کہا۔ تم ناپاک ہو۔ پہلے غسل کرو۔ پھر اس کو ہاتھ لگا سکتے ہو۔ غسل کے بعد حضرت عمرؓ نے طکی آیات 1 تا 14 تلاوت کی۔

طہ ۱ مَا أَنْزَلْنَا عَلَيْكَ الْقُرْءَانَ لِتَشْفَعَ ۲ إِلَّا نَذِكْرَةٌ لِمَنْ يَخْشَى
تَنْزِيلًا مِمَّنْ خَلَقَ الْأَرْضَ وَالسَّمَاوَاتِ الْعُلَىٰ ۳ الرَّحْمَنُ عَلَى الْعَرْشِ
أَسْتَوَىٰ ۴ لَهُ مَا فِي السَّمَاوَاتِ وَمَا فِي الْأَرْضِ وَمَا يَنْهَا وَمَا تَحْتَ الْأَرْضِ
وَإِنْ تَجْهَرْ بِالْقَوْلِ إِنَّهُ يَعْلَمُ الْسِرَّ وَلَا خَفْيَ ۵ اللَّهُ لَا إِلَهَ إِلَّا هُوَ
لَهُ الْأَسْمَاءُ الْحُسْنَىٰ ۶ وَهَلْ أَتَدْرِكَ حَدِيثَ مُوسَىٰ ۷ إِذْ رَأَى نَارًا
فَقَالَ لِأَهْلِهِ أَمْكُنُوا إِنِّي مَائِنُ شَيْئًا لَعَلَّنِي مَاءِنِكُمْ مِنْهَا يُقْبَسَ أَوْ أَجِدُ عَلَى النَّارِ
هُدًى ۸ فَلَمَّا أَنْدَهَا نُودِيَ بِنَمْوَسَىٰ ۹ إِنِّي أَنَا رَبُّكَ فَاخْلُعْ نَعْلَيْكَ
إِنَّكَ بِالْوَادِ الْمَقْدَسِ طُوْىٰ ۱۰ وَإِنَّا لَخَرَتْكَ فَاسْتَمِعْ لِمَا يُوحَى ۱۱ إِنَّكَ

(ترجمہ) طہ۔ (اے محمد) ہم نے تم پر قرآن اس لئے نازل نہیں کیا کہ تم مشقت میں پڑ جاؤ۔ بلکہ اس شخص کو نصیحت دینے کیلئے (نازل کیا ہے) جو خوف رکھتا ہے۔ یہ اُس (ذات برتر) کا اُتارا ہوا ہے۔ جس نے زمین اور اونچے اونچے آسمان بنائے۔ (یعنی خدائے) رحمٰن۔ جس نے عرش پر قرار پکڑا۔ جو کچھ آسمانوں میں ہے اور جو کچھ زمین میں ہے اور جو کچھ ان دونوں کے شیج میں ہے اور جو کچھ زمین کی مٹی کے نیچے ہے سب اسی کا ہے۔ اور اگر تم پکار کر بات کہو تو وہ تو چھپے بھید اور نہایت پوشیدہ بات تک کو جانتا ہے۔ (وہ معبود برق ہے کہ) اُس کے سوا کوئی معبود نہیں ہے۔ اُس کے (سب) نام اچھے ہیں۔ اور کیا تمہیں موسیٰ (کے حال) کی خبر ملی ہے۔ جب انہوں نے آگ دیکھی تو اپنے گھر کے لوگوں سے کہا کہ تم (یہاں) ٹھیرو میں نے آگ دیکھی ہے (میں وہاں جاتا ہوں) شاید اس میں سے میں تمہارے پاس انگاری لاوں یا آگ (کے مقام) کا رستہ معلوم کر سکوں۔ جب وہاں پہنچے تو آواز آئی کہ موسیٰ۔ میں تو تمہارا پروردگار ہوں تو اپنی جوتیاں اتار دو۔ تم (یہاں) پاک میدان (یعنی) طوی میں ہو۔ اور میں نے تم کو منتخب کر لیا ہے تو جو حکم دیا جائے اُسے سُنو۔ بے شک میں ہی خدا ہوں۔ میرے سوا کوئی معبود نہیں تو میری عبادت کرو۔ اور میری یاد کے لئے نماز پڑھا کرو۔

تلاؤت کے بعد حضرت عمرؓ بے ساختہ کہنے لگے۔ یہ کتنی پیاری اور اعلیٰ کتاب ہے مجھے بھی محمد ﷺ کے گھر کی طرف رہبری کرو۔ پس حضرت عمرؓ سیدھے محمد ﷺ کے پاس حاضر ہوئے اور صدق دل سے اسلام قبول کر لیا۔

بخاری میں درج ہے حضرت عبد اللہ بن عمرؓ فرماتے ہیں۔ کہ مشرکین نے حضرت عمرؓ کے گھر کا محاصرہ کر لیا تاکہ انہیں آبائی مذہب سے منحرف ہونے پر قتل کر دیا جائے۔ حضرت عمرؓ کے ایک دوست نے اس گروہ کو بڑی مشکل سے منتشر کیا۔ الجوزی اپنی کتاب میں لکھتے ہیں۔ ایک دن حضرت عمرؓ نے رسول اکرم ﷺ سے یہ سوال کیا۔ کیا ہم حق پر نہیں خواہ ہم جنیں یا مریں۔ رسول اکرم ﷺ نے جواب دیا۔ یقیناً ہم حق پر ہیں۔ اس پر حضرت عمرؓ نے فرمایا۔ میں قسم کھاتا ہوں کہ آپ اللہ کے سچے رسول ہیں۔ اور اب ہم اسلام کی تبلیغ اور نماز کی ادائیگی چھپ کر نہیں بلکہ مشرکوں کی موجودگی میں کریں گے۔

اتفاق کی بات ہے کہ حضور کے چچا حضرت حمزہؓ تین دن پہلے مشرف با اسلام ہوئے تھے۔ ان کا بھی بہت رعب تھا۔ اب سب مسلمان حضرت عمرؓ اور حضرت حمزہؓ کی قیادت میں دوقطاروں میں باہر نکلے اور کھلم کھلا نماز پڑھنے اور تبلیغ کرنے لگے۔ حضرت عمرؓ اور حضرت حمزہؓ کی قیادت دیکھ کر مشرکوں کے دل جل گئے۔ لیکن انہیں مداخلت کی ہمت نہ ہوئی۔ اسی روز رسول اکرم ﷺ نے حضرت عمرؓ کو فاروق کا لقب عطا فرمایا۔

بخاری شریف میں درج ہے۔ ابن مسعودؓ فرماتے ہیں۔ کہ حضرت عمرؓ کے اسلام لانے کے بعد مسلمانوں کو بہت تقویت اور عزت ملی۔

حضرت عمرؓ کی دورانی دلیش

حضرت عمرؓ بہت ذہین اور دوراندیش تھے۔ اللہ تعالیٰ کو آپ کی کئی تجاویز پسند آئیں اور ان کو قرآنی تعلیمات کے ذریعے آئندہ نسلوں کیلئے فرض کر دیا۔ چند

مثالیں حسب ذیل ہیں۔

جبیسا کہ بخاری شریف میں درج ہے۔ حضرت انسؓ فرماتے ہیں۔ ایک دن حضرت عمرؓ نے رسول اکرم ﷺ سے عرض کیا۔ یا رسول اللہ۔ سب قسم کے لوگ آپ سے ملنے آتے ہیں۔ ان میں سے بعض اچھے ہیں اور بعض اچھے ذہن کے حامل نہیں ہوتے۔ میری درخواست ہے کہ آپ اپنی بیویوں کو پردہ میں رہنے کی تلقین فرمادیں۔ تاکہ وہ بُرے لوگوں کے شر سے بچ جائیں۔

حضرت عمرؓ کے اس قول کے مطابق اللہ تعالیٰ نے امہات المؤمنین کیلئے یہ آیت نازل فرمادی۔ الاحزاب: 53

وَإِذَا سَأَلَتْمُوہنَّ مَتَّعًا فَسَلُوہنَّ مِنْ وَرَائِهِ حِجَابٍ ذَلِكُمْ أَطْهَرُ لِقْلُوِبِکُمْ وَقُلُوِبِهِنَّ

(ترجمہ) اور جب پیغمبر کی بیویوں سے کوئی سامان مانگو تو پردے کے باہر سے مانگو یہ تمہارے اور ان کے دونوں کے دلوں کے لئے بہت پاکیزگی کی بات ہے۔

اس کے بعد سب مسلمان عورتوں کیلئے بھی آیت نازل فرمائی۔ الاحزاب: 59

يَتَأَبَّهَا النِّيَّرُ قُلْ لَا إِلَهَ إِلَّا هُوَ وَبِنَائِكَ وَنِسَاءُ الْمُؤْمِنِينَ يُذْنِينَ مِنْ جَلَدِهِنَّ ذَلِكَ أَدْفَعَ أَنْ يُعْرَفَنَ فَلَا يُؤْذِنُونَ وَكَانَ اللَّهُ عَفُورًا رَّحِيمًا

(ترجمہ) اے پیغمبر اپنی بیویوں اور بیٹیوں اور مسلمانوں کی عورتوں سے کہہ دو کہ (باہر نکلا کریں تو) اپنی (مونہوں) پر چادر لٹکا (کر گھونکھٹ نکال) لیا کریں۔ یہ امر ان کے لئے موجب شناخت (واتیاز) ہوگا تو کوئی اُنکو ایذا نہ دیگا۔ اور خدا بخشندہ والامہربان ہے۔

اسی طرح بخاری اور مسلم میں درج ہے کہ حضرت عمرؓ نے فرمایا۔ رب العزت نے تین معاملات میں میری تائید فرمائی:

اولاً: میں نے رسول اکرم ﷺ سے درخواست کی کہ ہمیں مقام ابراہیم کے پاس نماز ادا کرنی چاہئے۔ کیونکہ یہ اللہ تعالیٰ کی ایک بہت بڑی نشانی ہے۔ اس پر اللہ تعالیٰ نے مندرجہ ذیل آیت نازل فرمائی: البقرة : 125

وَأَنْجِذُوا مِنْ مَقَامِ إِبْرَاهِيمَ مُصَلٍّ

(ترجمہ) اور (حکم دیا کہ) جس مقام پر ابراہیم کھڑے ہوئے تھے اُسکو نماز کی جگہ بنالو۔ دوسری بات یہ کہ جیسا کہ اُپر ذکر کیا ہے۔ اللہ تعالیٰ نے پردے کے بارے میں حکم صادر فرمایا۔

تیسرا یہ کہ جب رسول اکرم ﷺ کی بیویوں میں رشک اور قدرے حسد پیدا ہوا جس سے قدرتی طور پر رسول اکرم ﷺ کو تکلیف ہوئی۔ حضرت عمرؓ کو رسول اکرم ﷺ سے اتنی محبت تھی کہ آپکی تکلیف برداشت نہ کر سکے اور امہات مونین کو اور خاص کر اپنی بیٹی حصہ گو کہا کہ اگر تم بازنہ آؤ گی تو اللہ تعالیٰ رسول اکرم ﷺ کو تم سے بہتر بیباں عطا فرمادیں گے۔ اللہ تعالیٰ نے اسی مضمون کی آیت نازل فرمادی۔ التحریم: 5

عَسَى رَبُّهُ أَنْ طَلَقَكُنَّ أَنْ يُبَدِّلَهُ أَزْوَاجًا خَيْرًا مِنْكُنَّ مُسْلِمَاتٍ مُؤْمِنَاتٍ قَنِيلَتْ
تَبَكَّبَتْ عَيْدَاتْ سَوْحَاتْ ثَبَيْبَتْ وَأَنْكَارَا ۵

(ترجمہ) اگر پیغمبر تم کو طلاق دیدیں تو عجب نہیں۔ اُن کا پروردگار تمہارے بد لے اُن کو تم نے سے بہتر بیباں دیدے مسلمان صاحب ایمان فرمانبردار توبہ

کرنیوالیاں عبادت گزار روزہ رکھنے والیاں بن شوہر اور کنواریاں۔

حضرت عمرؓ کی فراست

حضرت عمرؓ غیر معمولی صلاحیتوں کے حامل تھے ہر معاملہ کی تک پہنچ جاتے تھے۔ اور اپنے فیصلہ کا نہایت جرأت سے اعلان فرماتے۔ مثلاً بدر کی جنگ کے بعد مشرکین کے ستر سردار قید ہوئے۔ اس وقت تک اسیر ان جنگ اور مال غنیمت کے بارے میں اللہ تعالیٰ کی طرف سے کوئی ہدایات نازل نہ ہوئی تھیں۔ جیسا کہ ترمذی شریف میں ذکر ہے۔ حضرت علیؓ فرماتے ہیں کہ رسول اکرم ﷺ نے صحابہ کرامؐ کو فرمایا کہ اسیر ان جنگ کا معاملہ دو طرح سے نبٹایا جاسکتا ہے۔ ایک یہ کہ سب اسیر ان جنگ کو قتل کر دیا جائے تاکہ طاقتور دشمن کی کمرٹوٹ جائے۔ یا یہ کہ اسیر ان جنگ سے مالی تاوان لیکر انہیں رہا کر دیا جائے۔ آپؐ نے صحابہ کرامؐ کو اپنی اپنی رائے پیش کرنے کی دعوت دی۔ حضرت عمرؓ اور حضرت سعد بن معاویہ نے پہلی رائے سے اتفاق کیا۔ جب کہ باقی سب صحابہ کرامؐ نے دوسری رائے کو بہتر سمجھا۔ رسول اکرم ﷺ چونکہ رحمۃ العالمین ہیں۔ انہوں نے بھی دوسری رائے پر عمل درآمد کیا۔

اسی دوران اللہ تعالیٰ کی طرف سے وحی نازل ہوئی۔ جس میں دوسری رائے کی ترغیب دینے والے صحابہ کرامؐ کو تنبیہ کی گئی: الاعمال: 67-68

مَا كَانَ لِنَبِيٍّ أَنْ يَكُونَ لَهُ أَسْرَى حَتَّى يُشَخِّصَ فِي الْأَرْضِ ثُرِيدُونَ
عَرَضَ الْأَذْنَى وَاللَّهُ يُرِيدُ الْآخِرَةَ وَاللَّهُ عَزِيزٌ حَكِيمٌ 67
لَوْلَا كَتَبَ مِنَ اللَّهِ سَبَقَ لِمَسَكُمْ فِيمَا أَخْذَمْتُمْ عَذَابٌ عَظِيمٌ 68

(ترجمہ) پیغمبر کو شایان نہیں کہ اُس کے قبضے میں قیدی رہیں۔ جب تک

(کافروں کو قتل کر کے) زمیں میں کثرت سے خون (نہ) بہادرے تم لوگ دنیا کے مال کے طالب ہو۔ اور خدا آخرت (کی بھلائی) چاہتا ہے۔ اور خدا غالب حکمت والا ہے۔ اگر خدا کا حکم پہلے نہ آ چکا ہوتا۔ تو جو (福德یہ) تم نے لیا ہے اُس کے بدلتے تم پر بڑا عذاب نازل ہوتا۔

بعد ازاں اللہ تعالیٰ نے اسیران جنگ اور مال غنیمت کے بارے میں مزید ہدایات نازل فرمائیں۔ اور امیٰت محمدیہ پر بہت بڑا احسان کیا۔ ان ہدایات کی رو سے اسیران جنگ کا تاو ان اور مال غنیمت امیٰت محمدیہ کیلئے حلال کر دیئے گئے۔ بلکہ صحابہ کرامؓ کو ان کی گذشتہ غلطی معاف کر دی۔ الأنفال: 69

69
فَكُلُوا مِمَّا أَغْنَيْتُمْ حَلَالًا طَيِّبًا وَاتَّقُوا اللَّهَ إِنَّ اللَّهَ عَفُورٌ رَّحِيمٌ

(ترجمہ) تو جو مال غنیمت تم کو ملا ہے اُسے کھاؤ (کہ وہ تمہارے لئے) حلال طیب ہے۔ اور خدا سے ڈرتے رہو۔ بیشک خدا بخشنے والا مہربان ہے۔

حضرت عمرؓ کی رشته داری

رسول اکرم ﷺ نے حضرت عمرؓ کی بیٹی حضہر سے شادی کی۔ اس طرح حضہر امہات المؤمنین میں سے ہیں۔ علاوہ ازیں حضرت عمرؓ نے حضرت علیؓ کی بیٹی ام کلثومؓ سے شادی کی۔ اس شادی کے بعد حضرت عمرؓ فخر سے کہتے تھے کہ اب میں رسول اکرم ﷺ کے کنبہ کا خونی رشته دار بن گیا ہوں۔

حضرت عمرؓ کا دور حکومت

حضرت عمرؓ کا دور حکومت اسلامی طرز حکومت کا بہترین نمونہ تھا۔ آپ نے

ایران۔ شام۔ روم۔ فلسطین اور ترکی کے بعض حصے فتح کئے آپ نہایت ذہین اور مدد بر تھے آپ کا نظام حکومت اصلاحات اور خدمت خلق کا جذبہ رہتی دنیا تک یاد رہے گا۔ آپ ہی نے اسلامی کیلندز رجھی راجح کیا۔

فتح یروشلم

فتح یروشلم نہایت دلچسپ واقعہ ہے۔ حضرت ابو عبیدہؓ اور حضرت خالد بن ولیدؓ نے یروشلم کا محاصرہ کیا۔ بالآخر اہل یروشلم مسلمانوں سے صلح نامہ کرنے کیلئے اس شرط پر تیار ہوئے۔ کہ خلیفہ وقت اس صلح نامہ پر دستخط کرنے یروشلم آئیں۔

حضرت عمرؓ نے حضرت علیؓ کو مدینہ منورہ میں اپنا نائب مقرر کیا اور اپنے ایک غلام سالم نامی کے ہمراہ یروشلم کیلئے روانہ ہو گئے۔ ان دونوں کے پاس ایک اونٹ تھا۔ جس پر غلام اور آقا باری سواری کرتے جبکہ دوسرا ساتھی پیدل چلتا۔ یاد رہے کہ ان کے ساتھ کوئی اور سیکیورٹی یا پر ٹوکول نہیں تھا کئی دنوں کے سفر کے بعد جب یروشلم شہر میں داخل ہونے لگے تو سالم کی سواری کرنے کی باری تھی۔ اور حضرت عمرؓ اونٹ کی نکیل پکڑے پیدل چل رہے تھے۔ سالم نے اپنی باری حضرت عمرؓ کو پیش کی۔ لیکن حضرت عمرؓ نے انکار کیا اور فرمایا۔ کہ اسلام کی دی ہوئی عزت ہمارے لئے کافی ہے۔ بڑے بڑے لوگوں نے حضرت عمرؓ کی نکیل تھامے پیدل چلتے یروشلم میں داخل ہوتے دیکھا۔ حضرت عمرؓ نے باہمی صلح نامہ پر دستخط کئے۔ اور اہل یروشلم کو ہر طرح سے ذاتی اور مالی تحفظ اور امان عطا فرمائی۔ آپ نے ان کو اپنے مذهب پر قائم رہنے اور بغیر کسی روک ٹوک کے عبادت کرنے کی بھی

آپ کی شہادت

۲۶ ذی الحجه سنہ ۲۳ھ کو حضرت مغیرہ بن شعبہؓ کے نصرانی غلام ابوالولوؑ فیروز نے فجر کی نماز کے دوران حضرت عمرؓ پر اپنے خبر سے حملہ کر دیا۔ آپ شدید زخمی ہوئے اور فرش پر گر پڑے۔ عبد الرحمن بن عوفؓ نے نماز مکمل کرائی۔ ابوالولوؑ نے اپنے آپ کو بھی خبر سے ہلاک کر لیا۔

آپ کی صاحبزادی حفصہؓ ماتمی الفاظ کہتی ہوئی اپنے والد کے پاس پہنچی۔ حضرت عمرؓ نے انہیں کہا میں تمہاری آنکھوں پر قابو نہیں پاسکتا لیکن یاد رکھو جس میت پر میں کیا جاتا ہے۔ فرشتے اس سے نفرت کرتے ہیں۔ اسی طرح حضرت صہیبؓ آپ کے زخم دیکھ کر چیخ اٹھے۔ ہائے عمر۔ ہائے عمر۔ اس پر حضرت عمرؓ نے فرمایا۔ بھائی صبر سے کام لو۔ کیا تم نہیں جانتے کہ جس پر ماتم کیا جاتا ہے اس پر عذاب ہوتا ہے۔

وفات کے وقت حضرت عمرؓ کا سر انکے بیٹے حضرت عبد اللہؓ کے زانو پر تھا اور وہ دصیت سن رہے تھے۔ حضرت عمرؓ نے کہا کہ میرا سرز میں پر رکھ دے۔ حضرت عبد اللہؓ نے کہا کہ میرے زانو اور زمین میں کیا فرق ہے۔ حضرت عمرؓ نے کہا کہ میرا چہرہ زمین پر رکھ دے۔ شاید خدا مجھ پر مہربان ہو جائے اور رحم کرے۔

کاش اللہ تعالیٰ ہمیں بھی ایسی عاجزی اور خدا کا خوف عطا کر دیں۔ آمین!

حضرت عثمانؓ (24H - 35H)

حضرت عثمانؓ نے طلوع اسلام کے فوراً بعد حضرت ابو بکرؓ کی تعلیم و تبلیغ سے اسلام قبول کیا آپ نے رسول اکرم ﷺ کی بیٹی رقیۃؓ سے شادی کی۔ قریش کی ایذارسانیوں سے تنگ آ کر دونوں نے جب شہر ہجرت کی۔ امت محمدیہ میں آپ پہلا جوڑا تھے جنہوں نے اسلام کی راہ میں ہجرت فرمائی۔ کچھ عرصہ کے بعد انہیں یہ خبر ملی کہ اب مکہ مکرہ میں مسلمانوں کے حالات بہتر ہیں۔ اس لئے آپ دونوں والپس مکہ مکرہ آگئے۔ بعد ازاں آپ دونوں نے مدینہ منورہ ہجرت کی۔ مدینہ منورہ میں رقیۃؓ بیمار ہو گئیں۔ اور جب رسول اکرم ﷺ بدر کی جنگ میں مشغول تھے۔ رقیۃؓ اللہ کو پیاری ہو گئیں۔

حضرت عثمانؓ نے رسول اکرم ﷺ کی دوسری بیٹی ام کلثومؓ سے شادی کی۔ اور اس طرح آپ نے ذوالنورین کا لقب حاصل کیا۔ (یعنی دونوروں والے)۔

حضرت عثمانؓ کی فیاضی

مدینہ منورہ کے بعض مسلمانوں کو روز مرہ استعمال کیلئے پانی دستیاب نہ تھا۔ حضرت عثمانؓ نے بزرگ میہودی سے خریدا اور مسلمانوں کو مفت پانی مہیا کیا۔ یہ اسلامی تاریخ میں اپنی نوعیت کا پہلا ٹرست تھا۔ رسول اکرم ﷺ نے حضرت عثمانؓ کو اس غیر معمولی عمل صالح کی وجہ سے جنت کی بشارت دی۔ سات ہجری کے دوران رسول اکرم ﷺ مسجد نبوی شریف کی توسعہ کرنا چاہتے تھے۔ حضرت عثمانؓ نے ہی

اس توسع کیلئے مسجد نبوی شریف سے ملحقة زمین خرید کر مسجد کی ملک کر دی۔ حضرت عثمانؓ نے کئی معروکوں میں دل کھول کر پیسہ دیا۔ مثلاً تبوک کی جنگ کیلئے آپ نے نو سواوٹ۔ ایک سو گھوڑے اور ایک ہزار دینار دیئے۔ حضرت عثمانؓ نے اپنے دور خلافت میں مسجد نبوی شریف کی مزید توسع کی۔ اسے نہایت خوب صورت پھرول سے تعمیر کیا اور سب کام اپنی نگرانی میں کرایا۔ یہ بات دلچسپی سے خالی نہ ہوگی۔ کہ مسجد نبوی شریف کی جنوبی دیوار وہی ہے جو حضرت عثمانؓ نے تعمیر کرائی تھی اور آج تک بھی امام صاحب اسی جگہ کھڑے ہوتے ہیں جہاں سے حضرت عثمانؓ نے نماز کی رہامت کی۔ اسی لئے اسے محراب عثمانی کہا جاتا ہے۔

حضرت عثمانؓ کا دور خلافت

آپ کا ابتدائی دور خلافت نہایت پر سکون تھا۔ اور آپ نے ہر حکومتی شعبے کو ترقی دی۔ تاہم وسیع و عریض اسلامی سلطنت کو سنہالانا قدرے مشکل ہو گیا۔ ابن سبانے جو ایک یہودی منافق تھا۔ سازشوں کا جال بچھا دیا۔ بالآخر آپ کو اپنے گھر میں قرآن پاک کی تلاوت کے دوران شہید کر دیا گیا۔ آپ کی شہادت کی داستان نہایت المناک اور طویل ہے۔ آپ کا یہ گھر موجودہ باب بقیع کے سامنے تھا۔ آپ نے دشمنوں کے خلاف لڑائی نہ کی۔ بلکہ اپنی زندگی اس بات پر قربان کر دی کہ مسلمانوں کے درمیان خوزریزی نہ ہو۔ شہادت کے وقت آپ کی حضرت عمرؓ ۸۲ برس تھی۔

رسول اکرم ﷺ نے حضرت عثمانؓ کی شہادت کی پیشگوئی کی تھی۔ ایک بار رسول اکرم ﷺ حضرت ابو بکرؓ حضرت عمرؓ اور حضرت عثمانؓ احمد پہاڑ پر موجود تھے۔

پہاڑ اچانک تھر تھرانے لگا۔ رسول اکرم ﷺ نے اپنا قدم مبارک پہاڑ پر آہستہ آہستہ مارا اور ساتھ ہی فرمایا۔ اے پہاڑ رک جا۔ کیونکہ تجھ پر ایک رسول۔ ایک صدیق اور دو شہداء ہیں۔ احد کا تھر تھرانا یک دم بند ہو گیا۔

یہ سمجھنا نہایت ضروری ہے کہ مندرجہ بالامشکل حالات کے دوران حضرت علیؓ نے حضرت عثمانؓ کو نہایت مخلصانہ رائے دیتے رہے اور وہ حضرت عثمانؓ کے قریبی مشیر تھے۔ ان میں حد درجہ باہمی اعتماد اور احترام تھا۔ جب منافقین نے حضرت عثمانؓ کے گھر کا محاصرہ کر لیا تو حضرت علیؓ نے اپنے دونوں بیٹوں حضرت حسنؓ اور حضرت حسینؓ کو حضرت عثمانؓ کے گھر کے دروازے پر بطور سیکورٹی گارڈ میا پاسبان مقرر کیا۔ حضرت حسنؓ اور حضرت حسینؓ نے تقریباً ایک ماہ تک یہاں اور خطرناک ڈیوٹی دی۔ تاہم مجرمین حضرت عثمانؓ کے مکان کے عقب سے دیوار پھاند کر اندر داخل ہو گئے اور حضرت عثمانؓ کو شہید کر دیا۔

جیسا کی پہلے ذکر کیا ہے حضرت عمرؓ نے اپنے جانشین کیلئے ایک مجلس شوریٰ مقرر فرمائی۔ اس میں حضرت عثمانؓ اور حضرت علیؓ بھی تھے۔ اس مجلس شوریٰ کی میئنگ کے دوران حضرت عثمانؓ نے حضرت علیؓ کو خلیفہ بنانے کیلئے ووٹ دیا۔ جبکہ حضرت علیؓ نے حضرت عثمانؓ کو خلیفہ بنانے کیلئے ووٹ دیا۔ بالآخر حضرت عثمانؓ اتفاق رائے سے خلیفہ منتخب ہوئے۔ اس سے صاف واضح ہے کہ ہر دو کو ایک دوسرے کا کتنا احترام تھا۔

جیسا کہ پہلے ذکر کیا جا چکا ہے حضرت عمرؓ نے حضرت علیؓ کی بیٹی ام کلثوم سے شادی کی

اور حضرت عمرؓ فخر سے یہ کہتے تھے کہ اس شادی کے بعد میں بھی رسول اکرم ﷺ کے کنبہ کا خونی رشتہ دار بن گیا ہوں۔

اگر ان سب امور کو سامنے رکھا جائے تو پتہ چلتا ہے کہ حضرت ابو بکرؓ حضرت عمرؓ حضرت عثمانؓ اور حضرت علیؓ میں کسی قسم کی آن بن کا شاپہ تک نہ تھا۔ بلکہ وہ سب ایک دوسرے کے مذاج اور مشیر خاص تھے۔ بدقتی سے بعض لوگ غلط بیانی سے لوگوں کو گمراہ کرنے کی کوشش کرتے ہیں۔

دعا ہے کہ اللہ تعالیٰ ہم سب کو صراط مستقیم پر گامزن رہنے کی توفیق عطا فرمائے اور حقائق کی روشنی میں اپنی اصلاح کر کے دنیا و آخرت میں کامیاب و کامران کرے۔ آمین!

حضرت علیؑ (35H - 40H)

حضرت علیؑ کی پروش رسول اکرم ﷺ کے زیر سایہ ہوئی۔ پس حضرت علیؑ نے رسول اکرم ﷺ سے براہ راست تعلیم و تربیت حاصل کی۔ اور رسول اکرم ﷺ کے سب اوصاف حمیدہ کو دیکھا سمجھا اور ان پر عمل پیرا ہوئے۔ حضرت علیؑ نے بچپن میں ہی اسلام قبول کر لیا اور بچپن سے ہی پختہ ایمان آپکے دل میں پیوست ہو گیا تھا۔ آپ نے زندگی بھرا پنا چہرہ کسی بُت کے سامنے نہیں جھکا کیا۔ اسی لئے ہم آپ کے نام کے ساتھ تقطیعیاً کرم اللہ وجہہ کہتے ہیں۔

رسول اکرم ﷺ پر تعلیم و تبلیغ کے سلسلہ میں مندرجہ ذیل پہلی آیت نازل ہوئی۔

سورة الشراء: 214

وَأَنِذْرْ عَشِيرَتَكَ الْأَقْرَبَينَ (214)

(ترجمہ) اور اپنے قریب کے رشتہ داروں کو ڈر سنادو۔

یعنی اپنے قریبی رشتہ داروں کو ہدایت و تعلیم پہنچائیے۔ پس رسول اکرم ﷺ نے اپنے سب قریبی رشتہ داروں کو ایک روز کھانے پر مدعو کیا۔ اور کھانے کے دوران اسلام سے متعارف کرایا۔ لیکن حضرت علیؑ کے سوا کسی نے بھی آپکی بات کی طرف توجہ تک نہ دی اس وقت حضرت علیؑ نے کھڑے ہو کر نہایت جراتمندانہ انداز سے کہا گو میری آنکھیں دکھر رہی ہیں۔ میری ٹانگیں بھی لا غر ہیں اور میں سب سے چھوٹا ہوں۔ پھر بھی میں رسول اکرم ﷺ کا ساتھی اور معاون رہوں گا۔ قریش کے

سراپا اردوں نے حضرت علیؓ کی یہ بات سن کر بہت زور سے قہقہہ لگایا۔

رسول اکرم ﷺ حضرت علیؓ کو بہت چاہتے تھے۔ حضرت علیؓ نے آپ کی چیزیں
بیٹی فاطمہؓ سے شادی کی۔ اللہ تعالیٰ نے آپ کو تین بیٹیے عطا فرمائے جن کا نام حسنؓ
حسینؓ اور محسنؓ (جو کہ بچپن میں ہی فوت ہو گئے) تھے۔ اس کے علاوہ نبیؓ اور کلثومؓ
آپکی دو بیٹیاں تھیں۔

یہ امر قابل غور ہے کہ گوکہ کے قریش رسول اکرم ﷺ کے جانی دشمن تھے۔ لیکن
وہ بخوبی جانتے تھے کہ رسول اکرم ﷺ سب سے زیادۃ قابل اعتماد اور ایماندار شخص
ہیں۔ اس لئے آپ کے بدترین دشمن بھی اپنی قیمتی اشیاء اور زیورات رسول اکرم
ﷺ کے پاس بطور امانت رکھا کرتے تھے۔ اور یہ بات بھی قابل غور ہے کہ حضرت
علیؓ اپنی عمر سے زیادہ سمجھدار اور جرأت مند تھے۔ اسی لئے رسول اکرم ﷺ نے مکہ
مکرہ سے مدینہ منورہ ہجرت کے وقت حضرت علیؓ کو اپنے بستر پر لیٹنے کو کہا اور
ہدایت فرمائی کہ سب مالکوں کی امانتیں ان کو واپس کریں۔ ایسے مشکل وقت میں
ایسی ذمہ داری صرف حضرت علیؓ کو سونپی۔ جو کہ حضرت علیؓ کی اعلیٰ صلاحیتوں پر
دلالت کرتی ہے۔

اللہ کا شیر

حضرت علیؓ نے سب لڑائیوں میں بڑھ چڑھ کر حصہ لیا اور بے مثال جوانمردی کا
منظہ ہرہ کیا۔ مثلاً بدر کی جنگ کی ابتداء ہی میں ولید بن عقبہ نے مسلمانوں کو لکھا را۔
حضرت علیؓ نے اس کا سامنا کیا اور تھوڑی ہی دیر میں اسے واصل بہ جہنم کیا۔ اس سے

مسلمانوں کے حوصلے بہت بڑھ گئے۔ اسی طرح احزاب کی لڑائی میں عبدالود جو ایک نہایت تجربہ کار جنگجو مشرک تھا۔ وہ اور اس کا گھوڑا خندق کو پھاند کر مسلمانوں کے قریب پہنچ گئے۔ حضرت علیؓ نے اس کا مقابلہ کرنا چاہا تو اُس نے آپ سے لڑنے سے یہ کہتے ہوئے انکار کر دیا کہ تم تو طفل مکتب ہو۔ میرے پائے کے کسی آدمی کو بھیجو۔ حضرت علیؓ اس کا مقابلہ کرنے پر مصر ہوئے اور اس مشرک کو بھی آنافاناً قتل کر دیا۔

خبرکی جنگ کے دوران مسلمانوں کی ان تھک کوششوں کے باوجود جب قماس نامی قلعہ فتح نہ ہو سکا تو رسول اکرم ﷺ نے فرمایا کہ کل میں ایک ایسے شخص کو جھنڈا دوں گا جو اللہ اور اس کے رسول سے محبت رکھتا ہے اور اللہ اور رسول بھی اس سے محبت کرتے ہیں۔ ہر مسلمان کی خواہش تھی کہ یہ عزت افزائی اسے ملے اللہ کا کرنا ایسا ہوا کہ اگلی صبح رسول اکرم ﷺ نے جھنڈا حضرت علیؓ کو عنایت فرمایا۔ اس وقت حضرت علیؓ قدرے علیل تھے اور انکی آنکھیں بُری طرح دُکھ رہی تھیں۔ اس وجہ سے لوگوں کو حیرت ہوئی۔ لیکن رسول اکرم نے اپنا لعاب اپنے ہاتھوں پر ڈالا اور ان ہاتھوں سے حضرت علیؓ کی آنکھوں کو چھووا۔ اللہ کے فضل سے حضرت علیؓ کی آنکھیں صحت یاب ہو گئیں۔ اور حضرت علیؓ نے اس یہودی قلعے کو فتح کر لیا۔ اسی وجہ سے حضرت علیؓ کو فاتح خبر کے لقب سے یاد کیا جاتا ہے۔ علامہ اقبال فرماتے ہیں۔

بڑھ کے خبر سے ہے یہ معرکہ دین وطن۔ اس زمانے میں کوئی حیدر کرا بھی ہے حضرت علیؓ کی غیر معمولی جنگی صلاحیتوں کی وجہ سے آپ کو اسد اللہ یا اللہ کے شیر کا خطاب ملا۔

رسول اکرم ﷺ نے نہ صرف حضرت علیؓ کو مکہ مکرہ سے بھرت کے وقت

لوگوں کی امانتیں واپس کرنے پر مأمور کیا۔ بلکہ وقتاً فوقتاً غیر معمولی ذمہ داری کے کام بھی آپ ہی کو سونپے۔ مثلاً سن ۹ھ میں حضرت ابو بکرؓ میرجح تھے۔ حضرت ابو بکرؓ کی مکہ مکرہ روانگی کے بعد رسول اکرم ﷺ پر سورہ برأت نازل ہوئی۔ اس وحی کے احکام کے اعلان کیلئے حضرت علیؓ کو مکہ مکرہ بھیجا۔ پس حضرت علیؓ نے حج کے موقع پر اعلان کیا کہ آئندہ کسی غیر مسلم کو اور کسی شخص کو نگے جسم سے طواف کرنے کی اجازت نہ ہوگی۔ اس طرح حرم شریف کو غیر مسلموں سے پاک کر دیا گیا۔

حضرت علیؓ کا دور خلافت

حضرت علیؓ ۲۱ ذوالحجۃ سنہ ۳۵ھ کو خلیفہ بنے۔ اکثر مسلمانوں نے آپ کی بیعت کی۔ یہاں تک کہ منافق ابن سباغروپ نے بھی آپ کی بیعت کی چند ممتاز صحابہ کرامؓ نے سیاسی مجبوریوں کی وجہ سے آپ کی بیعت نہ کی۔ حضرت علیؓ کو کئی مشکلات کا سامنا کرنا پڑا۔ مثلاً آپ نے اپنی خلافت کے تیرے دن ابن سباغروپ کو مدینہ منورہ چھوڑنے کا حکم دیا۔ ابن سباغروپ نے صاف انکار کر دیا۔ ان کا مقصد تھا کہ مدینہ منورہ میں رہ کر حالات کے مطابق ریشہ دو ایساں کرتے رہیں گے۔

حضرت علیؓ کا خیال تھا کہ پہلے حکومت کو مستحکم بنایا جائے اور پھر حضرت عثمانؓ کے قاتلوں کا کھوج لگا کر ان کو سزا دی جائے۔ لیکن بعض ممتاز صحابہ کرامؓ کا خیال تھا کہ خلیفہ وقت کو سب سے پہلے حضرت عثمانؓ کے قاتلوں کا کھوج لگانا چاہئے۔ ان دونوں انداز فکر میں فاصلہ بڑھتا گیا۔ اور اختلافات نے شدت اختیار کر لی۔

علاوہ ازیں ایک اور خطرناک گروپ کی تشکیل بھی ہوئی۔ اس کا نام خوارج

تھا۔ انہوں نے حضرت علیؓ کا مقابلہ کیا اور شکست کھائی۔ اب یہ گروپ خفیہ سازشوں کے ذریعے مسلمان اکابرین کو ختم کرنا چاہتا تھا۔ انہوں نے یہ فیصلہ کیا کہ جب حضرت علیؓ حضرت عمر بن عاصؓ اور حضرت معاویہؓ صحیح کی نماز کو آئیں تو تینوں کو ایک ہی دن قتل کر دیا جائے۔ خوارج گروپ نے تین افراد کو اس کام کیلئے نامزد کیا۔ تینوں اپنی اپنی ڈیوٹی سرانجام دینے کیلئے مقامات متعلقہ مقام پر پہنچ گئے۔ تاکہ ۷ ارمضان سنہ ۱۳ ھـ کی صحیح کو اسے عملی جامہ پہنا سکیں۔ اتفاقاً حضرت عمر بن عاصؓ اس روز فجر کی نماز میں حاضر نہ ہوئے۔ امیر معاویہؓ معمولی زخموں کے بعد فرار ہونے میں کامیاب ہو گئے۔ جبکہ عبد اللہ بن ملجم نے حضرت علیؓ کو شدید زخمی کر دیا اور آپ نے ان زخموں کی تاب نہ لاء کر ۲۰ رمضان کو اپنی جان جان آفرین کے سپرد کی۔ حضرت علیؓ کا یہ اعزاز ہے کہ آپ کی ولادت خانہ کعبہ میں ہوئی اور شہادت کا مرتبہ بھی مسجد میں ہی ملا۔ کسی فارسی شاعر نے کیا خوب کہا ہے۔

کسے را میسر نہ شد ایں مقام بہ کعبہ ولادت، بہ مسجد شہادت
اس وقت آپ کی حضرت عمر ۲۳ برس تھی۔ اور آپ کا دور خلافت چار سال اور نو ماہ تھا۔
مند حسن میں درج ہے کہ حضرت علیؓ کو فن کے بعد دوسرے روز امام حسنؑ نے
مسجد میں خطبہ دیا۔ لوگوں کی تم سے ایک ایسا شخص رخصت ہو گیا جس سے نہ اگے علم میں
پیش قدمی کر سکے اور نہ پچھلے اسکی برابری کر سکیں گے۔ رسول اللہ ﷺ اسے جہنمڑا
دیے تھے۔ اور اسکے ہاتھ پر فتح ہو جاتی تھی۔ اس نے چاندی سونا پچھنچیں چھوڑا۔
صرف اپنے روزینے (یومیہ الاؤنس) میں سے کاٹ کر سات سو درہم گھر کے لئے
جمع کئے (ایک دیرہم تقریباً چار آنے کا ہوتا تھا)۔

غزوہ احمد

جنگ کا سرسری جائزہ

سید الشہداء امیر حمزہؓ کے مقبرہ اور احمد پہاڑ کی زیارت سے پہلے غزوہ احمد کا سرسری جائزہ لینا بہت سودمند ہوگا۔ اللہ تعالیٰ نے اس غزوہ کا سورہ آل عمران میں کئی جگہ ذکر فرمایا ہے۔ تاکہ امت محمدی اس سے ضروری ہدایت پاسکے۔

بدر کی جنگ میں مشرکین کے ستر لیڈر قتل ہوئے اور ستر ہی قید۔ جبکہ صرف چودہ مسلمان شہید ہوئے۔ مشرکین اس کا بدله لینے کیلئے تین ہزار سپاہی۔ تین ہزار اونٹ۔ دو سو گھوڑے اور دیگر جنگی سامان کے ساتھ احمد پہاڑ کے قریب پہنچ گئے۔ اس کے علاوہ ان کے ہمراہ پندرہ عورتیں بھی تھیں جو کہ گیت گاتیں اور لڑائی کیلئے جذبات ابھارتیں۔

شروع میں اسلامی فوج میں ایک ہزار افراد تھے۔ راستے میں منافقوں کے سردار عبداللہ بن ابی اپنے تین سو ساتھیوں کے ہمراہ واپس مدینہ منورہ چلا گیا۔ حضرت جابرؓ کے والد صاحب نے انہیں یاد دہانی کے طور پر اللہ کے راستے میں جہاد کی ترغیب دی لیکن انہوں نے ایک نہ سنی۔ آل عمران: 167

وَلَيَعْلَمَ الَّذِينَ نَافَقُوا وَرَقِيلَ لَهُمْ تَعَالَوْا فَلَمَّا تَلَوْا فِي سَبِيلِ اللَّهِ أَوْ أَدْفَعُوا قَاتُلُوا لَوْ
نَعْلَمْ قِتَالًا لَا تَبَعَنُكُمْ هُمْ لِلَّذِينَ يَوْمَئِذٍ أَقْرَبُ مِنْهُمْ لِلَّا يَمْكِنُ يَقُولُونَ
يَا أَفَوَهُمْ مَا لَيْسَ فِي قُلُوبِهِمْ وَاللَّهُ أَعْلَمُ بِمَا يَكْتُمُونَ

167

(ترجمہ) اور منافقوں کو بھی معلوم کر لے۔ اور (جب) ان سے کہا گیا کہ آؤ خدا

کے راستے میں جنگ کرو (کافروں کے) حملوں کو روکو۔ تو کہنے لگے کہ اگر ہم کو لڑائی کی خبر ہوتی تو ہم ضرور تمہارے ساتھ رہتے یہ اس دن ایمان کی نسبت کفر سے زیادہ قریب تھے۔ منہ سے وہ باتیں کہتے ہیں جو ان کے دل میں نہیں ہیں۔ اور جو کچھ یہ چھپاتے ہیں خدا اس سے خوب واقف ہے۔

بالآخر سات سو مسلمان تین ہزار مشرکوں کے مقابلے میں احمد پہاڑ کے دامن میں ڈٹ گئے۔ نبی کریم ﷺ نے اپنے لشکر کی ترتیب و تنظیم نہایت فراست سے کی۔ تیراندازوں کے ایک گروہ کو ایک پہاڑی پر متعین فرمایا۔ اور صحیح بخاری شریف کے الفاظ کے مطابق انہیں تلقین کی کہ اگر ہمیں چڑیاں اچک رہی ہوں۔ تب بھی اس جگہ کو نہ چھوڑنا حتیٰ کہ میں بلا بھجوں۔

جنگ کا آغاز ہوا۔ تو شروع میں مسلمانوں کو فتح نصیب ہوئی۔ اکثر تیرانداز بیچ آ کر مال غنیمت اکٹھا کرنے لگے۔ دشمن نے ان کی غیر حاضری کا فائدہ اٹھایا اور یک بار حملہ کر کے فتح کو شکست میں بدل دیا۔ اس طرح بہت سے مسلمان شہید ہوئے اور رسول اکرم ﷺ بھی زخمی ہوئے۔ مشرکوں نے شہداء کا مثلہ کیا۔ اور فتح کے نشے میں واپس مکہ مکرہ روانہ ہو گئے۔

چند واقعات کی قدرے تفصیل

جنگ کا آغاز ہوا۔ تو حضرت زبیر بن عوامؓ۔ حضرت سعد بن ابی وقاصؓ۔ حضرت عاصم بن ثابتؓ۔ حضرت علیؓ اور حضرت حمزہؓ نے انفرادی طور پر مشرکوں کے سورماؤں کا مقابلہ کیا۔ ہر ایک کو باذن اللہ فتح نصیب ہوئی اور انہوں نے ایک ہی خاندان کے دس افراد کو واصل جہنم

کیا۔ یہاں تک کہ اس خاندان کا کوئی مرد باقی نہ بچا جو مشرکوں کا پر چم اٹھا سکے۔
 تیراندازوں نے بھی شروع شروع میں نہایت اعلیٰ کار کردگی کا مظاہرہ کیا۔ اور
 دشمن کے دستے کو تین بار پسپا کیا۔ اسی دوران ایک غلام ایک بڑی چٹان کی اوٹ
 میں چھپ کر بیٹھ گیا۔ اس کا نام حشی تھا۔ جب حضرت حمزہؓ اس کی زد میں آئے تو ان
 پر اچانک وار کر کے انہیں شہید کر دیا۔ اس بڑے نقسان کے باوجود مسلمانوں کا پلہ
 بھاری تھا۔ اور مشرکین میدان جنگ سے بھاگ رہے تھے۔ بنواری شریف میں
 حضرت براء بن عازبؓ فرماتے ہیں کہ دشمن کی عورتیں میدان جنگ سے بے تحاشہ
 بھاگ رہی تھیں یہاں تک کہ ان کی ٹانگوں کے نچلے حصے نگکے نظر آ رہے تھے۔

جب تیراندازوں نے جنگ کا یہ نقشہ دیکھا۔ تو فتح سے سرشار مال غنیمت اکٹھا
 کرنے لپک پڑے۔ ان کے لیڈر حضرت عبد اللہ بن جبیرؓ کی یاد دہانی کے باوجود
 چالیس تیراندازوں نے اپنے سورپے چھوڑ دیئے اور باقی صرف نو افراد رہ گئے۔
 دشمن نے مسلمانوں کی اس کمزوری کو بھانپ لیا۔ اور خالد بن ولید کی سرکردگی میں
 گھوڑ سواروں نے ایک بار پھر تیراندازوں پر حملہ کیا۔ اور سب کو شہید کر دیا۔ دشمن
 کے گھوڑ سواروں نے آگے بڑھ کر مسلمانوں کا محاصرہ کر لیا۔ مسلمان حیران دشتر
 رہ گئے اور ان کی تنظیم ٹوٹ گئی۔ کئی مسلمان جان بچانے کیلئے میدان جنگ سے
 بھاگ نکلے۔ پس آنا فانا جنگ کی حالت بدل گئی۔ آل عمران: 153-155

**إِذْ تُصْعَدُونَ وَلَا تَلُوْنَ عَلَيْهِ أَحَدٌ وَالرَّسُولُ
 يَذْعُوْكُمْ فِي أُخْرَكُمْ فَأَثْبَتَهُمْ عَمَّا يَفْتَرُ لَهُ كَيْلَانَ حَرَثَنَا عَلَيْهِ**

مَا فَاتَكُمْ وَلَا مَا أَصَبَّكُمْ وَاللَّهُ خَيْرٌ بِمَا تَعْمَلُونَ 153

أَنَزَلَ عَلَيْكُم مِّنْ أَنْدُوْلِ الْغَمَّ أَمْنَةً نُعَسَّا يَغْشَى طَآفِكَةً مِّنْكُمْ ...

إِنَّ الَّذِينَ تَوَلَّوْا مِنْكُمْ يَوْمَ الْتَّقَى الْجَمَعَانِ إِنَّمَا أَسْتَرْلَهُمُ الشَّيْطَانُ

بِعَضِ مَا كَسَبُوا وَلَقَدْ عَفَا اللَّهُ عَنْهُمْ إِنَّ اللَّهَ غَفُورٌ حَلِيمٌ 155

(ترجمہ) (وہ وقت بھی یاد کرنے کے لائق ہے) جب تم لوگ دُور بھاگے جاتے تھے اور کسی کو پیچھے پھر کر نہیں دیکھتے تھے اور رسول اللہ ﷺ تمکو تمہارے پیچھے کھڑے بُلار ہے تھے۔ تو خدا نے تم کو غم پر غم پہنچایا تاکہ جو چیز تمہارے ہاتھ سے جاتی رہی یا جو مصیبت تم پر واقع ہوئی ہے اس سے تم اندو ہنا ک نہ ہو اور خدا تمہارے سب اعمال سے خبردار ہے۔ پھر خدا نے غم درنج کے بعد تم پر تسلی نازل فرمائی (یعنی) نیند کہ تم میں سے ایک جماعت پر طاری ہو گئی۔

(ترجمہ) جو لوگ تم میں سے (احد کے دن) جب کہ (مومنوں اور کافروں کی) دو جماعتوں ایک دوسرے سے گھٹ گئیں (جنگ سے) بھاگ گئی۔ تو ان کے بعض افعال کے سبب شیطان نے ان کو پھسلا دیا مگر خدا نے ان کا قصور معاف کر دیا۔ پیشک خدا بخشنے والا (اور) بُر دبار ہے۔

اس مشکل وقت میں بھی کئی مسلمانوں نے دشمن کا بہت دلیری سے مقابلہ کیا۔ مثلاً حضرت انس بن النصرؓ کی شہادت کے بعد ان کے جسم پر ستر زخم تھے ان کی بہن ان کی لاش کو صرف ان کی انگلیوں سے شناخت کر سکی۔

اس وقت رسول اکرم ﷺ کے گرد صرف نو صحابہ تھے دشمن نے اور پیش قدی کی

اور رسول اکرم ﷺ کے گرد خوزیز جنگ ہونے لگی۔ آپ کی حفاظت کرنے والے سات صحابہ ایک ایک کر کے شہید ہو گئے۔ جیسا کہ بخاری شریف میں درج ہے۔ کہ اب صرف حضرت طلحہ بن عبید اللہ اور حضرت سعد بن وقارؓ پورے مشرکین کا مقابلہ کر کے رسول اکرم ﷺ کی حفاظت کر رہے تھے۔

رسول اللہ ﷺ کے زخم

دشمن نے آپ پر ایک پھر پھینکا۔ رسول اکرم ﷺ گر پڑے۔ آپ کا ایک نچلا دانت ٹوٹ گیا اور نیچے کا ہونٹ بھی زخمی ہو گیا۔ ایک اور دشمن نے آپ کے ماتھے کو زخمی کر دیا۔ ایک تیرے دشمن نے آپ پر اتنے زور سے تلوار کا وار کیا۔ کہ آپ کی خود کی دو کڑیاں آپکے چہرے کے اندر دھنس گئیں۔ اب آپ کے چہرے سے مسلسل خون بہنے لگا۔

رسول اکرم ﷺ کی حفاظت

حضرت سعد بن ابی وقارؓ مشرکوں پر تیر پر تیر چلا رہے تھے۔ رسول اکرم ﷺ آپ سے بہت خوش تھے۔ اور فرماتے تھے چلا و تجوہ پر میرے ماں باپ فدا ہوں۔ حضرت طلحہ بھی دشمن کا سر توڑ مقابلہ کر رہے تھے۔ اور اس دوران اپنے جسم کو رسول اکرم ﷺ کیلئے ڈھال بنا رکھا تھا۔ حضرت طلحہؓ کا اس دوران ایک ہاتھ زخمی ہو گیا اور آپکی انگلیاں کٹ گئیں جیسا کہ ترمذی شریف میں درج ہے۔ رسول اکرم ﷺ نے فرمایا کہ اگر کوئی شخص چلتے پھرتے شہید کو دیکھنا چاہے تو طلحہ بن عبید اللہؓ کو دیکھ لے۔

بخاری شریف میں درج ہے کہ حضرت سعد بن ابی وقاصؓ نے فرمایا کہ میں نے احد کی جنگ کے دورانِ دوایسے افراد کو دیکھا جو کہ سفید کپڑوں میں ملبوس تھے اور رسول اکرم ﷺ کے گرد انکی حفاظت کیلئے بہت زور شور سے جنگ کر رہے تھے۔ میں نے ان دونوں کو نہ اس سے پہلے کبھی دیکھا اور نہ ہی بعد میں۔

ایک روایت کے مطابق وہ حضرت جبریل علیہ السلام اور حضرت میکائیل علیہ السلام فرشتے تھے۔

اب دوسرے صحابہ کرامؓ بھی نہایت سرعت سے آپ کے گرد جمع ہونے لگے۔ ان کی تعداد تقریباً تیس ہو گئی اور ان میں سے ہر ایک نے نہایت جوانمردی کا مظاہرہ کیا جو کہ تاریخ کی کتابوں میں دیکھا جاسکتا ہے۔

جوانمردی اور قربانی کی چند مثالیں

حضرت ابو دجانہؓ آپ کے سامنے بطور ڈھال ایسے کھڑے ہو گئے کہ حضرت ابو دجانہؓ کی پشت دشمن کی طرف تھی۔ پس دشمن کے تیروں کی بارش حضرت ابو دجانہؓ کی پشت پر ہو رہی تھی اور وہ ذار بھی نہ ملتے تھے۔

حضرت ابو عبیدہ بن جراحؓ نے اپنے دانتوں سے رسول اکرم ﷺ کی خود کی ایک کڑی انکے چہرے سے نکالی تو حضرت ابو عبیدہؓ کا ایک نچلا دانت گر گیا۔ پھر دوسری کڑی نکالی تو ایک اور نچلا دانت گر گیا۔

دشمن نے کچھ گڑھے بھی کھود رکھے تھے۔ رسول اکرم ﷺ ایک گڑھے میں گر گئے۔ اور آپ کے گھٹنے میں موچ آگئی۔ حضرت علیؓ اور حضرت طلحہ بن عبید اللہؓ نے

آپ کو باہر نکالا۔

اسلامی فوج کا جھنڈا حضرت مصعب بن عمیرؓ کے ہاتھ میں تھا اور آپ نہایت خوانندگی سے لڑکھی رہے تھے۔ لڑائی کے دوران آپ کا دایاں ہاتھ کٹ گیا آپ نے جھنڈے کو باسکیں ہاتھ سے تھام لیا۔ بعد ازاں آپ کا بایاں ہاتھ بھی کٹ گیا تو آپ نے اسلامی جھنڈے کو سینے اور گردن سے تھامے رکھا۔ اور آپ اسی حالت میں شہید ہوئے۔ حضرت مصعبؓ شکل و شباہت میں رسول اکرم ﷺ سے بہت ملتے تھے۔ اس لئے مشرکین نے یہ افواہ پھیلادی کہ توبہ نعوذ باللہ محمد ﷺ قتل کر دیئے گئے ہیں۔ اس خبر سے کئی مسلمانوں کے حوصلے پست ہو گئے۔

ام عمارہ۔ اُن کے خاوند اور دو بیٹے بھی رسول اکرم ﷺ کی حفاظت کے طور پر نہایت جانبازی سے لڑ رہے تھے۔ ام عمارہ اپنی شنگی تلوار لئے دشمنوں پر وار کر رہی تھیں۔ رسول اکرم ﷺ نے اس پورے کنبے کی بہادری اور قربانی سے بہت متاثر ہو کر فرمایا۔ یا اللہ اس پورے کنبے پر رحم فرم۔ اس کے علاوہ آپ نے یہ بھی دعا فرمائی۔ یا اللہ اس سب کنبے کو جنت میں میرا سماحتی بنادے۔

مسلمان عورتیں میدان جنگ میں

بخاری شریف میں درج ہے حضرت انسؓ فرماتے ہیں کہ کچھ مسلمان عورتیں جنگ ختم ہونے کے بعد میدان جنگ میں زخمیوں کو پانی پلانے کیلئے آئیں ان میں عائشہؓ ام سلیمانؓ ام سلیطؓ اور ام ایمنؓ تھیں۔

لاشوں کا مثلہ

ابن ہشام فرماتے ہیں کہ حضرت مصعبؓ کی شہادت کے بعد مشرکوں کا خیال تھا کہ حضرت محمد ﷺ قتل ہو گئے ہیں۔ اس سے ان کا اصل مقصد پورا ہو گیا ہے۔ اب وہ شہداء کی طرف بڑھے اور ان کے مثلہ میں مشغول ہو گئے شہداء کے ناک۔ کان اور شرمگا ہیں کاٹ کر ہار بنائے۔ ہند بنت عتبہ نے حضرت حمزہؓ کا پیٹ چاک کیا اور کلیجہ نکال کر چبانے لگی۔

صحابہ کا مقام

مسلمانوں کی فتح کے شکست میں بدل جانے کی تین وجوہات تھیں:

- ۱۔ تیراندازوں کا رسول اکرم ﷺ کی ہدایات سے انحراف۔
- ۲۔ رسول اکرم ﷺ کی شہادت کی افواہ۔
- ۳۔ میدان جنگ میں رسول اکرم ﷺ کی ہدایات کے متعلق ناتفاقی۔

امت مسلمہ کیلئے یہ بڑے سبق ہیں۔ آل عمران : 152

وَلَقَدْ صَدَقَ كُمُّ اللَّهُ وَعْدَهُ إِذَا تَحْشُونَهُمْ بِإِذْنِهِ هَنَّ إِذَا
فَشِلْتُمْ وَتَنْزَعُتُمْ فِي الْأَمْرِ وَعَصَيْتُمْ مِنْ أَنْ يَعْلَمَ مَا أَرْكَمْتُمْ مَا
ثُجُبُونَ مِنْ كُمُّ مَنْ يُرِيدُ الْأُذْنِكَ وَمِنْ كُمُّ مَنْ يُرِيدُ الْآخِرَةَ ثُمَّ
صَرَفَ كُمُّ عَنْهُمْ لِيَنْتَلِيَكُمْ وَلَقَدْ عَفَ كَانَ كُمُّ وَاللَّهُ ذُو فَضْلٍ عَلَى

الْمُؤْمِنِينَ 152

(ترجمہ) اور خدا نے اپنا وعدہ سچا کر دیا (یعنی) اس وقت جبکہ تم کافروں کو اسکے

حکم سے قتل کر رہے تھے یہاں تک کہ جو تم چاہتے تھے خدا نے تم کو دکھا دیا۔ اس کے بعد تم نے ہمت ہار دی اور حکم (پیغمبر) میں جھگڑا کرنے لگے اور اس کی نافرمانی کی۔ بعض تو تم میں سے دنیا کے خواستنگار تھے اور بعض آخرت کے طالب۔ اس وقت خدا نے تم کو ان (کے مقابلے) سے پھیر (کر بھگا) دیا تا کہ تمہاری آزمائش کرے اور اس نے تمہارا قصور معاف کر دیا اور خدا مونموں پر بڑا فضل کرنیوالا ہے۔

اس آیت کریمہ پر غور کرنے سے پہلہ چلتا ہے کہ صحابہ کرامؐ کی غلطیوں کے باوجود اللہ تعالیٰ ان کی حوصلہ افزائی فرمائی ہے ہیں۔ اور یقیناً معاف فرمائی ہے ہیں۔ کیونکہ اللہ تعالیٰ مسلمانوں کے حال پر بہت فضل کرنے والے ہیں۔ پس صحابہ کرامؐ سے ان غلطیوں کا آخرت میں موآخذہ نہ ہوگا۔

غزوہ احمد کے مشکل ترین لمحات کی تفصیل آل عمران کی آیات 153-155 میں دی گئی ہے۔ تا کہ ہم ان سے سبق پیکھیں۔ ان آیات اور اس کا ترجمہ پچھلے صفحوں میں دیکھیں۔

واضح رہے کہ آیت نمبر 155 کے اخیر میں بھی اللہ تعالیٰ فرماتے ہیں کہ صحابہ کرامؐ سے جو لغزش ہوئی وہ شیطان کے اثر سے ہوئی۔ لیکن یقیناً اللہ تعالیٰ نے صحابہ کرامؐ کو معاف فرمادیا۔ واقعی اللہ تعالیٰ نے بڑی مغفرت کرنے والے حلم والے ہیں۔ یہاں تک کہ خطاء کے وقت بھی سزا نہیں دیتے۔

آیت نمبر 154 میں درج ہے کہ اللہ تعالیٰ نے صحابہ کرامؐ کی لغزش کے باوجود ان کو رحمت سے نوازا۔ اور وہ یوں کہ صحابہ کرامؐ پر لڑائی کے میدان میں اونگھ طاری

کر دی۔ اس سے اُن کی تھا کاوت وغیرہ غائب ہو گئی۔ پس میدان جنگ میں نیند اللہ تعالیٰ کی رحمت ہے جبکہ نماز کے دوران نیند زحمت ہے۔

یاد رہے کہ بدر کی جنگ کے دوران بھی اللہ تعالیٰ نے صحابہ کرامؐ کو الیسی ہی

رحمت عطا فرمائی۔ سورۃ الانفال: 11

إِذْ يُفَشِّيْكُمُ الْفُعَاسَ أَمْنَةً إِنْهُ

(ترجمہ) جب اُس نے (تمہاری) تسکین کیلئے اپنی طرف سے تمہیں نیند (کی چادر) اڑھادی۔

صحابہ کرامؐ کی ایک اور غلطی کا جائزہ لیجئے۔ جب منافق عبد اللہ بن اُبی اپنے تین سو ساتھیوں سمیت اسلامی فوج سے علیحدہ ہو کر واپس مدینہ منورہ چلا گیا۔ تو اس کا اثر دوسرے قبیلوں پر بھی ہوا۔ مثلًا بنی حارثہ اور بنی سلمہ نے چاہا کہ وہ بھی منافقوں کی روشن اختیار کریں۔ لیکن اللہ تعالیٰ کی صحابہ کرامؐ پر عنایات کے باعث دونوں قبیلوں کو نامردی کا شکار نہ ہونے دیا۔ اور اُن کے اس خیال کو تقویت نہ ملی۔ بلکہ اللہ تعالیٰ اُن کے مددگار تھے۔ آل عمران: 122

إِذْ هَمَّتْ طَآءِقَاتٍ مِنْكُمْ أَنْ تَفْشَلَا وَاللَّهُ وَلِيَهُمَا وَعَلَى اللَّهِ فَلِيَسْتَوْكِلُ

آل المؤمنون 122

(ترجمہ) اس وقت تم میں سے دو جماعتوں نے جی چھوڑ دینا چاہا مگر خدا اُن کا مددگار تھا اور مومنوں کو خدا ہی پر بھروسہ رکھنا چاہئے۔

یہ دونوں قبیلے فخر سے کہا کرتے تھے کہ اللہ تعالیٰ ہمارے حامی اور مددگار ہیں۔

سوچئے جب صحابہ کرامؐ کی بعض امور میں لغزش کے باوجود اللہ تعالیٰ ان کے مددگار بننے ہیں اور ان پر رحمت کرتے ہیں تو اس کے برعکس جب صحابہ کرامؐ دن رات اللہ تعالیٰ کے پسندیدہ امور سرانجام پاتے تھے تو ان سے اللہ تعالیٰ کتنے زیادہ خوش ہوتے تھے۔

یہاں ایک اور بات قابل ذکر ہے وہ یہ کہ نہ صرف اللہ تعالیٰ نے صحابہ کرامؐ کی لغزشوں کو معاف فرمایا بلکہ رسول اکرم ﷺ کو بھی یہی حکم دیا۔ آل عمران: 155

فَاغْفِلْ عَنْهُمْ وَاسْتَغْفِرْ لَهُمْ وَشَاوِرْهُمْ فِي الْأَمْرِ

(ترجمہ) آپ ان کو معاف کر دو اور ان کے لئے (خدا سے) مغفرت مانگو۔ اور اپنے کاموں میں ان سے مشاورت کیا کرو۔

رسول اکرم ﷺ کو دی گئی ان چار ہدایات پر آپ غور فرمادیں:

۱۔ صحابہ کرامؐ کی لغزشوں کے باوجود ان کو بالکل معاف کر دیں۔

۲۔ آپ ان کے حق میں دعا فرمائیں۔

۳۔ آپ اللہ تعالیٰ سے التجا کریں کہ وہ انکو معاف فرمادیں۔

۴۔ ضروری امور میں ان سے مشورہ کریں۔ پس عملی طور پر ان کی عزت افزائی فرمائیں۔

یقیناً کسی اور مذہب میں ایسی اعلیٰ اقدار اور وسیع القلبی نہیں۔ مجھے یہ بات سمجھ میں نہیں آتی کہ ان نکات کے سمجھنے کے بعد کیسے کوئی شخص صحابہ کرامؐ کے بارے میں الزام تراشی کر سکتا ہے۔

اللہ تعالیٰ کا ایک اور تحفہ

جیسا کہ واضح ہے۔ کہ اس جنگ کے آخری لمحات میں مشرکین کو فتح نصیب ہوئی۔ وہ بہت آسانی سے مدینہ منورہ پر دھاوا بول سکتے تھے۔ اور مسلمان عورتوں اور بچوں کو بے پناہ نقصان پہنچا سکتے تھے لیکن اللہ تعالیٰ نے مشرکین کے دلوں میں ایک خوف سا

طاری کر دیا اور وہ اس خوف کے زیر اثر واپس مکہ مکرمہ چلے گئے۔ آل عمران: 151

سَكُنْلِقِي فِي قُلُوبِ الظَّالِمِينَ كَفَرُوا أَرْغَبُ ۚ بِمَا أَشَرَّكُوا بِاللَّهِ مَا لَمْ

يُنَزَّلْ ۖ يَهُ سُلْطَنَنَا وَمَا وَنَهُمُ الْكَارُ وَبِئْشَ مَثْوَى الظَّالِمِينَ ۖ ۱۵۱

(ترجمہ) ہم عمرنقریب کافروں کے دلوں میں تمہارا رعب بٹھادیں گے۔ کیونکہ یہ خدا کے ساتھ شرک کرتے ہیں جس کی اُس نے کوئی بھی دلیل نازل نہیں کی۔ اور ان کا بٹھکانا دوزخ ہے۔ وہ ظالموں کا بہت بُرًا بٹھکانا ہے۔

مجھے امید ہے کہ احد کی زیارت کرنے والے احباب مندرجہ بالا حقائق کو ذہن میں رکھیں گے۔ تا کہ اُن کی روحانی سوچ میں فروغ ہو۔

مدینہ کو واپس

رسول اکرم ﷺ اور صحابہ کرامؓ نے احد سے مدینہ کو واپسی کے دوران مسجد مستراح کی جگہ آرام فرمایا۔ یہ مسجد سید الشہداء روڈ پر واقع ہے۔ اس مسجد کی زیارت کے دوران ہمیں نہ صرف غزوہ احد کے شرکاء کیلئے دعا گو ہونا چاہیئے۔ بلکہ اپنی آرام دہ زندگی کا رسول اکرم ﷺ اور رحمی صحابہ کرامؓ کی زندگیوں سے موازنہ بھی کرنا چاہیئے۔ دعا ہے اللہ تعالیٰ ہمیں صحابہ کرامؓ کے نقش قدم پر گامزن ہونے کی توفیق عطا فرمائیں۔ آمين

غزوہ احزاب

اس غزوہ کا میدان جنگ مدینہ منورہ سے تقریباً تین کلو میٹر ہے۔ کفار مدینہ منورہ کے بالکل قریب پہنچ کر مسلمانوں کو روئے زمین سے ہمیشہ ہمیشہ کیلئے ختم کرنا چاہتے تھے۔ مکہ مکرمہ کے مشرکین مدینہ منورہ کے یہود اور کئی دوسرے قبائل نے اتفاق اور اتحاد کر کے ۱۵-۱۲ ہزار کی نفری جمع کر لی۔ اس لئے اسے غزوہ احزاب کہتے ہیں (احزاب کے معنی ہیں گروپ یا گروہ)۔

دشمنوں کی سودہ بازی

مدینہ منورہ سے بیس یہودیوں کا وفد مکہ مکرمہ گیا اور قریش کو مسلمانوں سے جنگ کرنے پر آمادہ کیا۔

ان یہودیوں نے ایک اور جنگجو قبیلہ بنو غطفان کو بھی مسلمانوں سے جنگ کرنے کیلئے اس شرط پر تیار کر لیا۔ کہ اس سال خیر کے علاقے کی آدھی (ایک اور روایت کے مطابق ساری) کھجوریں بنو غطفان کو عطیہ کے طور پر دیں گے۔ بن نصیر کا سردار جی بن اخطب تھا۔ وہ یہودی قبیلہ بنو قریظہ کے سردار کعب بن اسد کے پاس گیا۔ کعب بن اسد بھی کچھ تأمل کے بعد احزاب میں شمولیت کیلئے تیار ہو گیا۔ یہ مسلمانوں اور یہودیوں کے باہمی سمجھوتہ کی سراسر خلاف ورزی تھی۔ اس طرح ایک کثیر تعداد دشمن مدینہ منورہ کے پاس پہنچ گئے۔ مسلمانوں کیلئے یہ ایک نہایت ہی کمٹھن وقت تھا۔

سورۃ الاحزاب: 10-11

إِذْ جَاءَهُوكُمْ مِنْ فَوْقَكُمْ وَمِنْ أَسْفَلَ مِنْكُمْ وَإِذْ زَاغَتِ الْأَبْصَرُ وَلَغَتِ الْقُلُوبُ
الْخَكَّاجَ وَتَظَنُّوا بِاللَّهِ الظُّنُونَا ⑯ هَنَالِكَ أَبْتَلَى الْمُؤْمِنُونَ وَذَلِلُوا ذِلَّةً أَكَادِيدًا

(ترجمہ) جب وہ تمہارے اوپر اور نیچے کی طرف سے تم پر چڑھ آئے اور جب آنکھیں پھر گئیں اور دل (مارے) دہشت کے) گلوں تک پہنچ گئے اور تم خدا کی نسبت طرح طرح کے گمان کرنے لگے۔ وہاں مومن آزمائے گئے اور سخت طور پر ہلائے گئے۔

رسول اکرم ﷺ کی جنگی حکمت عملی

شوری اسلامی تعلیمات کا ایک اہم جز ہے۔ رسول اکرم ﷺ نے ایک مجلس شوریٰ قائم کر دی جس میں حضرت سلمان فارسیؓ۔ حضرت علیؓ۔ حضرت عمرؓ۔ حضرت سعد بن معاذؓ۔ حضرت عثمانؓ اور حضرت ابو بکرؓ تھے۔

احزاب کے میدان جنگ میں مساجد بعض انہیں اکابرین کے نام سے موسوم ہیں۔ سلمان فارسیؓ نے رائے دی کہ ہمارے اور دشمن کے درمیان ایک خندق کھودی جائے تاکہ دشمن مسلمانوں کی طرف پیش قدمی نہ کر سکیں۔ رسول اکرم ﷺ کو یہ رائے پسند آئی۔ آپ نے مسلمانوں کے کئی گروپ بنادیئے۔ ہر گروپ میں دس افراد تھے۔ اور ہر گروپ کو چالیس گز لمبی اور پانچ گز گہری خندق کھو دنی تھی۔ رسول اکرم ﷺ نے خود بھی باقی مسلمانوں کی طرح اپنے حصے کی خندق کھو دی۔ سوچئے کہ کوئی بھی کمانڈران چیف اس طرح جنگی سرگرمیوں میں حصہ نہیں لیتا۔

رسول اکرم ﷺ کی جنگی حکمت عملی کے مطابق اب خندق دشمنوں اور

مسلمانوں کے درمیان حائل تھی۔ اور مسلمانوں کی پشت میں سلع پہاڑ تھا اس لئے دشمن سامنے اور پشت سے حملہ آور رہ ہو سکتا تھا۔

خندق کی کھدائی بہت مشکل کام تھا۔ جیسا کہ ترمذی شریف میں درج ہے۔

حضرت ابو طلحہؓ نے رسول اکرم ﷺ سے شدید بھوک کا تذکرہ کیا اور اپنے پیٹ پر باندھا ہوا پتھر دکھایا۔ اس پر رسول اکرم ﷺ نے اپنے پیٹ سے کپڑا اٹھایا۔ تو آپ کے پیٹ پر دو پتھر بندھے ہوئے تھے۔

چند معجزے

جنگ کے دوران ہی کئی معجزے رونما ہوئے۔ جیسا کہ بخاری شریف میں درج ہے۔ حضرت جابرؓ نے رسول اکرم ﷺ کے چہرے مبارک پر شدید بھوک اور کمزوری کے آثار دیکھے۔ انہوں نے گھر جا کر ایک چھوٹا بکرا ذبح کیا اور ان کی اہلیہ صاحبہ نے تقریباً اڑاہائی کلو آٹے کی روٹیاں پکائیں۔ حضرت جابرؓ نے رسول اکرم ﷺ کو کھانے کی دعوت دی اور درخواست کی کہ اپنے ساتھ چند صحابہ کرامؐ کو بھی لایئے۔ رسول اکرم ﷺ حضرت جابرؓ کے گھر تشریف لے گئے اور آپکے ساتھ تقریباً ایک ہزار صحابہ کرامؐ بھی تھے۔ حضرت جابرؓ اور ان کی اہلیہ صاحبہ اتنے مہمانوں کو دیکھ کر فکر مند ہو گئے۔ رسول اکرم ﷺ نے اپنے ہاتھ سے صحابہ کرامؐ کو کھانا تقسیم کیا۔ تعجب کی بات یہ ہے کہ سب صحابہ کرامؐ نے پیٹ بھر کر کھانا کھایا اور پھر بھی کچھ کھانا فتح گیا جو کہ پڑوسیوں میں تقسیم کر دیا گیا۔ اہل مدینہ منورہ بتاتے ہیں کہ یہ گھر موجود سبع مساجد کے پڑوں پہپ کے سامنے تھا۔

ابن ہشام فرماتے ہیں۔ کہ حضرت نعمان بن بشیرؓ کی بہن مُٹھی بھر کھجور میں لیکر میدانِ جنگ میں آئی۔ رسول اکرم ﷺ نے ان سے کھجور میں مانگیں۔ اور زمین پر ایک کپڑا بچھا کر اس پر نیہ کھجور میں ڈال دیں۔ پھر سب مجاہدین کو دعوت دی۔ بفضل خدا سب مسلمانوں نے دل بھر کر کھجور میں کھائیں۔ تعجب کی بات یہ ہے کہ کپڑے پر بکھری ہوئی کھجور میں بجائے کم ہونے کے بڑھتی جاتی تھیں۔ یہاں تک کہ کپڑے کے کنارے سے باہر گرنے لگیں۔

ابن ہشام فرماتے ہیں کہ خندق کی کھدائی کے دوران ایک سخت چٹان آگئی۔ یہ بات رسول اکرم ﷺ کے نوٹس میں لائی گئی۔ آپ وہاں تشریف لے گئے اور مندرجہ ذیل آیت پڑھ کر اپنے کھدائی کے آلہ سے اس چٹان پر ضرب لگائی۔

وَتَمَّتْ كَلِمَتُ رَبِّكَ صِدْقًا وَعَدْلًا

(ترجمہ) اور تمہارے پروردگار کی باتیں سچائی اور انصاف میں پوری ہیں۔

اس چٹان سے ایک چنگاری نکلی اور اس کا ایک تھائی حصہ ٹوٹ گیا۔ آپ نے دوبارہ مندرجہ ذیل آیت پڑھی اور دوسری ضرب لگائی۔

وَتَمَّتْ كَلِمَتُ رَبِّكَ صِدْقًا وَعَدْلًا لَا مُبَدِّلَ لِكَلِمَاتِهِ

(ترجمہ) اور تمہارے پروردگار کی باتیں سچائی اور انصاف میں پوری ہیں۔ اس کی باتوں کو کوئی بد لئے والا نہیں۔

پھر ایک چنگاری نکلی اور ایک تھائی حصہ اور ٹوٹ گیا۔ آپ نے تیسرا بار پھر مندرجہ ذیل آیت پڑھ کر ضرب لگائی۔

وَتَمَّتْ كَلِمَتُ رَبِّكَ صِدْقًا وَعَدْلًا لَا مُبَدِّلَ لِكَلِمَاتِهِ وَهُوَ الْسَّمِيعُ الْعَلِيمُ

(ترجمہ) اور تمہارے پروردگار کی باتیں سچائی اور انصاف میں پوری ہیں۔ اس کی باتوں کو کوئی بد لئے والا نہیں۔ اور وہ سنتا جانتا ہے۔

تیسرا بار پھر چنگاری نکلی اور باتی ماندہ چٹان بالکل چکنا چور ہو گئی۔ حضرت سلمان فارسیؓ نے رسول اکرم ﷺ سے عرض کیا یا رسول اللہ میں نے دیکھا کہ آپ کی ہر ضرب کے ساتھ چٹان سے ایک چنگاری نکلی۔ رسول اکرم ﷺ نے فرمایا۔ کہ پہلی چنگاری میں میں نے شام کے سرخ محل دیکھے اور جبریل علیہ السلام نے مجھے بتایا کہ آپ کی قوم ان کو فتح کرے گی۔ دوسری چنگاری میں میں نے ایران کے سفید محل دیکھے اور جبریل علیہ السلام نے فرمایا کہ آپ کی قوم ایران کو بھی فتح کرے گی۔ تیسرا چنگاری کے دوران مجھے یمن کی چاہیاں دی گئیں۔ اور مجھے بتایا گیا کہ آپ کی قوم یمن کو بھی فتح کرے گی۔

مسلمان یہ خبریں سن کر بہت خوش ہوئے اور ان کے حوصلے بڑھ گئے اُن کے دلوں میں ذرا بھر شک و شبہ نہ ہوا۔ جبکہ اسی جنگ میں موجود منافقین مذاق اڑانے لگے۔ ایک دوسرے سے کہتے کہ ان کو اور انکے رسول ﷺ کو کیا ہو گیا ہے۔ کھانے کو روٹی نہیں۔ پیٹوں پر پتھر باندھے ہیں جبکہ عظیم الشان سلطنتوں کو فتح کرنے کے خواب دیکھ رہے ہیں۔

منافقین کی ذہنیت

منافق وہ لوگ ہیں جو کہ ظاہری طور پر اسلامی تعلیمات پر عمل پیرا ہوتے ہیں لیکن اسلام کی صحیح روح اُن کے دلوں میں داخل نہیں ہونے پاتی۔ پس وہ صوم و صلوٰۃ

کے پابند نظر آتے ہیں۔ یہاں تک کہ جہاد و قتال میں بھی شامل ہوتے ہیں لیکن ان کی موجودگی بُرے سے بُرے دشمن سے بھی زیادہ خطرناک ہوتی ہے۔ غزوہ احزاب کے دوران بھی ایسے منافق موجود تھے۔ اللہ تعالیٰ سب کے دلوں کے حالات جانتے ہیں۔ اللہ تعالیٰ نے سورہ احزاب میں ان منافقوں کے اقوال و اعمال کو ظاہر کر دیا۔

چند مثالیں حسب ذیل ہیں:

جب منافقوں نے کثیر التعداد دشمن کو دیکھا تو چلا اٹھے کہ اللہ اور اسکے رسول ﷺ نے فی الحقيقة ہمیں دھوکا دیا ہے۔ سورۃ الاحزاب: 12
 وَلَاذِ يَقُولُ الْمُنَفِّقُونَ وَالَّذِينَ فِي قُلُوبِهِمْ مَرْضٌ مَا وَعَدَنَا اللَّهُ وَرَسُولُهُ إِلَّا غُرُورًا
 (ترجمہ) اور وہ لوگ جن کے دلوں میں بیماری تھی کہنے لگے کہ خدا اور اُس کے رسول نے تو ہم سے محض دھوکے کا وعدہ کیا تھا۔

اسی طرح منافقوں نے مسلمانوں سے کہا کہ اپنے گھروں کو لوٹ جاؤ۔ تم اتنے بُرے لشکر کا مقابلہ نہیں کر سکتے۔ سورۃ الاحزاب: 13

وَلَاذِ قَاتَ طَآئِفَةٌ مِنْهُمْ يَتَأَهَّلَ يَتَرَبَ لَا مُقَامَ لَكُمْ فَارْجِعُوْا
 (ترجمہ) اور جب ان میں سے ایک جماعت کہتی تھی کہ اے اہل مدینہ (یہاں) تمہارے لئے (ٹھیرنے کا) مقام نہیں تم لوٹ چلو۔

بعض منافقوں نے رسول اکرم ﷺ سے یہ کہا کہ ہمارے گھر اور بیوی بچے خطرے میں ہیں۔ اس لئے ہمیں واپس مدینہ جانے کی اجازت دی جائے۔ اللہ تعالیٰ نے ان کے بہانے اور فریب کو کھوں دیا۔ سورۃ الاحزاب: 13

وَلَسْتَ شِئْنُ فَرِيقٌ مِّنْهُمْ الَّذِي يَقُولُونَ إِنَّ بِيُوتَنَا عَوْرَةٌ وَمَا هِيَ بِعَوْرَةٍ إِنْ
يُرِيدُونَ إِلَّا فِرَارًا 13

(ترجمہ) اور ایک گروہ ان میں سے پیغمبر سے اجازت مانگنے اور کہنے لگا کہ
ہمارے گھر کھلے پڑے ہیں۔ حالانکہ گھر کھلے نہیں تھے۔ وہ تو صرف بھاگنا چاہتے تھے۔
اور اگر (فوجیں) اطراف مدینہ سے ان پر آداخل ہوں پھر ان سے خانہ جنگی کے
لئے کہا جائے تو (فوراً) کرنے لگیں۔ اور اس کے لئے بہت ہی کم توقف کریں۔
بعض منافق نہ صرف خود جنگ میں شامل نہ ہوئے بلکہ انہوں نے دوسرے رشتہ
داروں کو بھی اس کی ترغیب دی۔ سورۃ الاحزاب: 18

* قَدْ يَعْلَمُ اللَّهُ الْمُعَوِّقِينَ مِنْكُمْ وَالْقَابِلِينَ لَا يُخْوِنُهُمْ هَلْمَ إِلَيْنَا وَلَا يَأْتُونَ
إِلَّا قَلِيلًا 18

(ترجمہ) خدامت میں سے ان لوگوں کو بھی جانتا ہے جو (لوگوں کو) منع کرتے ہیں اور
اپنے بھائیوں سے کہتے ہیں کہ ہمارے پاس چلے آؤ۔ اور لڑائی میں نہیں آتے مگر کم۔
اللہ تعالیٰ نے ان منافقوں کی نشان دہی کر دی۔ فرمایا کہ جب ان پر کوئی خوف
طاری ہوتا ہے تو ان کی آنکھوں کی یہ کیفیت ہوتی ہے جیسے کہ موت طاری ہونے کے
وقت آنکھیں پھرا سی جاتی ہیں۔ اور جب خوف ختم ہوتا ہے تو آپ سے تیز زبان اور
گستاخی سے مخاطب ہوتے ہیں۔ سورۃ الاحزاب: 19

فَإِذَا جَاءَ الْخَوْفَ رَأَيْتَهُمْ يَنْظَرُونَ إِلَيْكَ تَدْرُرُ أَعْيُنُهُمْ كَالَّذِي يُغْشَى عَلَيْهِ مِنَ
الْمَوْتِ فَإِذَا ذَهَبَ الْخَوْفُ سَلَقُوا كُمْ بِالسِّنَةِ حِدَادًا أَشِحَّةً عَلَى الْخَيْرِ أُولَئِكَ لَمْ

يُؤْمِنُوا فَأَحْبَطَ اللَّهُ أَعْمَلَهُمْ وَكَانَ ذَلِكَ عَلَى اللَّهِ يَسِيرًا ⑯

(ترجمہ) پھر جب ڈر (کا وقت) آئے تو تم ان کو دیکھو کہ تمہاری طرف دیکھ رہے ہیں (اور) انکی آنکھیں (اسی طرح) پھر رہی ہیں جیسے کسی کو موت سے غشی آ رہی ہو۔ پھر جب خوف جاتا رہے تو تیز زبانوں کے ساتھ تمہارے بارے میں زبان درازی کریں اور مال میں بخل کریں یہ لوگ (حقیقت میں) ایمان لائے ہی نہ تھے تو خدا نے ان کے اعمال بر باد کر دیئے۔ اور یہ خدا کو آسان تھا۔

سورۃ الاحزاب میں اس جنگ کے دوران منافقوں کی کئی اور ذلیل حرکتوں کا بھی ذکر ہے۔

مخلصین مومنین کا رویہ

خلاف اس کے جب مخلصین مومنین نے اتنے بڑے جنگجو لشکر کو دیکھا تو کہنے لگے۔ سورۃ الاحزاب: 22

وَلَمَّا رَأَهَا الْمُؤْمِنُونَ الْأَحْزَابَ قَالُوا هَذَا مَا وَعَدَنَا اللَّهُ وَرَسُولُهُ وَصَدَقَ اللَّهُ وَرَسُولُهُ وَمَا زَادُهُمْ إِلَّا إِيمَانًا وَتَسْلِيمًا ⑯

(ترجمہ) اور جب مومنوں نے (کافروں کے) لشکر کو دیکھا۔ تو کہنے لگے یہ وہی ہے جس کا خدا اور اس کے پیغمبر ﷺ نے ہم سے وعدہ کیا تھا اور خدا اور اس کے پیغمبر ﷺ نے سچ کہا تھا۔ اور اس سے ان کا ایمان اور اطاعت اور زیادہ ہو گئی۔

کیونکہ مومنین قرآن پاک کی تعلیمات پر پختہ ایمان رکھتے تھے۔ البقرۃ: 214

أَمْ حَسِبْتُمْ أَنْ تَدْخُلُوا الْجَنَّةَ وَلَمَّا يَأْتِكُمْ مَثْلُ الَّذِينَ خَلُوا مِنْ قَبْلِكُمْ

مَسْتَهِمُ الْبَأْسَاءُ وَالضَّرَاءُ وَلِزَلُوا حَتَّىٰ يَقُولَ الرَّسُولُ وَالَّذِينَ آمَنُوا مَعْلُومٌ نَصْرٌ
اللَّهُ أَلَا إِنَّ نَصْرَ اللَّهِ قَرِيبٌ 214

(ترجمہ) کیا تم یہ خیال کرتے ہو کہ (یونہیں) بہشت میں داخل ہو جاؤ گے۔ اور ابھی تم کو پہلے لوگوں کی سی (مشکلیں) تو پیش آئی ہی نہیں۔ ان کو (بڑی بڑی) سختیاں اور تکلیفیں پہنچیں اور وہ (صعوبتوں میں) ہلا دیجئے گئے۔ یہاں تک کہ پیغمبر اور موسن لوگ جوان کے ساتھ تھے سب پکارا ٹھے کہ کب خدا کی مدد آئیگی۔ دیکھو خدا کی مدد عنقریب (آیا چاہتی) ہے۔

مومنین کا صرف زبانی کلامی ایمان نہیں بلکہ وہ اللہ تعالیٰ سے اپنے وعدوں پر پورے اترے۔ یعنی بعض شہید ہو گئے۔ اور باقی بے تابی سے اللہ تعالیٰ کی راہ میں قربان ہونے کیلئے منتظر ہیں۔ ان کے ارادوں میں ذرا بھر فرق نمودار نہیں ہوا۔ سورۃ الحزاب: 23

مِنَ الْمُؤْمِنِينَ رِجَالٌ صَدَقُوا مَا عَاهَدُوا اللَّهَ عَلَيْهِ فِيمْنُهُمْ مَنْ قَضَى نَحْبَمْ
وَمِنْهُمْ مَنْ يَنْظِرُ وَمَا بَدَلُوا تَبْدِيلًا 23

(ترجمہ) مومنوں میں کتنے ہی ایسے شخص ہیں کہ جو اقرار انہوں نے خدا سے کیا تھا اس کو صح کر دکھایا۔ تو ان میں بعض ایسے ہیں جو اپنی نذر سے فارغ ہو گئے اور بعض ایسے ہیں کہ انتظار کر رہے ہیں اور انہوں نے (اپنے قول کو) ذرا بھی نہیں بدلا۔

اللہ تعالیٰ کی مدد

دونوں فوجیں تقریباً ایک ماہ ایک دوسرے کے سامنے پڑا وہ ڈالے پڑی رہیں۔ اس دوران ذر بڑی اہم تبدیلیاں ہوئیں۔ ایک یہ کہ مشرکوں اور یہودیوں

کے درمیان مجزانہ طریقہ سے ناتفاقی پڑگئی اور وہ ایک دوسرے کا اعتماد کھو بیٹھے۔
دوسرے یہ کہ اللہ تعالیٰ نے ایک نہایت سرد ہوا کا طوفان بھیجا جس کا اثر دونوں
نوجوں پر ہوا۔ مشرکوں کے خیہے اڑ گئے اور وہ اس سردی کی تاب نہ لاسکے۔ پس
مشرک ماپوس ہو کر غصے سے بھرے ہوئے اپنے گھروں کو لوٹ گئے۔
در اصل اس سے مشرکوں کی کمرٹوٹ گئی۔ اور انہیں آئندہ مسلمانوں پر حملہ
کرنے کی جرأت نہ ہوئی۔

بخاری شریف میں درج ہے۔ حضرت سلیمان بن صڑیبیان کرتے ہیں کہ رسول
اکرم ﷺ نے فرمایا۔ کہ اب مشرک ہم پر کبھی بھی حملہ کرنے کی جرأت نہ کریں گے۔
بلکہ ہم ان پر حملہ آور ہونگے اور ہماری فوجیں ان کی طرف پیش قدمی کریں گی۔

دیگر نکات

جیسا کہ پہلے ذکر کیا جا چکا ہے کہ رسول اکرم ﷺ نے مسلمانوں کو شام ایران
اور یمن کی طاقتور سلطنتوں کی تنجیر کی خوش خبری دی۔ منافقین نے اس کا خوب مذاق
اڑایا۔ اللہ تعالیٰ نے ان کے مذاق کے جواب میں ایک بہت اہم آیت نازل فرمائی:

سورة آل عمران: 26

قُلْ أَللَّهُمَّ مَالِكَ الْمُلْكِ تُؤْتِي الْمُلْكَ مَنْ تَشَاءُ وَتَنْزِعُ الْمُلْكَ مِمَّنْ تَشَاءُ
وَتُعِزُّ مَنْ تَشَاءُ وَتُذِلُّ مَنْ تَشَاءُ يَسِيرُكَ الْخَيْرُ إِنَّكَ عَلَىٰ كُلِّ شَيْءٍ قَدِيرٌ ۖ

(ترجمہ) کہو کہ اے خدا (اے) بادشاہی کے مالک تو جس کو چاہے بادشاہی بخشنے
اور جس سے چاہے بادشاہی چھین لے۔ اور جس کو چاہے عزت دے۔ اور جسے

چاہے ذلیل کرے۔ ہر طرح کی بھلائی تیرے ہی ہاتھ ہے۔ اور بے شک تو ہر چیز پر قادر ہے۔

جیسے کہ تاریخ شاہد ہے۔ کہ مسلمانوں نے شام ایران اور یمن کی عالی شان سلطنتوں کو فتح کیا۔

یہ سوال بار بار پوچھا جاتا ہے کہ مسلمان آجکل کی غیر مسلم بڑی طاقتیوں کو کیسے مسخر کر سکتے ہیں۔ جواب واضح ہے کہ اگر مسلمان قرآن و سنت پر عمل پیرا ہوں اور رسول اکرم ﷺ کے صحابہؓ کرامؓ کے نقش قدم پر گامزن ہوں تو یقیناً کامیابی ان کے قدم چوئے گی۔ جیسا کہ علامہ اقبال فرماتے ہیں

سبق پھر پڑھ صداقت کا عدالت کا شجاعت کا لیا جائے گا تجھ سے کام دنیا کی امامت کا
لیکن افسوس کہ ہمارا حال تو بالکل اس کے برعکس ہے اسی لئے علامہ اقبال نے

آجکل کے مسلمانوں پر طذکرتے ہوئے کہا ہے
تھے تو آباء وہ تمہارے ہی مگر تم کیا ہو ہاتھ پہ ہاتھ دھرے منتظر فردا ہو

مدینہ منورہ کے قدیم یہودی قبائل

اللہ تعالیٰ نے یہودیوں کو ہدایت عطا فرمائی اور وہ تورات سے رسول اکرم ﷺ کی بعثت اور قرآنی ہدایات کے بارے میں واضح طور پر جانتے تھے۔ یہاں تک کہ وقت اور مقام کا تعین بھی کر دیا گیا تھا۔ اسی وجہ سے یہودی قبیلے شام سے نقل مکانی کر کے مدینہ منورہ کے گرد نواحی میں آباد ہو گئے تھے۔ سورۃ البقرۃ: 146

الَّذِينَ هُنَّ أَنْذَلُوهُمُ الْكِتَابَ يَعْرِفُونَ أَبْنَاءَهُمْ وَلَئِنْ فَرِيقًا مِّنْهُمْ لَيَكُنُّ مُّؤْمِنُونَ

الحق وہم یعْلَمُونَ (146)

(ترجمہ) جن لوگوں کو ہم نے کتاب دی ہے وہ ان (پیغمبر آخرا الزماں اور قرآن) کو اس طرح پہچانتے ہیں جس طرح اپنے بیٹوں کو پہچانا کرتے ہیں۔ مگر ایک فریق ان میں سے کچی بات کو جان بوجھ کر پھرپا رہا ہے۔

ان قبائل کی دلی خواہش تھی کہ وہ سب سے پہلے نبی کریم ﷺ پر ایمان لا سکیں گے اور ان کی مدد سے اپنے سب دشمنوں کو زیر کر لیں گے۔ یہ بات فخریہ طور پر علی الاعلان کہتے تھے۔ سورۃ البقرۃ: 89

وَلَمَّا جَاءَهُمْ كِتَابٌ مِّنْ عِنْدِ اللَّهِ مُّصَدِّقٌ لِّمَا مَعَهُمْ وَكَانُوا مِنْ قَبْلٍ
يَسْتَقِتُّونَ عَلَى الَّذِينَ كَفَرُوا فَلَمَّا جَاءَهُمْ مَا عَرَفُوا كَفَرُوا بِهِ
فَلَعْنَةُ اللَّهِ عَلَى الْكَافِرِينَ (89)

(ترجمہ) اور جب خدا کے ہاں سے ان سے ان کے پاس کتاب آئی جو ان کی (آسمانی) کتاب کی بھی تصدیق کرتی ہے۔ اور وہ پہلے (ہمیشہ) کافروں پر فتح مانگا کرتے تھے

تو جس چیز کو وہ خوب پہچانتے تھے جب ان کے پاس آپنچی تو اُس سے کافر ہو گئے پس کافروں پر خدا کی لعنت۔

جب رسول اکرم ﷺ نے مدینہ منورہ ہجرت کی تو یہودی قبائل نے جانے پہچاننے کے باوجود آپ پر ایمان لانے سے انکار کر دیا۔ اسکی ایک دلیل یہ پیش کی کہ محمد ﷺ اسماعیل علیہ السلام کی اولاد سے ہیں۔ جبکہ یہودیوں کے سب نبی اسحاق علیہ السلام کی اولاد سے تھے۔

رسول اکرم ﷺ نے بد مزگی پیدا کرنے کے بجائے ان قبائل سے ایک باہمی سمجھوتہ کر لیا۔ تاکہ سب گروپ سکون سے زندگی بسر کر سکیں۔ رسول اکرم ﷺ کی یہ بہت بڑی دوراندیشی تھی۔ Live and let live والی پالیسی تھی۔ یعنی خود سکون سے زندگی بسر کریں اور دوسروں کو بھی سکون سے زندگی بسر کرنے دیں۔ اس سمجھوتے کی چند شرائط مندرجہ ذیل تھیں۔

۱۔ یہودی مسلمانوں کے خلاف نہ لڑیں گے۔

۲۔ اگر کوئی مسلمانوں پر حملہ آور ہو تو یہودی اسکی مدد نہ کریں گے۔

۳۔ اگر کوئی گروپ یہودیوں پر حملہ کرے گا تو مسلمان یہودیوں کی مدد کریں گے۔ مدینہ منورہ کی منہجی منہجی اسلامی ریاست کا یہ پہلا اور بہت اہم تاریخی سمجھوتہ تھا۔ مذکورہ بالا یہودی قبائل مدینہ منورہ سے تقریباً اڑھائی میل جنوب کی طرف آباد تھے۔ یہ بہت امیر تھے اور انکے بڑے بڑے باغات تھے ان کے نہ صرف رہائش کیلئے عالی شان مکان ہوتے تھے۔ بلکہ انہوں نے اپنی حفاظت کیلئے نہایت مضبوط قلعے بھی

تغیر کئے ہوئے تھے۔ ان کے محلات اور قلعوں کے کھنڈرات اب تک موجود ہیں۔

کھنڈرات تک پہنچنے کا راستہ

آپ مسجد نبوی سے قربان روڈ (جو کہ امیر عبدالحسن روڈ بھی کہلاتی ہے) پر جنوب کی طرف جائیے۔ پہلی ٹریفک لائٹ کی دائیں طرف جمعہ مسجد ہے قربان روڈ پر آگے بڑھئے۔ دوسری ٹریفک لائٹ پر الجھرہ روڈ ہے جو کہ مسجد قباء کی طرف لے جاتی ہی۔ آپ اس لائٹ پر بھی آگے بڑھ جائیے حتیٰ کہ قربان روڈ پر تیسرا ٹریفک لائٹ آجائے۔ یہ مدینہ منورہ کی وسطیٰ دوری روڈ ہے۔ اگر آپ اس ٹریفک لائٹ پر دائیں کو مریں گے تو آپ کے گرد دونوں احیا میں یہودی قبیلہ بنو نضیر کے کھنڈرات نظر آئیں گے۔

اگر آپ تیسرا ٹریفک لائٹ پر اور آگے بڑھیں یعنی قربان روڈ پر اور جنوب میں جائیں تو آپ مدینہ منورہ کی دوسری دوری روڈ پر پہنچ جائیں گے۔ آپ دوسری دوری روڈ کے باہر کی طرف نظر دوڑائیں تو ایک سیاہ پہاڑ نظر آئے گا۔ اس پہاڑ کا نام بنو قریظہ ہے۔ یہیں پر یہودی قبیلہ بنو قریظہ آباد تھا۔ دراصل مستشرقی وطنی اور بنو قریظہ پہاڑ کے درمیانی حصہ میں اس قبیلہ کے باغات اور بستیاں تھیں اور قلعہ اس پہاڑ کے قریب تھا۔ اب میں ان دو قبیلوں کے حالات باری باری لکھوں گا۔

بنو نصیر کا سردار کعب بن اشرف تھا۔ وہ ہمیشہ مسلمانوں کے خلاف مشرکوں کو اکسانے اور انگلی مدد کرنے میں مشغول رہتا تھا۔ مثلاً ایک بار کعب بن اشرف چالیس افراد کے ہمراہ ایک وفد کی صورت میں مشرکین مکہ کے پاس پہنچا۔ اور ان کو مسلمانوں پر حملہ کرنے کی ترغیب دی۔ مشرکین نے کعب بن اشرف سے پوچھا۔ کہ اس کی نظر میں ہمارا ندہب اچھا ہے یا کہ مسلمانوں کا ندہب۔ کعب بن اشرف گواہیل کتاب تھا۔ لیکن دنیاوی مفاد کے پیش نظر ندہب کو بھی نیچ دیا۔ اس نے مشرکوں سے کہا کہ یقیناً ان کا ندہب مسلمانوں سے بہتر ہے۔ سورۃ النساء: 51

۱۰۷ تَرَ إِلَى الَّذِينَ أُوتُوا نَصِيبَهَا مِنَ الْكِتَابِ يَوْمَئِنْ يُؤْمِنُونَ بِالْجِبْرِ وَالظَّاغُوتِ
وَيَقُولُونَ لِلَّذِينَ كَفَرُوا هَتُولَاهُ أَهْدَى مِنَ الَّذِينَ ءَامَنُوا سَيِّلًا

51

(ترجمہ) بھلام نے ان لوگوں کو نہیں دیکھا جن کو کتاب سے حصہ دیا گیا ہے۔ کہ بتوں اور شیطان کو مانتے ہیں اور کفار کے بارے میں کہتے ہیں کہ یہ لوگ مونوں کی نسبت سیدھے رستے پر ہیں۔

ایسی بات چیت کے بعد دونوں فریقوں میں یہ معاہدہ طے ہوا کہ وہ مل کر مسلمانوں سے لڑائی کریں گے۔ حضرت جبریل علیہ السلام نے رسول اکرم ﷺ کو اس معاہدے سے مطلع فرمایا۔ کعب بن اشرف کی خیانت آشکار ہو گئی۔ یہ مسلمانوں اور یہودیوں کے باہمی معاہدہ کی سراسر خلاف ورزی تھی۔

پس رسول اکرم ﷺ نے حکم دیا کہ کعب بن اشرف کو قتل کر دیا جائے۔

حضرت محمد بن مسلمہ نے یہ کام سرانجام دیا۔

بنو نضیر کی دوسری حرکت اس سے بھی زیادہ معیوب اور غیر مہذب تھی۔ ایک بار رسول اکرم ﷺ بنو نضیر کے ہاں تشریف لے گئے۔ اس قبیلہ نے آپ کو قتل کرنے کا یہ سنہری موقع سمجھا۔ پس آپ کو ایک دیوار کے سامنے میں بٹھایا اور انکی سازش کے مطابق دیوار سے ایک بڑا پتھر گرا کر آپ کو ہلاک کرنا مقصود تھا۔ حضرت جبریل علیہ السلام نے آپ کو اس ذلیل سازش سے مطلع فرمایا۔ آپ فی الفور اٹھ کر مدینہ منورہ واپس آگئے۔

اب رسول اکرم ﷺ بنو نضیر کو یہ کہنے پر مجبور ہو گئے کہ تم نے باہمی سمجھوتے کی کھلی خلاف ورزی کی ہے۔ پس میں تم کو دس دن کی مهلت دیتا ہوں کہ اس علاقے سے نکل کر کہیں اور چلے جاؤ۔

منافقوں کے سردار عبد اللہ بن أبي نے بنو نضیر کو تھکی دی اور کہا۔ تم اپنے گھروں میں ڈٹ جاؤ اور کسی دوسری جگہ کوچ کرنے کا ارادہ ترک کر دو۔ میں اپنے دو ہزار ساتھیوں کے ساتھ تمہاری مدد کروں گا۔

یہ سنتے ہی بنو نضیر نے نقل مکانی کرنے سے صاف انکار کر دیا اور اپنے مضبوط قلعے میں بیٹھ گئے مسلمانوں نے قلعے کا محاصرہ کر لیا۔ بنو نضیر نے قلعے کے اندر سے مسلمانوں پر خوب تیر بر سائے۔

مسلمانوں نے ان کے قیمتی باغات کے درختوں کو کاشنا اور جلانا شروع کر دیا منافقین کا ایک شخص بھی بنو نضیر کی مدد کونہ پہنچا۔ اللہ تعالیٰ نے منافقین کا رو یہ بیان

كُلَّ أَلْشَيْطَنِ إِذَا قَالَ لِلْإِنْسَنِ أَكَفَرْ فَلَمَّا كَفَرَ قَالَ إِنِّي بَرِئٌ^{۱۶}
مِنْكَ إِنِّي أَخَافُ اللَّهَ رَبَّ الْعَالَمِينَ

16

(ترجمہ) (منافقوں کی) مثال شیطان کی سی ہے کہ انسان سے کہتا رہا کہ کافر ہو جا جب وہ کافر ہو گیا تو کہنے لگا کہ مجھے تجھ سے کچھ سروکار نہیں۔ مجھ کو تو خدا ے رب العالمین سے ڈر گلتا ہے۔

اللہ کی مدد

اس دوران اللہ تعالیٰ نے بنو نصیر کے دلوں میں مسلمانوں کا رب عبادی دیا۔ اور وہ شہر بدر ہونے کو تیار ہو گئے۔ رسول اکرم ﷺ نے پھر بھی ان سے یہ رعایت کی کہ جو کچھ ساتھ لے جاسکتے ہو۔ لے جاؤ۔ کوئی روک ٹوک نہ ہو گی۔ بنو نصیر ہر طرح کا گھر یا سامان اور دروازے اور کھڑکیاں تک ساتھ لے گئے۔ تاکہ ان کی دنیاوی حرص پوری ہو۔ بنو نصیر کی بربادی کا نقشہ سورہ حشر میں دیا ہے۔ الحشر: 2

هُوَ الَّذِي أَخْرَجَ الَّذِينَ كَفَرُوا مِنَ أَهْلِ الْكِتَابِ مِنْ دِيْرِهِمْ لِأَوَّلِ الْحَسْرِ مَا
ظَنَنُتُمْ أَنْ يَخْرُجُوا وَظَنَنُوا أَنَّهُمْ مَانِعُوهُمْ خُصُوصُهُمْ مِنَ اللَّهِ فَأَنَّهُمْ اللَّهُ مِنْ
حَيْثُ لَرَ يَخْتَسِبُوا وَقَدْ فِي قُلُوبِهِمُ الرُّغْبَةُ يُخْرِجُونَ بِيُوْهُمْ بِأَيْدِيهِمْ وَأَيْدِي
الْمُؤْمِنِينَ فَأَعْتَرُوا يَتَأْوِلِي الْأَبْصَارِ

2

(ترجمہ) وہی تو ہے جس نے کفار اہل کتاب کو حشر اول کے وقت ان کے گھروں سے نکال دیا۔ تمہارے خیال میں بھی نہ تھا کہ وہ نکل جائیں گے۔ اور وہ لوگ یہ سمجھے

ہوئے تھے کہ ان کے قلعے انکو خدا (کے عذاب) سے بچالیں گے۔ مگر خدا نے ان کو دہاں سے آلیا جہاں سے انکو گمان بھی نہ تھا۔ اور ان کے دلوں میں دہشت ڈال دی۔ کہ اپنے گھروں کو خود اپنے ہاتھوں اور مومنوں کے ہاتھوں سے اجاز نہ لگے۔ تو اے (بصیرت کی) آنکھیں رکھنے والوں عبرت پکڑو۔

ضروری نکات

۱۔ جب بنو نضیر نے بار بار بارباہمی سمجھوتہ کی خلاف ورزی کی تو رسول اکرم ﷺ نے ان سب کو قتل کرنے کا حکم صادر نہ فرمایا۔ بلکہ صرف دوسرے علاقے میں نقل مکانی کا حکم دیا تا کہ ان کی روزمرہ کی شرارتؤں سے نجات حاصل کر سکیں۔

۲۔ رسول اکرم ﷺ نے ان کو دس دن کی مہلت دی۔ تا کہ وہ بخوبی اس سفر کی تیاری کر سکیں۔

۳۔ رسول اکرم ﷺ نے ان سے یہ بھی رعایت کی کہ اپنے ساتھ ہر طرح کا ساز و سامان لے جاسکتے ہیں۔ کسی قسم کی روک ٹوک نہیں ہوگی۔

۴۔ مسلمانوں نے بنو نضیر کو تنگ کرنے کیلئے چند درخت کائے اور چند ہی جلائے۔ تا کہ بنو نضیر مجبور ہو کر ہتھیار ڈال دیں۔ البتہ مسلمانوں نے قلعے کو آگ نہ لگائی۔ بخلاف اس کے آج کل کی مہذب قومیں قلعوں اور گھروں کو آگ لگادیتی ہیں یا بھاری مشنری سے مسماڑ کرتی ہیں جس سے جانی نقصان بھی ہوتا ہے۔

ان نکات سے اس بات کی وضاحت ہو جاتی ہے کہ رسول اکرم ﷺ انسانی حقوق کا کیسے اور کتنا خیال کرتے تھے۔ ظاہر ہے یہ آج کل کی مہذب قوموں کے حقوق انسانی کے تحفظ سے بالکل مختلف ہے۔

بنو قریظہ

جیسا کہ پہلے ذکر کیا جا چکا ہے۔ کہ بنو نضیر کے سردار کعب بن اشرف نے مکہ مکرمہ کے مشرکوں سے مسلمانوں کے خلاف سازش کی۔ پھر بنو نضیر نے رسول اکرم ﷺ کو ایک بڑے پتھر سے ہلاک کرنے کی کوشش کی۔ اور مسلمانوں اور یہودیوں کے باہمی سمجھوتہ کی کھلی خلاف و رزیاں کیں۔ اس کے نتیجے کے طور پر انہیں شہر بدر ہونا پڑا۔ کچھ شام چلے گئے اور کچھ خبریں منتقل ہو گئے۔ لیکن اپنی شرارتوں سے بازنہ آئے۔

مثلاً بنو نضیر کا ایک وفد پہلے مکہ مکرمہ پہنچا اور قریش مکہ کو مسلمانوں کے خلاف جنگ کرنے پر آمادہ کیا۔ پھر بنو غطفان کو ساتھ ملایا اور اسکے بعد بنو قریظہ نے بھی مسلمانوں کے خلاف جنگ احزاب میں مدد کرنے کی حامی بھر لی۔ رسول اکرم ﷺ کو اس کا بہت صدمہ ہوا۔ کیونکہ عین ممکن تھا کہ بنو قریظہ مسلمان عورتوں اور بچوں پر حملہ کر دیں جبکہ مسلمان مرد باہر جنگ میں مشغول تھے۔ اللہ تعالیٰ نے فرمایا کہ وہ وقت یاد کرنے کے قابل ہے کہ جب دشمن تمہارے اوپر سے اور تمہارے نیچے سے تم پر وارد ہو گئے۔ اوپر سے مراد بنو قریظہ اور نیچے سے مراد باقی احزاب ہیں۔ سورۃ الاحزاب: 10

إذْ جَاءَهُوكُمْ مِّنْ فَوْقَكُمْ وَمِنْ أَسْفَلَ مِنْكُمْ

(ترجمہ) جب وہ تمہارے اوپر اور نیچے کی طرف سے تم پر چڑھ آئے۔

ان مشکل حالات میں بھی اللہ نے مدد فرمائی اور مسلمان فتح یاب ہوئے۔

غزوہ بنو قریظہ

جیسا کہ بخاری شریف میں درج ہے عائشہؓ فرماتی ہیں کہ رسول اکرم ﷺ نے غزوہ احزاب کے بعد ابھی گھر پہنچے ہی تھے اور غسل سے فارغ ہوئے تھے کہ اچانک حضرت جبریل علیہ السلام تشریف لائے اور رسول اکرم ﷺ سے کہا۔ آپ نے جنگی لباس اتار دیا ہے جبکہ ہم (یعنی فرشتے) ابھی تک جنگی لباس میں ہیں۔ آپ ہمارے ساتھ آئیے تاکہ ہم بنو قریظہ کو انکی خیانت کی سزا دیں۔

شاید یہ بات قابل ذکر ہو کہ حضرت جبریل علیہ السلام اور رسول اکرم ﷺ کی ملاقات کی جگہ مسجد نبوی کی مشرقی دیوار میں ایک کھڑکی ہے جس پر مندرجہ ذیل آیت لکھی ہے۔ سورۃ الاحزاب: 56

إِنَّ اللَّهَ وَمَلَائِكَتَهُ يُصَلِّونَ عَلَى النَّبِيِّ يَأْتِيهَا الَّذِينَ ءَامَنُوا صَلَوَأَ عَلَيْهِ

وَسَلَّمُوا تَسْلِيمًا 56

(ترجمہ) خدا اور اسکے فرشتے پیغمبر پر درود بھیجتے ہیں۔ مومنوں بھی اُن پر درود اور سلام بھیجا کرو۔

یاد رہے کہ مسجد نبوی کی مختلف توسعیات کے ساتھ مشرقی دیوار اور یہ کھڑکی قدر بے مشرق کی جانب بڑھا دی گئی ہیں۔

بہر حال رسول اکرم ﷺ نے اعلان فرمایا کہ سب مسلمان عصر کی نماز سے قبل بنو قریظہ کے علاقہ میں پہنچ جائیں۔ تھکے ماندے صحابہ نے لبیک کہتے ہوئے بنو قریظہ کے قلعے کا محاصرہ کر لیا۔ جو کہ پچھس دن جاری رہا۔

سردار کی تقریر

بنو قریظہ کے سردار کعب بن اسد نے اپنے قبیلے کو مندرجہ ذیل تین تجویز پیش کیں۔ اس نے کہا کہ سب سے اول بات یہ ہے کہ اگر تم ٹھنڈے دل سے سوچو تو تمہارے دل اس بات کی تصدیق کریں گے کہ محمد ﷺ صراطِ مستقیم پر ہیں۔ اور یہ کوئی نئی بات نہیں۔ یہ تورات میں مذکور ہے۔ اگر تم یہ بات مان لو تو تمہاری جانیں اور مالِ نجح جائیں گے اور تم دنیا اور آخرت میں فلاح پاؤ گے۔

دوسری طریقہ یہ ہے کہ تم خود ہی اپنے بیوی بچوں کو قتل کرو۔ اور پھر پورے زور سے مسلمانوں کا مقابلہ کرو۔

تیسرا طریقہ یہ ہے کہ مسلمانوں پر بروز ہفتہ (یوم السبت) حملہ کردو۔ کیونکہ مسلمانوں کے خیال کے مطابق ہم بروز ہفتہ لڑائی نہیں کرتے اس طرح اچانک حملہ سے مسلمانوں کو شکست دینے کی کوشش کرو۔

یہودیوں نے اپنے سردار سے کہا۔ کہ پہلی تجویز نامنظور ہے کیونکہ ہم توریت کے علاوہ کسی اور کتاب کی اتباع کرنے کیلئے راضی نہیں۔

دوسری بات یہ ہے کہ ہمارے بیوی بچوں کا کیا قصور ہے ہم ان کو ناحق کیوں قتل کریں۔ اس لئے دوسری تجویز بھی رد کرتے ہیں۔

تیسرا تجویز ہمارے مذہب اور توریت کے خلاف ہے۔ اس لئے یہ بھی منظور نہیں۔

اللہ کی مدد

اس دوران اللہ تعالیٰ نے اس مغرور قبیلہ کے دلوں میں مسلمانوں کا رب ڈال

دیا۔ سورۃ الاحزاب : 26-27

وَأَنْزَلَ اللَّذِينَ ظَاهِرُوهُمْ مِنْ أَهْلِ الْكِتَابِ مِنْ صَيَاخِصِيهِمْ وَقَذَفَ فِي
قُلُوبِهِمُ الرُّعْبَ فَرِيقًا تَقْتَلُونَ وَتَأْسِرُونَ فَرِيقًا 26 وَأَرْثَكُمْ أَرْضَهُمْ

وَدِيْكَرَهُمْ وَأَمْوَالَهُمْ وَأَرْضًا لَمْ تَطْكُوْهَا وَكَانَ اللَّهُ عَلَى كُلِّ شَيْءٍ قَدِيرًا 27

(ترجمہ) اور اہل کتاب میں سے جنہوں نے ان کی مدد کی تھی ان کو ان کے قلعوں سے اٹار دیا۔ اور ان کے دلوں میں دہشت ڈال دی۔ تو کتنوں کو تم قتل کر دیتے تھے اور کتنوں کو قید کر لیتے تھے۔ اور ان کی زمین اور ان کے گھروں اور ان کے مال کا اور اس زمین کا جس میں تم نے پاؤں بھی نہیں رکھا تھا تم کو وارث بنادیا۔

اس ڈر کے زیر اثر انہوں نے ہتھیار ڈال دیئے۔ غور فرمائیے کہ اوپر کی دو آیات میں نہ صرف اللہ تعالیٰ نے اپنی مدد کی یاد دہانی کرائی بلکہ مسلمانوں کو آئندہ فتوحات کی خوشخبری بھی دے دی (سبحان اللہ)۔

رسول اکرم ﷺ نے حضرت سعد بن معاویہؓ کو بنو قریظہ کے پارے میں فیصلہ کرنے کی اجازت دی۔ یہودی ہمیشہ بہت چالاک ہوتے ہیں۔ انہوں نے رسول اکرم ﷺ سے درخواست کی کہ حضرت سعد بن معاویہؓ کی جگہ حضرت ابو لبابةؓ کو مقرر فرمادیں۔ رسول اکرمؓ نے منظوری دے دی۔ یہودیوں کو حضرت ابو لبابةؓ سے زیادہ ہمدردی کی توقع تھی کیونکہ حضرت ابو لبابةؓ کی کچھ جانداران کے علاقہ میں تھی۔

جب حضرت ابوالبaba^{رض} بنو قریظہ کے پاس پہنچے تو انہوں نے حضرت ابوالبaba^{رض} سے یہ سوال کیا کہ اگر ہم قلعہ سے باہر آ جائیں تو ہمارے ساتھ کیا سلوک کیا جائے گا۔ حضرت ابوالبaba^{رض} نے اپنی انگلی اپنی گردن پر رکھی یعنی کہ وہ قتل کر دیئے جائیں گے۔ اس عمل کے فوراً بعد حضرت ابوالبaba^{رض} کو احساس ہوا کہ یہ ترسول اکرم ﷺ کا راز تھا۔ جو میں نے فاش کر دیا۔ اس شرمندگی کے باعث حضرت ابوالبaba^{رض} مسجد نبوی پہنچے اور اپنے آپ کو ایک ستون سے باندھ دیا۔ اور یہ عہد کیا کہ جب تک میری توبہ قبول نہیں ہوتی۔ اسی حالت میں رہوں گا۔ جب رسول اکرم ﷺ کو اس کی خبر پہنچی تو فرمایا۔ کہ اگر پہلے ہی سیدھا میرے پاس آ جاتا تو میں اس کے لئے مغفرت کی دعا کرتا۔ اب پورا معاملہ اللہ کے ہاتھ میں ہے۔

حضرت ابوالبaba^{رض} اس طرح سات دن اور سات رات بندھے رہے سوائے نماز اور رفع حاجت کیلئے عارضی طور پر ستون سے علیحدہ ہوتے۔ سات دن کے بعد آپ کی توبہ قبول ہوئی۔ یہ ستون ابھی بھی مسجد نبوی میں موجود ہے۔ اس پر استوانہ ابو لبابہ لکھا ہوا ہے۔ یہ واقعہ الانفال: 27-28 میں درج ہے۔

يَأَيُّهَا الَّذِينَ ءَامَنُوا لَا تَخْوِنُوا اللَّهَ وَالرَّسُولَ وَخُونُوا أَمْنَاتَكُمْ وَإِنْتُمْ تَعْلَمُونَ
وَأَعْلَمُوْا أَنَّمَا أَمْوَالُكُمْ وَأَوْلَادُكُمْ فِتْنَةٌ وَأَنَّ اللَّهَ عِنْدَهُ أَجْرٌ
27

28 عَظِيمٌ

(ترجمہ) اے ایمان والو! نہ تو خدا اور رسول ﷺ کی امانت میں خیانت کرو اور نہ اپنی امانتوں میں خیانت کرو اور تم (ان باتوں کو) جانتے ہو۔ اور جان رکھو کہ تمہارا

مال اور اولاد بڑی آزمائش ہے اور یہ کہ خدا کے پاس (نیکیوں) کا بڑا ثواب ہے۔

بالآخر حضرت سعد بن معاذؓ نے بنو قریظہ کے بارے میں اپنا فیصلہ دیا۔ آپ نے فرمایا۔ کہ ان کے مردوں کو قتل کر دیا جائے اور عورتوں اور بچوں کو قیدی بنالیا جائے۔

بنو قریظہ اپنی عہد شکنیوں اور خیانت کے باعث اس کے مستحق تھے کیونکہ وہ ہر وقت مسلمانوں کے دشمنوں سے ریشه دوائیاں کرتے اور ان کی ہر طرح مدد کرتے تھے۔

اس غزوہ سے مسلمانوں کو بہت قیمتی مال غنیمت ہاتھ آیا۔ رسول اکرم ﷺ نے یہ مال غنیمت غزوہ کے شرکاء میں تقسیم کر دیا۔

مذینہ منورہ کے گرد و جوار میں اور بھی یہودی قبیلے تھے۔ جن کا چال چلن ان قبیلوں سے مختلف نہ تھا۔ لیکن مثال کے طور پر صرف دو کاذکر کافی ہے۔

مسجد قباء و مسجد ضرار

جب رسول اکرم ﷺ نے مکہ مکرہ سے مدینہ منورہ ہجرت کی تو پہلے قباء میں قیام فرمایا جو کہ مدینہ منورہ سے تقریباً تین کیلومیٹر جنوب میں ہے۔ آپ اس بستی میں چند دن ٹھہرے اور وہاں ایک مسجد تعمیر کی جس کا نام مسجد قباء ہے۔ آپ نے یہ مسجد خاص اللہ تعالیٰ کی خوشنودی اور رضا کیلئے بنائی۔ اللہ تعالیٰ کو آپ کا یہ عمل بہت پسند آیا۔

سورۃ التوبہ: 109

أَفَمَنْ أَسَسَ بُنِيَّةَ عَلَى تَقْوَىٰ مِنْكُمْ إِنَّ اللَّهَ وَرَضُواٰنُ حَيْرُ أَمْ مَنْ
أَسَسَ بُنِيَّةَ عَلَى شَفَا جُرُفٍ هَارِ فَأَنْهَارَ بِهِ فِي نَارٍ جَهَنَّمُ وَاللَّهُ لَا يَهْدِي

الْقَوْمَ الظَّالِمِينَ 109

(ترجمہ) بھلا جس شخص نے اپنی عمارت کی بنیاد خدا کے خوف اور اُسکی رضا مندی پر رکھی وہ اچھا ہے یادوں جس نے اپنی عمارت کی بنیاد گر جانیوالی کھائی کے کنارے پر رکھی وہ اُس کو دوزخ کی آگ میں لے گری اور خدا ظالم لوگوں کو ہدایت نہیں دیتا۔

قباء کے علاقہ میں قبیلہ عمر و بن عوف مقیم تھے۔ اللہ تعالیٰ فرماتے ہیں: سورۃ التوبہ: 108

فِيهِ رِجَالٌ يُحِبُّونَ أَن يَنْظَهُرُوا وَاللَّهُ يُحِبُّ الْمُطَّهِّرِينَ

(ترجمہ) اسکیلیں ایسے لوگ ہیں جو پاک رہنے کو پسند کرتے ہیں۔ اور خدا پاک رہنے والوں ہی کو پسند کرتا ہے۔

اس آیات کریمہ کی نازل ہونے کے بعد رسول اکرم ﷺ نے قبیلہ بنو عمرو سے پوچھا۔ آپ کی کوئی خاص عادت ہے جو اللہ تعالیٰ کو بہت پسند آئی ہے۔ اور آپ کی اس

آیت میں تعریف کی ہے۔ بنو عمرو نے کہا کہ ہم کسی خاص چیز پر عمل پیرانہیں ہوتے سوائے اس کے کہ ہم رفع حاجت کے بعد صفائی کیلئے نہ صرف پھر استعمال کرتے ہیں بلکہ پانی سے جسم کی صفائی کرتے ہیں۔ رسول اکرم ﷺ نے فرمایا۔ یقیناً آپ کو یہ عزت افزائی اس عمل کی وجہ سے ملی ہے۔ آپ اپنے اس عمل کو ایک مستقل عادت بنالیں۔

جب رسول اکرم ﷺ مدینہ منورہ تشریف لائے تو وہاں بھی اسی جذبے کے تحت مسجد نبوی تعمیر کی۔ اس لئے سورۃ التوبہ کی آیات نمبر ۹۰ کا اطلاق مسجد نبوی پر بھی ہوتا ہے۔

ترمذی شریف میں درج ہے کہ مسجد قبا میں نماز ادا کرنے کا ثواب عمرہ کے ثواب کے برابر ہے اور مسجد نبوی میں ایک نماز ادا کرنے کا ثواب کسی دوسری مسجد میں ایک ہزار نمازوں سے افضل ہے سوائے بیت اللہ شریف کے۔

بخاری شریف میں درج ہے کہ رسول اکرم ﷺ ہفتہ میں ایک بار مسجد قبا پیدل یا سواری پر جاتے تھے۔ اور حضرت عبد اللہ بن عمرؓ بھی اس سنت پر کار بند تھے۔

جبکہ منافق لوگ ہر وقت خفیہ سرگرمیوں میں مصروف رہتے۔ تا کہ مسلمانوں کو نیچا دکھایا جائے۔ مثلاً قرطبی نے ایک عیسائی عالم کا تفصیلی قصہ بیان کیا ہے۔ اس شخص کا نام ابو عامر تھا۔ اس نے مدینہ منورہ میں رسول اکرم ﷺ سے ملاقات کی۔ لیکن اسلامی تعلیمات سے اتفاق نہ کیا بالآخر اس نے رسول اکرم ﷺ کو چیلنج کیا اور بولا۔ ہم دونوں میں سے جو بھی جھوٹا ہے وہ اپنے رشته داروں سے دور کسی دوسرے علاقے میں فوت ہوگا۔ اس نے اسلام کے دشمنوں کی حنین تک کی ہر لڑائی میں مدد کی لیکن ناکام اور رسول اہوا۔ بالآخر مایوس ہو کر شام کو بھاگ گیا۔ کیونکہ ان دنوں شام

ہی عیسائی سرگرمیوں کا گھوارہ تھا۔ وہ شام میں اپنے رشتہداروں سے دور فوت ہوا۔ شام میں قیام کے دوران ابو عامر نے مسلمانوں کے خلاف ایک سازش کی اس نے روم کے شہنشاہ کو مدینہ منورہ پر حملہ کرنے کی ترغیب دی۔ اس کے علاوہ اس نے مدینہ منورہ کے منافقوں کو ایک خط لکھا۔ جس میں انہیں مدینہ منورہ میں ایک مسجد نما عمارت تعمیر کرنے کو کہا۔ تاکہ اس عمارت کو منافقوں کے اتحاد اور سرگرمیوں کیلئے استعمال کیا جاسکے۔ اور جب روم کا بادشاہ مدینہ منورہ پر حملہ کرے تو یہ منافق متعدد ہو کر اسکی مدد کریں۔

پس مدینہ منورہ کے نو منافقوں نے قباء کی مسجد کے قریب ایک مسجد بنائی۔ جس کا نام مسجد ضرار رکھا۔ ان کا یہ دعویٰ تھا کہ یہ نئی مسجد بوڑھے اور بیمار لوگوں کی سہولت کیلئے اور مسجد قبائل میں نمازوں کی بھیز کو کم کرنے کیلئے ہے۔ ان منافقوں نے رسول اکرم ﷺ سے درخواست کی کہ وہ اس نئی مسجد میں نماز پڑھائیں (تاکہ لوگوں کے دلوں میں منافقین کی سرگرمیوں کے بارے میں کوئی شک و شبہ نہ رہے)۔ رسول اکرم ﷺ نے ان سے کہا۔ کہ فی الحال میں تبوک کی جنگ کی تیاری میں مشغول ہوں جنگ سے واپسی کے بعد تمہاری خواہش پوری کروں گا۔

جب رسول اکرم ﷺ تبوک کی جنگ سے واپس تشریف لارہے تھے توراستے میں اللہ تعالیٰ نے منافقوں کی چالاکی کا پول کھول دیا۔ پس رسول اکرم ﷺ نے اپنے چند صحابہ کرامؓ کو بھیجا کہ مسجد ضرار کو مسماਰ کر دیں اور آگ لگا کر بتاہ کر دیں۔

اس واقعہ کی تفصیل سورہ توبہ میں ہے۔ سورۃ التوبۃ: 107-108

وَالَّذِينَ أَنْهَذُوا مَسْجِدًا ضَرَارًا وَتَفَرِّقُوا بَيْنَ الْمُؤْمِنِينَ وَأَرْصَادًا
لِعَنْ حَارَبَكَ اللَّهُ وَرَسُولُهُ مِنْ قَبْلٍ وَلَيَعْلَمُنَّ إِنَّ أَرْدَنَا إِلَّا الْحُسْنَى وَاللَّهُ يَشَهِدُ لِمَا هُمْ
لَكَذِبُونَ ⑩7

لَئِنْ قَوْمًا فِيهِ فِي دِرْجَاتٍ يُحِبُّونَ أَنْ يَنْظَهِرُوا وَاللَّهُ يُحِبُّ الْمُطَهِّرِينَ ⑩8

(ترجمہ) اور (ان میں ایسے بھی ہیں) جنہوں نے اس غرض سے مسجد بنائی ہے کہ ضرر پہنچائیں اور کفر کریں اور مومنوں میں تفرقہ ڈالیں اور جو لوگ خدا اور اس کے رسول سے پہلے جنگ کر چکے ہیں ان کے لئے گھات کی جگہ بنائیں۔ اور قسمیں کھائیں گے کہ ہمارا مقصد تو صرف بھلانی تھی۔ مگر خدا گواہی دیتا ہے کہ یہ جھوٹے ہیں۔ تم اس (مسجد) میں کبھی (جا کر) کھڑے بھی نہ ہونا۔ البتہ وہ مسجد جس کی بنیاد پہلے دن سے تقوے پر رکھی گئی ہے اس قابل ہے کہ اس میں جایا (اور نماز پڑھایا) کرو۔ اس میں ایسے لوگ ہیں جو پاک رہنے کو پسند کرتے ہیں۔ اور خدا پاک رہنے والوں ہی کو پسند کرتا ہے۔

پس مسجد ضرار کی مثال ایسی ہے کہ کوئی شخص دریا کے کنارے ایک عمارت تعمیر کرے۔ ظاہراً وہ زمین مضبوط لگتی ہے لیکن پانی نے اسکی بنیادوں کو خالی کر دیا ہو۔ یقیناً ایسی عمارت عنقریب گر جائے گی۔ اور اس کا نتیجہ سوائے تباہی اور نقصان کے اور کچھ نہیں۔

یاد رہے کہ حسد ایک بغیر شعلے والی آگ کی طرح ہے۔ ان پاگل منافقوں کے حسد شک و شبہ اور منافقت میں اضافہ ہوتا رہے گا کیونکہ وہ اپنا مقصد حاصل کرنے سے مایوس ہو گئے ہیں۔ یہ ان کیلئے ایک نقد سزا ہے۔ اس پر طرہ یہ کہ منافق اپنی

موت تک حسد کی آگ میں جلتے رہیں گے۔ منافقوں کی زندگی سب کے لئے باعث صد عبرت ہے۔

ہم اس مضمون سے مندرجہ ذیل نتائج اخذ کرتے ہیں:

۱۔ مسجد ضرار مسلمانوں میں تفریق پیدا کرنے کیلئے بنائی گئی۔
۲۔ مسجد ضرار منافقوں کو پناہ دینے اور مسلمانوں کے دشمنوں کی مدد کرنے کیلئے تعمیر کی گئی۔

۳۔ یہ مسلمانوں کے خلاف سازشوں کا اڈہ تھا۔

۴۔ پس اگر کوئی شخص مندرجہ بالا کسی ایک مقصد کے تحت مسجد تعمیر کرنے تو وہ گناہ گار ہو گا۔

۵۔ ہمارا ہر عمل تقویٰ اور اخلاص کی بنا پر ہونا چاہئے۔

۶۔ ہمیں اپنی ذاتی صفائی اور ہر مسجد اور اسکے گرد و نواح کی صفائی کا خاص خیال رکھنا چاہئے۔

۷۔ صفائی کا مطلب یہ بھی ہے کہ ہمیں گناہوں سے پاک رہنا چاہئے اور ہر وقت اچھے اخلاق کا مظاہرہ کرنا چاہئے۔

افسوں کی بات ہے کہ بعض زائرین مکہ مکرمہ اور مدینہ منورہ جیسے مقدس مقامات کی صفائی کا خیال نہیں کرتے۔ اور ثواب کی بجائے گناہ کے مرتكب ہوتے ہیں۔ درحقیقت نہ صرف ہمیں صفائی کا خود خیال رکھنا چاہئے بلکہ نہایت پیار اور شاستری سے دوسروں کو بھی یاد دہانی کرانی چاہئے۔ سورۃ الذاریات: 55

55

وَذِكْرُ فِيَنَ الْذِكْرَى لَنَفْعُ الْمُؤْمِنِينَ

(ترجمہ) اور نصیحت کرتے رہو کہ نصیحت مومنوں کو نفع دیتی ہے۔

مسجد قبلتین

مسجد قبلتین کا مطلب ہے ایسی مسجد جس کے دو قبلے ہوں یعنی ایک خانہ کعبہ کی طرف اور دوسرا مسجد اقصیٰ کی طرف۔ اس سے کئی سوالات پیدا ہوتے ہیں کہ دو قبلوں کی وجہ کیا ہے۔ قبلہ کی تبدیلی کیوں کب اور کیسے کی گئی۔ قبلہ کی تبدیلی کے اثرات کیا ہوئے؟ قبلہ کی تبدیلی کا حکم کس نے صادر کیا۔

ابتداء میں سب انبیاء کیلئے قبلہ (یعنی نماز پڑھنے کی سمت) مکہ مکرہ میں بیت اللہ تھا۔ جو کہ آدم علیہ السلام کے وقت تعمیر کیا گیا۔ سورۃ آل عمران: 96

إِنَّ أَوَّلَ بَيْتٍ وُضِعَ لِلنَّاسِ لَلَّذِي يُبَكِّهَ مُبَارَّكًا وَهُدًى لِّلْعَالَمِينَ 96

(ترجمہ) پہلا گھر جو لوگوں (کے عبادت کرنے) کے لئے مقرر کیا گیا تھا۔ وہی ہے جو مکہ مکرہ میں ہے۔ با برکت اور جہاں کے لئے موجب ہدایت۔

حضرت ابراہیم علیہ السلام اور حضرت اسماعیل علیہ السلام کیلئے بھی یہی قبلہ تھا۔ بعد ازاں بنی اسرائیل کے کچھ انبیاء کیلئے یروشلم میں مسجد اقصیٰ قبلہ مقرر کیا گیا۔ یہ انبیاء مسجد اقصیٰ میں نماز ادا کرنے کیلئے اس طرح کھڑے ہوتے کہ مسجد اقصیٰ اور بیت اللہ انکے سامنے ہوتے۔

اسی طرح حضرت محمد ﷺ بھی نماز کے دوران مکہ مکرہ میں حجر اسود اور رکن یمانی کے درمیان اس طرح کھڑے ہوتے کہ بیت اللہ شریف اور مسجد اقصیٰ دونوں آپ کے سامنے ہوتے۔

بخاری شریف میں درج ہے کہ حضرت محمد ﷺ نے مدینہ منورہ ہجرت کرنے

کے بعد بھی سولہ یا سترہ ماہ مسجد القصیٰ کی طرف منہ کر کے نماز ادا کی۔ کیونکہ سب انبیاء کی طرح آپ بھی اللہ تعالیٰ کے احکام کے تابع تھے۔ گوآپ کی ہمیشہ یہ خواہش تھی کہ ان کے لئے وہی قبلہ ہو جو آدم علیہ السلام اور ابراہیم علیہ السلام کیلئے تھا۔ آپ کو بہت امید تھی کہ اللہ تعالیٰ اس کی تبدیلی کا حکم نازل فرمادیں گے۔ اس انتظار میں آپ اکثر اپنا سراٹھا کر آسمان کی طرف دیکھتے۔ سورۃ البقرۃ: 144

فَذِرْنَیْ تَقَلُّبَ وَجْهِكَ فِي السَّمَاءِ فَلَنْوَلَیْتَكَ قِبْلَةً تَرْضَهَا فَوَلِ
وَجْهَكَ شَطَرَ الْمَسِّيْدِ الْحَرَامِ وَحَيْثُ مَا كُنْتُمْ فَوَلُوا وَجْهُوكُمْ شَطَرُ

(ترجمہ) (اے محمد) ہم تمہارا آسمان کی طرف منہ پھیر پھیر کر دیکھنا دیکھ رہے ہیں
سو ہم تمکو اسی قبلے کی طرف جسکو تم پسند کرتے ہو منہ کر زیکا حکم دینگے۔ تو اپنا منہ
مسجد حرام (یعنی خانہ کعبہ) کی طرف پھیر لو۔ اور تم لوگ جہاں ہوا کرو (نماز پڑھنے
کے وقت) اسی مسجد کی طرف منہ کر لیا کرو۔

پس اللہ تعالیٰ نے اپنے پیارے نبی کریم ﷺ کی خواہش پوری کر دی۔ یاد
رہے کہ قبلہ کی تبدیلی کا حکم صرف اور صرف اللہ تعالیٰ ہی صادر کر سکتے ہیں۔ قبلہ کے
چنانہ کا اختیار کسی نبی کو نہیں دیا گیا۔

قبلہ کی تبدیلی کا اثر غیر معمولی تھا۔ جب یہودیوں کو قبلہ کی تبدیلی کی خبر ملی تو
رسول اکرم ﷺ اور اسلام کا مذاق اڑانے لگے۔ کہنے لگے یہ کیا مذہب ہے کہ ایک
دن ایک قبلہ ہو اور دوسرے دن دوسرا۔

قبلہ کی تبدیلی سے قبل یہود مسلمانوں سے قدرے رواداری سے پیش آتے

کیونکہ دونوں کا قبلہ مسجد اقصیٰ تھا۔ قبلہ تبدیل ہونے پر یہود چونک اُٹھے۔ انہیں احساس ہوا کہ علیحدہ قبلہ کا مطلب یہ ہے کہ اب مسلمان ایک بالکل علیحدہ اور مخصوص نہ ہب رکھنے والی قوم ہے۔ اسلئے وہ مسلمانوں کے کھلم کھلا دشمن بن گئے اور ان کے خلاف اپنی سرگرمیوں کو اور تیز کر دیا۔

اللہ تعالیٰ کی ہر کام میں اپنی ہی حکمت مخفی ہوتی ہے۔ قبلہ کی تبدیلی منافقین اور مومنین مخلصین کو پر کھنے کی کسوٹی تھی۔ سورۃ البقرۃ: 143

وَمَا جَعَلْنَا الْقِبْلَةَ الَّتِي كُنْتَ عَلَيْهَا إِلَّا لِنَعْلَمَ مَنْ يَتَّبِعُ الرَّسُولَ مِمَّنْ يَنْقِلِبُ عَلَى عَقِبَيْهِ وَإِنْ كَانَتْ لَكَبِيرَةً إِلَّا عَلَى الَّذِينَ هَدَى اللَّهُ وَمَا كَانَ اللَّهُ لِيُضِيعَ إِيمَانَكُمْ إِنَّ اللَّهَ بِالنَّاسِ لَرَءُوفٌ رَّحِيمٌ 143

(ترجمہ) اور جس قبلے پر تم (پہلے) تھے اسکو ہم نے اس لئے مقرر کیا تھا کہ معلوم کریں کہ کون (ہمارے) پیغمبر کا تابع رہتا ہے۔ اور کون اُلٹے پاؤں پھر جاتا ہے۔ اور یہ بات (یعنی تحویل قبلہ لوگوں کو) گراں معلوم ہوئی مگر جن کو خدا نے ہدایت بخشی ہے (وہ اسے گراں نہیں سمجھتے) اور خدا ایسا نہیں کہ تمہارے ایمان کو یوں نہیں کھو دے۔ خدا تو لوگوں پر بڑا مہربان (اور) صاحبِ رحمت ہے۔

بخاری شریف اور مسلم شریف کی ایک حدیث کے مطابق ایک دن رسول اکرم ﷺ مسجد قبلتین میں ظہر (اور بعض روایات میں عصر) کی نماز ادا کر رہے تھے۔ نماز کے دوران ہی قبلہ کی تبدیلی کا حکم نازل ہوا۔ پس رسول اکرم ﷺ اور آپ کے مقتدی صحابہ کرامؓ نے نماز کے دوران ہی اپنی سمت بدل لی۔

بعض صحابہ کرام مسجد قبلتین میں نماز ادا کرنے کے بعد اپنے محلوں میں گئے تو اپنے بھائیوں کو مسجد القصیٰ کی سمت نماز ادا کرتے پایا۔ ان صحابہ کرام نے بلند آواز سے اعلان کیا کہ ہم نے ابھی ابھی رسول اکرم ﷺ کے ساتھ بیت اللہ شریف کی سمت میں نماز ادا کی ہے۔ یہ سننے ہی صحابہ کرام کے بھائیوں نے بھی نماز کے دوران اپنا رخ بغیر کسی چون و چڑا کے بیت اللہ کی طرف کر لیا۔ اور اعلان کرنے والے صحابیؓ سے کسی قسم کا سوال جواب یا بحث مباحثہ نہ کیا۔ اس سے یہ نکتہ بھی سمجھ میں آتا ہے کہ بعض معاملات میں صرف ایک مسلمان کی شہادت ہی کافی ہوتی ہے۔

قبلہ کی تبدیلی کی خبر اگلے روز علی الصبح قبا کے علاقہ میں پہنچی ﷺ بخاری شریف اور مسلم شریف کی ایک حدیث کے مطابق اہل قبانے بھی اعلان سننے ہی نماز کے دوران اپنا رخ بیت اللہ کی طرف کر لیا۔ اس سے یہ بات روز روشن کی طرح واضح ہو جاتی ہے کہ رسول اکرم ﷺ کے صحابہ کرام کا ایک دوسرے پر بہت اعتماد تھا اور ایک دوسرے کو بہت عزت اور احترام کی نظر سے دیکھتے تھے۔

اگر اس چیز کا موازنہ آجکل کے مسلمانوں کے باہمی سلوک سے کیا جائے تو ہمیں خود بخود صحابہ کرام کے مقابلہ میں ہمارے ایمان کی کمزوری اور بوداپن نظر آئے گا۔

میں نے مدینہ منورہ کی ایک مسجد کے محراب پر یہ آیت مکتوب دیکھی:

فَلَكُنْوَلِيَّنَكَ قِبْلَةَ تَرَضَنَهَا

یعنی ہم آپ کا رخ آپ کے پسندیدہ قبلہ کی جانب موڑ دیں گے۔ میں یہ پڑھ

کر بہت مسرور ہوا کیونکہ اللہ تعالیٰ نے اپنے حبیب ﷺ کو یہ تحفہ عطا کر کے خوش کر دیا۔ واضح ہے یہ تحفہ مسجد قبلتین میں عطا کیا گیا۔

رسول اکرم ﷺ قبلہ کی تبدیلی سے قبل مسجد نبوی میں نماز ادا کرنے کیلئے پرانے باب جبریل کے قریب مسجد کی شمالی دیوار کی طرف رخ کر کے کھڑے ہوتے۔ قبلہ کی تبدیلی کے بعد آپ نے چند دن استوانہ عائشہ کے قریب کھڑے ہو کر جنوب کی طرف رخ کر کے امامت کی پھر ہمیشہ محراب نبوی کی جگہ پر کھڑے ہو کر نماز کی امامت فرمائی۔

قبلہ کی تبدیلی کے بعد پرانے باب جبریل کے سامنے کا حصہ مسجد کے عقب میں آگیا۔ آپ نے یہ حصہ اصحاب صفة کی رہائش اور تعلیم و تربیت کے لئے مخصوص کر دیا۔ اس سے یہ بات واضح ہو جاتی ہے کہ مسجد نبوی کے خادموں کا چوتھہ جو کہ مسجد نبوی میں زائرین کو نظر آتا ہے۔ یہ اصحاب صفة کیلئے نہیں تھا۔ کیونکہ یہ چوتھہ کئی صدیوں کے بعد بنا اور یہ اس وقت کی مسجد نبوی شریف کی حدود سے باہر تھا۔ جبکہ مقام اصحاب صفة مسجد کے اندر تھا۔

سازشیں

رسول اکرم محمد ﷺ اور انکے صحابہ کرام حضرت ابو بکر صدیق ؓ اور حضرت عمر فاروقؓ کی قبور کی بے حرمتی کرنے کی کوئی بار کوشش کی گئی۔ آپ تینوں مدینہ منورہ میں مسجد نبوی شریف میں دفن ہیں۔ دشمنوں نے بار بار کوشش کی کہ ان کے اجسام مبارک کو ان کی قبروں سے نکال لیا جائے تاکہ مسجد نبوی شریف اور مدینہ منورہ توجہ کا مرکز نہ رہیں۔ شیخ عبدالحق (متوفی ۱۰۵۲ھ) نے اپنی کتاب تاریخ مدینہ میں پہلے علماء کے حوالے سے تین بڑی سازشوں کا ذکر کیا ہے۔

پہلی سازش

ابن نجارتے نے اپنی کتاب بغداد کی تاریخ میں لکھا ہے کہ ۳۸۶ھ سے ۴۱۱ھ تک ایک فاطمی حکمران مصر کا بادشاہ تھا اور مدینہ منورہ اس کے زیر اثر تھا۔ اس حکمران کی سوچ اور کوشش یہ تھی کہ رسول اکرم ﷺ اور ان کے دو صحابہ کرامؓ کے اجسام مبارک کو مدینہ منورہ سے مصر منتقل کیا جائے۔ اس طرح لوگوں کی توجہ مدینہ منورہ کی بجائے مصر کی طرف مبذول ہو جائے گی۔ اس نے اس مقصد کے لئے مصر میں ایک نہایت شاندار عمارت تعمیر کی جس میں وہ ان اجسام کو رکھنا چاہتا تھا۔

حکمران نے اس مقصد کے حصول کیلئے اپنے ایک کارندے ابو الفتوح کو مدینہ منورہ بھیجا۔ جب یہ کارندہ مدینہ منورہ پہنچا تو اہل مدینہ کو اس سازش کی خبر ہو گئی۔ اس موقع پر قاری زبانی نے مندرجہ ذیل آیات کی تلاوت فرمائی: سورۃ التوبۃ: 12-13

وَلَنْ يَكُنُوا أَيْمَنَهُمْ مِنْ بَعْدِ عَهْدِهِمْ وَطَعَنُوا فِي دِينِكُمْ فَقَاتَلُوا
آئِمَّةَ الْكُفَّارِ إِنَّهُمْ لَا أَيْمَنَ لَهُمْ لَعْنَهُمْ يَنْتَهُونَ ۚ ۱۲
لَقَاتَلُوكُمْ قَوْمًا نَّكَثُوا أَيْمَانَهُمْ وَهُمْ يُخْرَاجُونَ الرَّسُولَ وَهُمْ
بَكَدْءُوكُمْ أَوَّلَكُمْ مَرَّةً أَتَخْشَوْهُمْ فَاللَّهُ أَحَقُّ أَنْ تَخْشَوْهُ إِنْ كَثُرَ
شُؤْمِنْتَ ۖ ۱۳

(ترجمہ) اور اگر عہد کرنے کے بعد اپنی قسموں کو توڑا لیں اور تمہارے دین میں طعنے کرنے لگیں تو ان کفر کے پیشواؤں سے جنگ کرو (یہ بے ایمان لوگ ہیں اور) انکی قسموں کا کچھ اعتبار نہیں ہے۔ عجب نہیں کہ (اپنی حرکات سے) باز آ جائیں۔ بھلامم ایسے لوگوں سے کیوں نہ لڑو جنہوں نے اپنی قسموں کو توڑا لیا اور پیغمبر کے جلاوطن کرنے کا عزم مصمم کر لیا۔ اور انہوں نے تم سے (عہد شکنی کی) ابتدائی۔ کیا تم ایسے لوگوں سے ڈرتے ہو۔ حالانکہ ڈرنے کے لائق خدا ہے نظر طیکہ تم ایمان رکھتے ہو۔

اس یاد دہانی سے اہل مدینہ کو بہت غصہ آیا۔ وہ ابوالفتوح اور اسکے ساتھیوں کو قتل کر دینے کو تیار ہو گئے۔ ابوالفتوح ڈر گیا اور بول اٹھا۔ میں اس سازش کو کبھی بھی عملی جامہ نہ پہناوں گا خواہ حاکم مصر مجھے قتل ہی کر دے۔ اسی دوران مدنورہ میں ایک بہت بڑا طوفان آیا۔ جس سے کئی گھر تباہ ہوئے اور جانی اور مالی نقصان ہوا۔ ابوالفتوح کو مدینہ منورہ سے بھاگنے کا ایک اچھا بہانہ مل گیا اس طرح سے اللہ تعالیٰ نے رسول اکرم ﷺ اور آپ کے صحابہ کرام کو ان مجرموں سے نجات دی۔ اس حکمران نے بعد میں ایک اور کوشش بھی کی لیکن وہ دوبارہ ناکام ہوا۔

دوسری سازش

سمہودی کے قول کے مطابق عیسائیوں نے یہ سازش ۷۵۵ھ میں مرتب کی اس وقت شام کے بادشاہ کا نام سلطان نور الدین زنگی تھا اور اسکے مشیر کا نام جمال الدین اصفہانی تھا۔ ایک رات نور الدین زنگی نے رسول اکرم ﷺ کو خواب میں تین بار دیکھا۔ ہر بار رسول اکرم ﷺ نے دو آدمیوں کی طرف اشارہ کرتے ہوئے سلطان سے کہا کہ مجھے ان دونوں کی شرارت سے بچاؤ۔

سلطان کو خیال گزرا کہ یقیناً مدینہ منورہ میں کوئی نئی چیز رونما ہوئی ہے۔ اس لئے وہ اپنے مشیر کے ہمراہ مدینہ پہنچا۔ اور اپنے ساتھ اہل مدینہ منورہ کیلئے قیمتی تھفے لایا۔ مشیر نے مدینہ منورہ میں اعلان کیا کہ ہر شخص اپنا تھفہ حاصل کرنے کے لئے خود حاضر ہو۔ سلطان نے اہل مدینہ کو تھفے تقسیم کئے لیکن وہ دو شخص نظر نہ آئے۔ بالآخر سلطان نے پوچھا۔ کیا کوئی شخص باقی رہ گیا ہے۔ لوگوں نے جواب دیا کہ دو بہت متقدی اور مالدار افراد ہیں۔ جو کسی سے کوئی تھفہ وغیرہ نہیں لیتے بلکہ دیگر لوگوں کو تھائف عطا کرتے ہیں۔ وہ عبادت اور ذکر الہی میں اتنے مشغول ہیں کہ یہاں تک نہیں آئے۔

سلطان نے حکم دیا کہ ان کو بھی حاضر کیا جائے۔ جب سلطان نے ان دونوں کو دیکھا تو وہ ہو بھوہی اشخاص تھے جو اس نے خواب میں دیکھے تھے۔ سلطان نے ان سے پوچھا۔ کہ تم کون ہو؟ وہ کہنے لگے کہ ہم مراکش کے باشندے ہیں۔ حج پر آئے تھے۔ اب ہم رسول اکرم ﷺ کے پڑوی کی حیثیت سے یہاں مقیم ہیں۔ سلطان نے پوچھا: تمہاری رہائش کہاں ہے؟ ان کی رہائش روضہ مبارک کے قریب مسجد نبوی کی

جنوبی دیوار میں کھڑکی کے پاس تھی۔ یہ کھڑکی اب بھی موجود ہے۔

سلطان ان کی رہائش گاہ میں تشریف لے گئے اور فرش پر سے ایک دری کو ہٹایا۔ سلطان کو دری کے نیچے ایک سرگ کا دھانہ نظر آیا۔ یہ سرگ روضہ مبارک تک پہنچ چکی تھی۔ سلطان نے ان دونوں سے کہا کہ اب بھی بات بتاؤ۔ انہوں نے اقرار کیا کہ ہم دونوں عیسائی ہیں۔ اور ہمیں رسول اکرم ﷺ کے جسم مبارک کو نکالنے کیلئے بھیجا گیا ہے۔ ہم ہر روز سرگ کھودتے ہیں۔ اور رات کے وقت مٹی کو تھیلوں میں بھر کر جنت البقیع قبرستان میں بکھیرتے ہیں۔ یہ ہمارا روزمرہ کا مشغله ہے۔ جب ہم اس سرگ کے ذریعے قبر کے پاس پہنچ تو ایک طوفان آیا اور زبردست بجلی کھڑکی علاوہ از میں ایک زلزلہ بھی آیا۔ اب ہماری سازش ظاہر ہو گئی ہے۔

سلطان کو انسانی اقدار سے گری ہوئی سازش کا بہت الہ ہوا اور وہ بے اختیار روپڑا۔ جب سنپھلا تو اللہ تعالیٰ کاشکرا دا کیا جس نے اسے اس کام کیلئے چھا۔

سلطان نے ان دونوں مجرموں کے سراڑا نے کا حکم دیا۔ پھر سلطان نے روضہ مبارک کے گرد ایک گھری خندق کھدوائی۔ اور اس میں پکھلا ہوا سیسہ ڈالا۔ تاکہ مستقبل میں کوئی شخص سرگ کھود کر ان قبور تک نہ پہنچ سکے۔

سلطان نے روضہ مبارک کے قریب ایک چبوترہ بھی بنوایا۔ تاکہ اس پر ان قبور کی حفاظت کے لئے ہر وقت پاسبان رہیں۔ یہ چبوترہ اب بھی موجود ہے اور باب جبریل سے داخل ہوتے ہی دائیں جانب ہے۔ بعض زائرین مدینہ منورہ اسے مقام اصحاب صفة سمجھتے ہیں۔ حالانکہ مقام اصحاب صفة مسجد نبوی کے اندر تھا۔ جبکہ یہ چبوترہ

اس وقت کی مسجد کی چار دیواری سے باہر تھا۔

مقام اصحاب صفحہ کے تعین کیلئے استونہ عائشہ سے شمال کو چلئیے (یعنی قبلہ کی سمت کے خلاف) پانچویں ستون کے قریب مقام اصحاب صفحہ ہے یا یہ کہ پرانے باب جبریل کے بال مقابل یہ مقام تھا۔ یاد رہے کہ وہاں اس وقت کوئی چبوترہ وغیرہ نہیں۔

تیسرا سازش

طبری نے اپنی کتاب الریاض النضرہ میں اس کا یوں ذکر کیا ہے:
حلب شہر (شام) کے چند لوگ مدینہ منورہ آئے۔ وہ مدینہ منورہ کے گورنر کیلئے بیش بہا تحائف لائے۔ ان کی خواہش تھی کہ روضہ مبارک میں داخل ہو کر حضرت ابو بکرؓ اور حضرت عمرؓ کے اجسام مبارک کو یہاں سے نکال کر باہر پھینکیں۔ گورنر کی مذہبی سوچ بھی ایسی تھی۔ اس نے منتظری دے دی۔ گورنر نے مسجد کے خادم سے کہا کہ اگر رات کو کچھ لوگ آئیں تو ان کیلئے مسجد کا دروازہ کھول دینا اور وہ جو کچھ کرنا چاہیں اس میں مداخلت نہ کرنا۔

عشاء کی نماز سے کافی دیر بعد کسی نے باب السلام پر دستک دی۔ خادم نے مسجد کا دروازہ کھول دیا۔ تقریباً چالیس آدمی مسجد میں داخل ہو گئے۔ انکے پاس توڑ پھوڑ اور کھدائی کے ہتھیار بھی تھے۔ خادم سہم گیا اور ایک کونے میں دبک کر بیٹھ گیا۔ یہ لوگ روضہ مبارک کی طرف بڑھے۔ ابھی منبر تک نہ پہنچے تھے کہ اچانک ان کے نیچے کی زمین پھٹ گئی یہ سب لوگ اپنے ہتھیاروں سمیت اس زمین میں دفن ہو گئے۔ گورنر ان لوگوں کا بے تابی سے انتظار کرتا رہا بالآخر خادم کو بلا یا اور ان لوگوں

کے بارے میں دریافت کیا۔ خادم نے اسے سارا واقعہ بتا دیا۔ گورنر نے کہا یہ کیسے ہو سکتا ہے۔ تم یقیناً پاگل ہو۔ خادم نے گورنر کو دعوت دی کہ وہ اپنی آنکھوں سے موقع کو دیکھے۔ گورنر نے اس جگہ کی زمین کو دھنسا ہوا پایا۔ تو خادم سے کہنے لگا۔ تم اس معاملے کے بارے میں زبان نہ کھولنا ورنہ میں تمہارا سر اڑا دوں گا۔

اللہ کے دشمن اپنی عقل سے تدبیریں بناتے ہیں۔ اور اللہ تعالیٰ بھی اپنی تدبیریں بناتے ہیں۔ یقیناً اللہ تعالیٰ کی تدبیریں انسانی تدبیروں پر حاوی ہیں۔ سورۃ الانفال: 30

وَيَمْكُرُونَ وَيَمْكُرُ اللَّهُ وَاللَّهُ خَيْرُ الْمَدِيرِينَ (30)

(ترجمہ) (ادھر تو) وہ چال چل رہے تھے اور (ادھر) خدا چال چل رہا تھا۔ اللہ تعالیٰ سب سے اعلیٰ تدبیر کرنے والے ہیں۔

یاد رہے کہ اللہ تعالیٰ نے رسول اکرم ﷺ سے اپنا وعدہ پورا کیا اور آپ کی دنیاوی حیات میں اور اسکے بعد بھی سب لوگوں سے حفاظت فرمائی۔ سورہ المائدہ: 67

وَاللَّهُ يَعِصِمُكَ مِنَ النَّاسِ

(ترجمہ) اور خدا تم کو لوگوں سے بچائے رکھے گا۔

سوچئے کہ انسانی سب تدبیریں ناکام رہیں۔ بلکہ ان ذلیل سازشوں کے دوران رسول اکرم ﷺ کے اور بھی معجزات آشکارا ہوئے۔

دعا ہے کہ اللہ تعالیٰ سب مسلمانوں کی انکے دشمنوں کے بُرے منصوبوں اور ذلیل سازشوں سے حفاظت فرمائیں۔ اور مسلمانوں کو اچھے اعمال کی توفیق دیں تاکہ وہ رب العزت کی حفاظت کے مستحق بن جائیں۔ آمين

چند دیگر تاریخی مقامات

مسجد اجابة

مسجد اجابة موجودہ انصار ہسپتال کے قریب ہے۔ جیسا کہ مسلم شریف میں درج ہے کہ رسول اکرم ﷺ اور آپؐ کے صحابہ کرامؐ نے اس میں دور کعت نماز ادا کی۔ اس نماز کے بعد رسول اکرم ﷺ نے بہت لمبی دعا مانگی۔ بالآخر رسول اکرم ﷺ نے اپنے صحابہ سے کہا میں نے اللہ تعالیٰ سے تین چیزوں کی درخواست کی۔ پہلی درمنظور ہو گئی ہیں لیکن تیسری منظور نہیں ہوئی۔

سب سے پہلے میں نے اللہ تعالیٰ سی درخواست کی کہ میری امت کو قحط سالی سے تباہ نہ فرمانا۔ دوسرے یہ کہ میری امت غرق ہو کر تباہ نہ ہو۔ اور تیسری یہ کہ میری امت با ہمی لڑائی جھگڑے سے محفوظ رہے۔

مسجد ابی ذر

امام زیہقی نے شعب الایمان میں لکھا ہے کہ حضرت عبد الرحمن بن عوفؓ فرماتے ہیں۔ ایک دن میں اور رسول اکرم ﷺ نے اس مسجد میں دور کعت نماز ادا کی۔ نماز کے بعد رسول اکرم ﷺ نے ایک بہت ہی لمبا سجدہ کیا۔ یہاں تک کہ میں فکر مند ہو گیا کہ کہیں آپؐ کی روح تو پرواز نہیں کر گئی۔ اس فکر سے میں چپکے چپکے رو نے لگا۔ جب رسول اکرم ﷺ نے سجدے سے سراٹھایا تو مجھے دیکھ کر کہنے لگے۔ تجھے کیا ہو گیا

ہے میں نے اپنی فکر کا اظہار کیا۔ رسول اکرم ﷺ نے مجھے فرمایا۔ جبریل علیہ السلام نے مجھے بتایا ہے کہ جو کوئی مجھ پر سلام و صلوٰۃ بھیجے گا۔ اللہ تعالیٰ اس شخص پر سلام و صلوٰۃ بھیجیں گے۔ میں نے اس شکرانے کا المبادرہ کیا۔

مسجد غمامہ

یہ مسجد نبوی کے مغرب میں ہے اور رسول اکرم ﷺ یہاں عید کی نماز پڑھاتے تھے۔ پہلے یہ کھلائی دیکھا۔ بعد میں ترکوں نے یہاں مسجد بنوادی جواہی تک قائم ہے۔

مسجد جمعہ

یہ مسجد قبا سے تقریباً ایک کلومیٹر ہے۔ رسول اکرم ﷺ نے جمعہ کی پہلی نماز یہاں ادا کی۔

الباقع

رسول اکرم ﷺ اس قبرستان کی زیارت کو جاتے اور مدفون صحابہ کرام کیلئے دعا فرماتے۔ ان میں سے ایک دعا یہ ہے:

السلام عليکم دار قوم مؤمنین وَإِنَّا إِنْ شَاءَ اللَّهُ بِكُمْ لَا حَقُونَ.

اے مؤمنین کی بستی۔ آپ سب کو السلام عليکم۔ انشاء اللہ ہم بھی آپ سے ملنے والے

ہیں۔

آپ ﷺ کے کنبہ کے مندرجہ ذیل افراد یہاں دفن ہیں:

رسول اکرم ﷺ کی بیٹیاں۔ فاطمہ۔ رقیہ۔ ام کلثوم۔ اور زینب۔ آپ کا بیٹا

ابراهیم بھی۔ آپ کی سب بیویاں سوانی خدیجہ اور میمونہ کے، آپ کے چچا حضرت عباس

اور پھوپھیاں صفیہؓ اور عاتکہؓ ان کے علاوہ حسنؓ - فاطمہ بنت اسدؓ (حضرت علیؓ کی والدہ) عقیل بن ابو طالبؓ اور عبد اللہ بن جعفر بن ابو طالبؓ۔


اس قبرستان میں ہزاروں صحابہ کرامؓ فن ہیں۔ مدفن صحابہ کرامؓ میں سے چند کے نام یہ ہیں۔

حضرت عثمان بن مظعونؓ، حضرت عثمان بن عفانؓ (تیسرا خلیفہ)، حضرت خمیس بن حذافہؓ، حضرت سعد بن ابی وقاصؓ، حضرت ابو سعید خدریؓ، حضرت عبدالرحمٰن بن عوفؓ، حضرت عبد اللہ بن مسعودؓ، حضرت اسعد بن زرارؓ اور حضرت سعد بن معادؓ۔

علاوہ ازیں امام مالک رحمہ اللہ امام نافع رحمہ اللہ۔ امام زین العابدین رحمہ اللہ۔ امام جعفر صادق رحمہ اللہ۔ اور آپ ﷺ کی رضائی والدہ حلیمه سعدیۃؓ بھی یہیں فن ہیں۔

دعا ہے کہ اللہ تعالیٰ ہمیں بھی قبولیت کے ساتھ بلا کیں اور جنت البقیع میں جگہ دیں۔

- ♦ I read your book with the title, "THE TRUE STORIES OF AMERICAN NEW MUSLIMS" and it was very fascinating and I will only tell you may the good Lord (Allah) bless you and may He increase your days on this earth. We the young Muslim ladies want to follow in your footsteps and Insha-Allah hope to become devoted Muslims like you are. Ameen. Sahada Mahama. Ghana, Africa. Sept. 14, 2001.
- ♦ I had the privilege of reading your book titled "Speeches for an Inquiring Mind" given to me as sadaqat in Madina and I am pleased to let you know that the book is very enlightening, educative, scholastic and wonderful. Your effort is worth commending. The wisdom and foresight you have shown in contributing to the growth and development of Islam in this facet is unquantifiable. The purpose of this letter is to inform you of my desire to seek your indulgence and earnest permission to translate this book into the Hausa language for the benefit of the Hausa readers in Nigeria, Africa and the world over. Muhammad Al-Ameen Tukur, Nigeria, Africa. July 13, 2001.
- ♦ I have come across a copy of your book SPEECHES FOR AN INQUIRING MIND and have really felt satisfied that such difficult topics can be handled in the way you have done it. I wish to take your permission to use this book, wholly or partly for our group readings, as well as in our community's newsletter. Mahmood Nurani, Kenya, Africa. June 28, 2001.
- ♦ SPEECHES FOR AN INQUIRING MIND is amongst the best books I have ever read. The thing which attracted me instantly was the title of the book itself. Its unique style and lucidity of expression also fascinated me. In addition, every chapter is well balanced and optimally tailored. I am very happy now that I have it on my table. Your book Reminders for People of Understanding is also a great effort. I appreciated the important notes at the end of some chapters, which will be of immense help to people of understanding if Allah Wills. Dr. Shakeel Farooqi. Madinah. Nov. 29, 2001.
- ♦ I have only read two of your books and I must say they are fantastic. I have read a lot of Islamic books, but I have not found an informative book written in such simple and clear language. The issues raised in your books relate and fascinate many teenagers like me. Zakia, UK. March 11, 2002.
- ♦ I read International Muslim Youth. It was so inspiring, that at times while reading I did not notice tears falling down my cheeks. I learnt that many of our Muslim brothers are doing extraordinary things just to propagate Islam and they enjoyed it. I felt ashamed that I am not doing what is expected of me as a Muslim. Abdul Rahim Babaran. Philippines. April 23, 2003.
- ♦ I had a great feeling after reading International Muslim Youth. May Allah bless you for bringing such experiences to the attention of born Muslims who take this great gift of iman so causally. Anwar Kamal, Kuwait. February 4, 2003.
- ♦ Assalam-u-alaykum. I am Safat Begum, a Burmese Muslim. I am very much touched by the book "International Muslim Youth" written by you. After reading this book, I came to know the truth more well and would very much like to practice Islam more and more. I highly appreciate your tremendous efforts for propagating Islam. Safat Begum aka Tin Su Khine. Burma. May 2, 2003.



روئے والے مددوں کے حرم کی چمکتی

محراب فہری

اہل نظر ذوق نظر خوب بے لیکن
جو شے کی حقیقت کونہ دیکھ وہ نظر کیا۔ (اقبال)
اس کتاب پر میں مدینہ منورہ کے بعض مقامات اور حالات کا سفر بری جائزہ لے کر ان سے کار آمد نتائج اخذ کئے گئے ہیں۔ تاکہ روحانی ترقی میں مدد ملے۔ کتاب کی فربان سادہ ہے اور زائرین مدینہ منورہ کیلئے بہترین تحفہ۔